

CMYK

टिकोला शुगर मिल ने 19 जनवरी तक खरीदे गए गन्ने का भुगतान भेजा

शाह टाइम्स संवाददाता

CMYK

बहसूमा। टिकोला शुगर मिल ने शुक्रवार को 19 जनवरी तक खरीदे गए गन्ने का भुगतान किसानों के बैंक खाते में भेज दिया है। टिकोला शुगर मिल के यूनिट हेड हिमांशु कुमार मंगलम ने बताया की मिल ने 17 जनवरी से 19 जनवरी तक खरीदे गये गन्ने का भुगतान 10 करोड़ 39 लाख रुपए किसानों के बैंक खाते में भेज दिया है। उन्होंने बताया कि चीनी मिल सप्ताह में दो बार मंगलवार व शुक्रवार को भुगतान भेज रहा है। किसानों से साफ सुथरा व ताजा जड़ रहित गन्ना आपूर्ति करने की अपील की। मिल के ईडीपी अधिकारी ऋषिपाल धामा ने बताया कि परिचय से अधिक गन्ना उपलब्ध होने पर चीनी मिल से संपर्क कर अपने गन्ने की आपूर्ति आवश्यकता अनुसार बढ़वा ले। मिल के भुगतान किये जाने के बाद किसानों के चेहरे पर खुशी देखी गयी। ग्रामीणों का कहना है कि किसान को गन्ने का समय पर भुगतान हो वहीं सही होता है।

हल्की बारिश ने उजागर की सरधना नगर पालिका की तैयारियों की हकीकत

नगर में जगह-जगह जलभराव, नालों की सफाई न होने से जनता परेशान



शाह टाइम्स संवाददाता

सरधना। शुक्रवार को हुई हल्की बूदाबादी ने सरधना नगर पालिका के विकास और सफाई व्यवस्था से जुड़े दावों की पोल खोलकर रख दी। मामूली बारिश में ही नगर के अधिकांश हिस्से पानी-पानी हो गए। मुख्य सड़कों से लेकर रियायशी इलाकों तक जलभराव की स्थिति बन

गई, जिससे आम नागरिकों का

जनजीवन अस्त-व्यस्त हो गया। नगर के प्रमुख मार्गों पर पानी और कोंचड़ जमा होने से राहगीरों, बुजुर्गों और महिलाओं को भारी परेशानी का सामना करना पड़ा। दोपहिया और चारपहिया वाहन चालकों को फिसलन भरे रास्तों से गुजरना पड़ा, जिससे हादसों की आशंका बनी

रही। कई स्थानों पर दुकानों के आगे पानी भरने से व्यापारी भी प्रभावित हुआ। स्थानीय लोगों का आरोप है कि नगर पालिका द्वारा समय रहते नालों की सफाई नहीं कराई गई। नाले कचरे और गाद से पूरी तरह अट पड़े हैं, जिसके चलते बारिश का पानी सड़कों पर जमा हो गया। बारिश के दौरान और उसके बाद भी नगर पालिका

की कोई टीम मौके पर नजर नहीं आई, जिससे लोगों में रोष व्याप्त है। स्थानीय लोगों ने मांग की है कि नगर पालिका तत्काल प्रभाव से नालों की सफाई कराए, जलनिकासी की समुचित व्यवस्था सुनिश्चित करे और बरसात से पहले स्थायी समाधान निकाले, ताकि जनता को हर बार इस परेशानी से न जूझना पड़े।

गांव मोड़खुर्द में सपाईयों ने किए कंबल वितरित



शाह टाइम्स संवाददाता

बहसूमा। थाना क्षेत्र के गांव मोड़खुर्द में ग्राम प्रधान इंतजार चौधरी को आवास पर नवनिर्वाचित सपा जिलाध्यक्ष एवं मुख्य अतिथि कर्मवीर गुप्ती का सम्मान समारोह तथा कंबल वितरण कार्यक्रम आयोजित किया गया।

कार्यक्रम में प्रदेश सचिव सरदार नरवर सिंह खालसा ने 110 जरूरतमंदों को कंबल वितरित किये।

इस अवसर पर जिलाध्यक्ष कर्मवीर गुप्ती ने कहा भाजपा सरकार ने महिलाओं माताएं बहनो का अपमान किया है। सरकार में विकास कार्य हवाई साबित हो रहे हैं उन्होंने कहा कि अपनी सरकार में सपा ने महिलाओं के सम्मान के लिए तरह-तरह की योजनाएं निकाली जिसमें कन्या विद्या धन, साइकिल वितरण, महिलाओं के लिए मुख्यमंत्री पेंशन योजना दी है। लेकिन

इस सरकार ने सभी पेंशन खत्म कर दी है। प्रदेश में कोई विकास कार्य नहीं दिखाई दे रहा है। उन्होंने कहा कि आने वाली 2027 में अखिलेश यादव की सरकार बनेगी, और सभी वर्गों का सम्मान किया जाएगा। इस मौके पर मुख्य रूप से नरवर सिंह खालसा, जिलाध्यक्ष विजयपाल करण्य, अमरपाल गेवाल, गोल्डी, प्रधान, मोनू बटला, नईमूदीन, संदीप जाटव, आफताब अली आदि शामिल रहे।

बारिश ने छिनी बसंत पंचमी की रंगत, पतंगबाज हुए मायूस

शाह टाइम्स संवाददाता

सररूपपुर। क्षेत्र में बसंत पंचमी को लेकर पतंगबाजी का खास उत्साह देखने को मिलता है। छोटे बच्चों से लेकर बुजुर्गों तक, हर वर्ग को लोग इस पर्व पर छतों पर पतंग उड़ाते नजर आते हैं। बसंत पंचमी को पतंगबाजी के पर्व के रूप में मनाते वाले शौकीन लोग महीनों पहले से इसकी तैयारी में जुट जाते हैं। पतंगों खरीदी जाती हैं, मांझे का इंतजाम किया जाता है और कई जगहों पर डीजल तक बुक कर लिए जाते हैं ताकि त्योहार को पूरे जोश और मस्ती के साथ मनाया जा सके।

इस वर्ष भी मेरठ व आसपास के क्षेत्रों में पतंग उड़ाने के शौकीनों ने बसंत पंचमी को लेकर पूरी तैयारी कर रखी थी। लोगों ने रंग-बिरंगी पतंगों, तेज माझा और मोनोरंजन के लिए डीजे को व्यवस्था पहले से ही कर ली थी। सभी को उम्मीद थी कि इस बार बसंत पंचमी पर आसमान

रंग-बिरंगी पतंगों से भर जाएगा और छतों पर उत्सव का माहौल देखने को मिलेगा। लेकिन शुक्रवार सुबह से ही शुरू हुई बारिश ने पतंगबाजों की सारी तैयारियों पर पानी फेर दिया। लगातार बारिश के कारण न तो पतंग उड़ाई जा सकी और न ही लोग छतों पर इकट्ठा होकर त्योहार का आनंद ले पाए। मौसम की खराबी से पतंगबाजों के

अरमान धरे के धरे रह गए और उनके चेहरों पर निराशा साफ नजर आई। इतना ही नहीं, बारिश के साथ-साथ क्षेत्र में बार-बार बिजली गूल होने से डीजे और संगीत का मजा भी किरकिरी हो गया। जहां एक ओर लोग मौसम के कारण पहले ही मायूस थे, वहीं बिजली कटौती ने रहीं-सही कसर पूरी कर दी। कुल मिलाकर इस बार बसंत पंचमी पर मौसम की मार के चलते पतंगबाजों को निराशा का सामना करना पड़ा और त्योहार की रौनक फीकी पड़ गई।



दौराला में मनाई गई सुभाष चंद्र बोस की जयंती



शाह टाइम्स संवाददाता

मेरठा। दौराला स्थित ठाकुर बिशन सिंह शहीद स्मारक अध्यक्ष पूर्व प्रमुख सजीव राघव के आवास पर आजाद हिंद फौज के संस्थापक नेता सुभाष चंद्र बोस जी की जयंती धूमधाम के साथ मनाई गई। देश की आजादी के लिए उनका अदम्य साहस, नेतृत्व और राष्ट्रप्रेम सदैव प्रेरणा देता रहेगा। उनका जीवन हमें आत्म सम्मान, त्याग और संकल्प के मार्ग पर आगे बढ़ने की सीख देता है। उन्होंने देश को आजाद कराने के लिए आजाद हिंद फौज का गठन किया। कार्यक्रम में मुख्य रूप से दौराला भाजपा मंडल अध्यक्ष मनिंदर बिहान भाला, समाजसेवी पुरोहितम उपाध्याय, डायरेक्टर हरेंद्र चौधरी, विपिन चौधरी, भारत वीर अहलावत, वेदवीर, टिकू प्रजापति, अजय, दिनेश शर्मा आदि मौजूद रहे।

मैं मुस्लिमों को व्यापारी नहीं मानता: विनीत शारदा

■ विवादित बयान देकर साम्प्रदायिक जहर धोलने में लगे विनीत शारदा
■ हाजी याकूब पर भी की टिप्पणी

शाह टाइम्स संवाददाता

मेरठा। एक साथ कई बार कमल, कमल, के डायलॉग से प्रसिद्ध हुए व्यापारी नेता विनीत अग्रवाल शारदा भी अब विवादित बयान देकर चर्चाओं में आना चाहते हैं। वह व्यापारियों की एकता में फूट डलवाने का काम कर रहे हैं। भाजपा व्यापार प्रकोष्ठ के अध्यक्ष विनीत शारदा शुक्रवार को किशनपुरा में व्यापारियों के धरने में पहुंचे थे जहां उन्होंने मुसलमान को टारगेट करते हुए एक विवादित बयान दिया है। उन्होंने कहा है कि मैं मुसलमानों को अपना व्यापारी नहीं मानता हूँ, और याकूब कुशौरी जैसे नेताओं के साथ कई मुसलमान नेताओं का नाम को लेकर उन्होंने मुस्लिम समाज के लोगों को टारगेट किया है।

विनीत शारदा ने मंच को संबोधित करते हुए कहा कि किसी मुस्लिम मुसलमान की हिम्मत है यूपी में मुख्तार आबु याकूब हो या तो यमराज के पास पहुंचा दिए गए हैं। यह मोदी और योगी आदित्यनाथ की ताकत है जो हमारे सनातन धर्म हिंदुओं और भेरे व्यापारियों पर आंच उठाकर देख ले। उन्होंने कहा कि मैं हिंदू समाज धर्म को मानता हूँ अगर वह मुस्लिम समाज का कोई बैठा हो तो मुझे कोई फर्क नहीं पड़ता क्योंकि मैं मुस्लिम समाज को अपना



व्यापारी नहीं मानता हूँ। उन्होंने मुस्लिम समाज के व्यापार से किए गए अतिक्रमण को लेकर भी बहुत कुछ कहा उन्होंने कहा कि पहले अपने आप को हमें रोकना होगा तभी तो हम मुस्लिम समाज द्वारा किए गए अतिक्रमण को खत्म करने में कामयाब होंगे। उनका यह डेढ़ दो मिनट का विवादित बयान वाला वीडियो अब सोशल मीडिया पर तेजी से वायरल हो रहा है। एक तरफ भाजपा सरकार मुस्लिम समाज की वोटों को बटोरने का काम कर रही है तो वहीं भाजपा सरकार के नेता हिंदू और मुस्लिम समाज के व्यापारियों में फूट डलवाने का काम कर रहे हैं अब देखा यह होगा कि इस वीडियो के बाद आखिर भाजपा के पदाधिकारी विनीत शारदा को लेकर क्या एक्शन लेंगे हैं। बता दें कि बीते दिनों पूर्व सरधना विधायक संगीत सोम ने भी विवादित बयान दिये थे।

साम्प्रदायिक जहर धोलने वाले विनीत पर क्या होगी कार्रवाई?

मुस्लिम व्यापारियों को अपमानित करने और मुस्लिम समाज पर विवादित टिप्पणी करने वाले देश में लोकतंत्र के ऊपर हमला करने वाले विनीत शारदा पूर्व में भी कई विवादित बयान दे चुके हैं लेकिन इस बार उन्होंने खुल्लम-खुल्ला लोकतंत्र को और मेरठ के प्रशासन को विवादित बयान देकर चुनौती दे दी है उनके बयान के बाद हिंदू और मुसलमान दोनों समाज में नाराजगी देखने को मिल रही है व्यापारी नेता शौकी वरमा ने कहा कि विनीत शारदा के बयान का वह विरोध करते हैं। व्यापारी की कोई जाति नहीं होती ना ही कोई धर्म होता है उन्होंने कहा कि हम हर व्यापारी के साथ हैं और विनीत शारदा के इस बयान का विरोध करते हैं।

महान क्रान्तिकारी नेताजी सुभाष चन्द्र बोस का स्वतंत्रता संग्राम में ऐतिहासिक योगदान: डॉ. राजीव

शाह टाइम्स संवाददाता

मेरठा। राष्ट्रीय राजमार्ग बाईपास स्थित वेंकटेश्वरा संस्थान में नेताजी सुभाष चन्द्र बोस जयन्ती एवं बसन्त पंचमी के सुअवसर पर सांस्कृतिक संध्या, सरस्वती पूजा व काव्य संगीती का शानदार आयोजन किया गया। विष्म के छात्र-छात्राओं ने देर शाम तक मां सरस्वती के भक्ति गीतों पर शानदार प्रस्तुतियां देकर समारोह को यादगार बना दिया।

बसन्तोत्सव एवं नेताजी सुभाषचन्द्र बोस जयन्ती पर आयोजित सांस्कृतिक संध्या, सरस्वती पूजा एवं काव्य गोष्ठी का शुभारम्भ समूह अध्यक्ष सुधीर गिरि, प्रतिकुलाधिपति डॉ. राजीव त्यागी, कुलपति प्रो. कृष्णकान्त दवे, वित्त निदेशक युवराज सिंह, कवियत्री डॉ. मधु चतुर्वेदी, विष्म कलचरल कमेट्री की चेयरपर्सन डॉ. सुप्रति भटनगर, एम. एस. डॉ. सुरेशजी मेहता आदि ने सरस्वती मां की प्रतिमा पर पुष्प अर्पित कर एवं सुभाषचन्द्र बोस को श्रद्धासुमन अर्पित करके किया। इसके बाद आयोजित काव्यगोष्ठी का शुभारम्भ करते हुए वरिष्ठ साहित्यकार एवं साहित्य परिषद के अध्यक्ष डॉ. यतीन्द्र कटारिया ने पढ़ा- 'पीली चादर ओढ़ घरा, मधुर हुआ जहान, आभ्र मंजरी बोल उठी, गुंजे हरे शम्भू की सरहद नहीं होती। इसके अलावा कवि राम कुमार पाल, कुलपति प्रो. कृष्णकान्त दवे, डॉ.



गया, फूल, तरु, पल्लव कली को मुस्कुराना आ गया। युवा कवि हर्ष अमरोही ने कहा कि- 'पीली सरसों के खेतों में बस सूरज सा मुस्कता है, पक्षियों का झुंड शाखों पर, मधुर गान गुनगुनाता है। कार्यक्रम अध्यक्ष एवं देश की विख्यात कवियत्री डॉ. मधु चतुर्वेदी ने पढ़ा- 'चांदनी रात हो आपका साथ हो, रोज यू जिनगी से मुलाकात हो। प्रतिकुलाधिपति डॉ. राजीव त्यागी ने नेताजी की श्रद्धासुमन अर्पित करते हुए कहा कि- 'अंधेरे हर किसी ईसान का मकसद नहीं होता, उजालो में पले हर शम्भू की सरहद नहीं होती। इसके अलावा कवि राम कुमार पाल, कुलपति प्रो. कृष्णकान्त दवे, डॉ.

ज्योति सिंह, डॉ. नीतू पवार आदि ने भी काव्य पाठ किया। इस अवसर पर डायरेक्टर एकडेमिक डॉ. राजेश सिंह, डॉ. अनुभव भटनगर, डॉ. सची अहलावत, डॉ. दीपाली, डॉ. ओम प्रकाश गोसाई, डॉ. थॉमस, डॉ. राम गुप्ता, डॉ. शिल्पा रैना, डॉ. आरती गुप्ता, डॉ. आनन्द सेन गुप्ता, एस.एस. बघेल, मारुफ चौधरी, अरूण गोस्वामी, विशाल शर्मा, संजीव राय, वर्षा, शक्ति ध्वज सिंह, अनिकेत प्रत, पीतपाल, विनीत, अजय, राहुल, मेरठ परिसर से डॉ. पंकज कुमार, डॉ. राहुल शर्मा, डॉ. बीसी दुबे, बृजपाल सिंह, बालाजी मलयाणम, एवं मीडिया प्रभारी विश्वास राणा आदि लोग उपस्थित रहे।

हरा-खिवाई में मैली चोकर और पुवाल बनी बड़ी मुसीबत, गंदगी व जाम से लोग बेहाल



शाह टाइम्स संवाददाता

सररूपपुर। क्षेत्र के कस्बा हरा और खिवाई में मैली चोकर व पुवाल लोगों की सेहत और यातायात व्यवस्था के लिए गंभीर समस्या बनते जा रहे हैं। जगह-जगह मैली चोकर के अवैध ढेर लगे होने से सड़कों और गलियों में गंदगी का अंबार दिखाई दे रहा है। हवा में उड़ती धूल और सड़ांध भरी दुर्गंध के कारण स्थानीय लोगों का घरों से निकलना तक मुश्किल हो गया है।

हालात यह है कि बाजार और मुख्य मार्गों पर सांस लेना भी दुष्पर हो रहा है। सड़क किनारे मैली चोकर और पुवाल से परे वाहनों की लाइनें लग रही हैं, जो खुलेआम अस्थायी बाजार का रूप ले लेती हैं। इससे यातायात बाधित होता है और आए दिन जाम की स्थिति बनी रहती है। विशेषकर सुबह और शाम के समय स्थिति और विकट हो

जाती है। स्कूल जाने वाले बच्चों, बुजुर्गों, राहगीरों और वाहन चालकों को भारी परेशानी का सामना करना पड़ रहा है। इसके अलावा पुवाल से भरी ट्रॉलियों और सड़क किनारे पड़े ढेरों के कारण आवागमन लगभग ठप हो जाता है। धूल उड़ने से सांस संबंधी बीमारियों का खतरा भी बढ़ रहा है, जिससे लोगों में चिंता बनी हुई है। स्थानीय निवासियों का कहना है कि कई बार शिकायत करने के बावजूद प्रशासन और पुलिस द्वारा ठोस कार्रवाई नहीं की जा रही। सफाई व्यवस्था पूरी तरह चरमरा चुकी है और अवैध रूप से चोकर पुवाल फैलाने वालों के होसले बढ़ते जा रहे हैं। ग्रामीणों और व्यापारियों ने प्रशासन से तत्काल प्रभाव से सड़कों की सफाई, अवैध ढेर हटवाने और जिम्मेदार लोगों पर सख्त कार्रवाई की मांग की है, ताकि कस्बे में स्वच्छता और यातायात व्यवस्था बहाल हो सके।

तेज आंधी व बारिश से सररूपपुर में बिजली व्यवस्था ठप, जनजीवन प्रभावित

■ नहीं मिला पीने का पानी

शाह टाइम्स संवाददाता

सररूपपुर। सररूपपुर क्षेत्र में शुक्रवार को आई तेज आंधी और बारिश ने बिजली व्यवस्था को पूरी तरह से चरमरा दिया। आंधी-तूफान के चलते जगह-जगह बिजली लाइनों में फाल्ट आ गए, जिससे कस्बा हरा और खिवाई में सुबह से लेकर देर रात तक विद्युत आपूर्ति बाधित रही।

करनावाल स्थित 132 केवी बिजलीघर से निकलने वाली 33 केवी लाइन में फाल्ट आने से अचानक बिजली गूल हो गई, जिससे आम जनजीवन बुरी तरह प्रभावित हुआ। बिजली न होने के कारण घरों में पानी की भारी किल्लत हो गई। मोटर न चल पाने से लोग पीने के पानी तक की सफाई नहीं पहुंच सकी। हालांकि आंधी बारिश से जहा मौसम तो सुहावना हो गया, वहीं लंबे समय तक बिजली गूल रहने से लोगों की परेशानियां दिनभर बनी रहीं। नागरिकों ने बिजली व्यवस्था को दुरुस्त करने और आपात स्थिति में त्वरित कार्रवाई की मांग की है।



बिजली विभाग ने समय पर आपूर्ति बहाल नहीं की। हालांकि आंधी बारिश थपने के बाद बिजली विभाग के कर्मचारियों द्वारा लाइनों की मरम्मत का कार्य शुरू कराया गया, लेकिन इसके बावजूद देर रात तक कई इलाकों में बिजली नहीं पहुंच सकी। तेज आंधी और बारिश से जहा मौसम तो सुहावना हो गया, वहीं लंबे समय तक बिजली गूल रहने से लोगों की परेशानियां दिनभर बनी रहीं। नागरिकों ने बिजली व्यवस्था को दुरुस्त करने और आपात स्थिति में त्वरित कार्रवाई की मांग की है।

नवजीवन इंटर कॉलेज में बसंत पंचमी पर्व पर हुआ हवन पूजन

शाह टाइम्स संवाददाता

बहसूमा। नगर में स्थित नवजीवन इंटर कॉलेज में शुक्रवार को बसंत पंचमी पर्व बड़े हर्षोल्लास के साथ मनाया गया। कॉलेज परिसर में स्थापित मां सरस्वती की प्रतिमा के समक्ष दीप प्रज्वलित व माल्यार्पण कर कार्यक्रम का शुभारंभ नवनिर्वाचित प्रबंधक राज. कुमार व प्रधानाचार्य योगेश चौहान ने संयुक्त रूप से किया। इसके बाद कॉलेज परिसर में हवन किया गया। हवन में छात्र-छात्राओं, समस्त स्टाफ व कर्मचारियों ने आहुति दे मां सरस्वती से आशीर्वाद मांगा।

प्रधानाचार्य योगेश चौहान ने बसंत पंचमी की जानकारी देते हुए कहा कि पौराणिक मान्यताओं के अनुसार माघ माह के शुक्ल पक्ष की पंचमी तिथि को देवी सरस्वती का जन्म हुआ था। ये पर्व बसंत ऋतु की शुरुआत का प्रतीक है। बसंत ऋतु को ऋतुओं का राजा भी कहा जाता है। बसंत ऋतु में नए पेड़-पौधे उगते हैं और फूल खिलते हैं। बसंत ऋतु में धरती की उर्वरा शक्ति बढ़ जाती है। विद्यालय के प्रबंधक राजकुमार ने कहा कि बसंत पंचमी का पर्व ज्ञान और विवेक की देवी मां सरस्वती को समर्पित है। देवी सरस्वती की विद्या, कला और बुद्धि की देवी के रूप में पूजा जाता है। इस मौके पर



समिति के अध्यक्ष महेंद्रपाल सिंह, पूर्व प्रबंध सत्यपाल सिंह, पूर्व प्रधानाचार्य रतिराम मावी, शिक्षक अरविंद श्रीवास्तव, सत्येंद्र कुमार दिनकर, दीपा सेनी, रोहित शर्मा, गजेंद्र सिंह, सुनील कुमार आदि शिक्षक मौजूद रहे।

40 विद्युत पोलों से तार चोरी, विद्युत विभाग को लगी चार लाख की चपत

CMYK

शाह टाइम्स संवाददाता, हसनपुर। कोतवाली क्षेत्र के तहत आने वाले गाँव फूलपुर बोल्लपुर में चोरों के हाँसले इस कदर बुलंद हैं कि उन्होंने पुलिस के गश्ती दलों की हवा निकाल दी है। बीती रात अज्ञात चोरों ने क्षेत्र में बड़ी वारदात को अंजाम देते हुए करीब 40 विद्युत पोलों से तार काटकर चोरी कर लिया। चोरी गये तारों की अनुमानित कीमत लगभग चार लाख रुपये बताई जा रही है। शुरुआत जब किसान हमेशा की तरह अपने खेतों पर पहुँचे तो वहाँ का नजारा देख दंग रह गये। पोलों से तार गायब थे और जमीन पर कटे हुए टुकड़े पड़े थे। इस चोरी का सीधा असर खेती-किसानी पर पड़ा है। तार कटने से क्षेत्र के लगभग 50 नलकूपों की बिजली आपूर्ति पूरी तरह ठप हो गई है। जिससे फसलों की सिंचाई का

■ ग्रामीणों ने प्रदर्शन करके जल्द तार लाइन खिंचवाने की मांग

गंभीर संकट खड़ा हो गया है। घटना से आक्रोशित दर्जनों ग्रामीणों ने खेतों पर एकत्र होकर जोरदार प्रदर्शन किया। ग्रामीणों का आरोप है कि क्षेत्र में चोरी की घटनाएं बढ़ रही हैं, लेकिन पुलिस अंकुश लगाने में नाकाम है। मामले की जानकारी बिजली विभाग के अवर अभियंताको दे दी गई है। इस मामले में अवर अभियंता अजय कुमार ने बताया कि अज्ञात चोरों द्वारा लगभग चार लाख रुपए का तार चोरी कर लिया गया है। अज्ञात चोरों के खिलाफ पुलिस को तहरीर दी गई है। प्रदर्शनकारियों ने चेतावनी दी है कि यदि जल्द ही चोरों की गिरफ्तारी और तारों की बहाली नहीं हुई, तो वे उग्र



आंदोलन को बाध्य होंगे। राजपाल, महिपाल, पीतम, राकेश, मनवीर, गिरीश, दुलीचंद, नरेश, देवराज, टीकाराम, इकबाल, नीरसिंह, संजय, विजयपाल, होरीलाल, रूपचंद, मनोज खड्कवंशी आदि रहे।

बाइक फिसलने से मां व पुत्र घायल

शाह टाइम्स ब्यूरो, अमरोहा। बाइक फिसलने से मां व पुत्र घायल हो गए। उपचार के लिए उसे जोया स्थित सीएचसी में भर्ती कराया, जहाँ से पुत्र को बेहतर उपचार के लिए जिला अस्पताल के लिए रेफर किया गया। थाना अमरोहा देहात के पीछे रहने वाले पप्पू का पुत्र आकाश अपनी मां शकुंतला देवी के साथ बाइक द्वारा सम्मल क्षेत्र में स्थित अपनी पुत्री के घर जा रहे थे। फतेहपुर अब्बू के अड्डे पर बरसात के चलते बाइक फिसलने पर मां व पुत्र सड़क पर गिरकर घायल हो गए। दोनों को एंबुलेंस से जोया स्थित सीएचसी में भर्ती कराया गया, जहाँ से पुत्र आकाश को बेहतर उपचार के लिए अमरोहा स्थित जिला अस्पताल भेजा गया।

कई ग्रामीणों पर कुत्ते ने किया हमला

शाह टाइम्स संवाददाता, हसनपुर। तहसील क्षेत्र के गाँव गंगानगर में आवारा कुत्ते के आतंक से ग्रामीणों में दहशत का माहौल बना हुआ है। पिछले तीन दिनों के भीतर इस खूँखार कुत्ते ने हमला कर आधा दर्जन से अधिक लोगों को काटकर बुरी तरह घायल कर दिया है। ग्रामीणों के अनुसार कुत्ता अचानक राह चलते लोगों पर हमला कर रहा है। हमले का शिकार हुए लोगों में धनू सिंह, रमेश सिंह, पंकज कुमार, अंशु देवी, ओमपाल, मोनिका, शीतल और मीनाक्षी शामिल हैं। घायलों की संख्या बढ़ने से गाँव के बच्चों और बुजुर्गों का घर से निकलना दूभर हो गया है। लोग अब लाठी-डंडे लेकर बाहर निकलने को मजबूर हैं। घटना की गंभीरता को

■ तहसील क्षेत्र के गांव गंगानगर का मामला

देखते हुए सभी घायलों को तुरंत उपचार के लिए रहवा के सामुदायिक स्वास्थ्य केंद्र ले जाया गया। सीएचसी प्रभारी डॉक्टर शशांक चौधरी ने बताया कि अस्पताल आये सभी घायलों का प्राथमिक उपचार कर उन्हें एंटी-रेबीज वैक्सीन लगा दी गई है। उन्होंने ग्रामीणों को सलाह दी है कि किसी भी जानवर के काटने पर उसे नजरअंदाज न करें और तुरंत डॉक्टर से संपर्क करें। गाँव में बढ़ते खबरों को देखते हुए ग्रामीणों ने स्थानीय प्रशासन और नगर निकाय से खूँखार कुत्ते को जल्द से जल्द पकड़ने की मांग की है, ताकि भविष्य में किसी बड़ी अनहोनी को रोका जा सके।

+

CMYK

वसंत पंचमी पर लायनेस क्लब ने बांटी ताहिरी व चाय

शाह टाइम्स संवाददाता, मण्डी धनौरा। वसंत पंचमी के पावन अवसर पर लायनेस क्लब धनौरा परिवर्तन की ओर से सेवा भाव का परिचय दिया गया। क्लब द्वारा शहर के भटनागर रेडियो वालों के चौराहे पर ताहिरी व चाय वितरण कार्यक्रम आयोजित किया गया। बुढ़ाबाढ़ी और कड़ाके की ठंड के



कार्यक्रम का शुभारंभ क्लब की अध्यक्ष कल्पना शर्मा ने किया। उन्होंने कहा कि वसंत पंचमी का पर्व

जान, संस्कार और खुशहाली का प्रतीक है। इस दिन जरूरतमंदों की सेवा करना ही सच्ची पूजा है। उन्होंने बताया कि लायंस क्लब परिवर्तन लगातार समाज सेवा के कार्यों में सक्रिय रहता है और आगे भी ऐसे कार्य जारी रहेंगे। ताहिरी वितरण में सुधा शर्मा ने सक्रिय भूमिका निभाई और लोगों को भोजन परोसा। वहीं चित्रा गर्ग ने आने-जाने वाले राहगीरों को गरमा-गरम चाय वितरित की। वितरण के दौरान साफ-सफाई और अनुशासन का विशेष ध्यान रखा गया। इस सेवा कार्य में क्लब की महिला टीम का विशेष सहयोग रहा। मौके पर सीमा यादव, मीरा वर्मा, अनुपम अग्रवाल सहित क्लब के अन्य सदस्य मौजूद रहे। स्थानीय लोगों ने लायंस क्लब के इस मानवीय प्रयास की सराहना की।

नेता जी की जयंती व वसंत पंचमी का उत्सव मनाया

शाह टाइम्स संवाददाता, हसनपुर। राजेंद्रा एकेडमी में शुरुआत समाज सेवा के कार्यों में सक्रिय रहता है और आगे भी ऐसे कार्य जारी रहेंगे। ताहिरी वितरण में सुधा शर्मा ने सक्रिय भूमिका निभाई और लोगों को भोजन परोसा। वहीं चित्रा गर्ग ने आने-जाने वाले राहगीरों को गरमा-गरम चाय वितरित की। वितरण के दौरान साफ-सफाई और अनुशासन का विशेष ध्यान रखा गया। इस सेवा कार्य में क्लब की महिला टीम का विशेष सहयोग रहा। मौके पर सीमा यादव, मीरा वर्मा, अनुपम अग्रवाल सहित क्लब के अन्य सदस्य मौजूद रहे। स्थानीय लोगों ने लायंस क्लब के इस मानवीय प्रयास की सराहना की।

■ राजेन्द्रा एकेडमी में हुआ आयोजन

उनके साहस देशभक्ति एवं तुम मुझे खून दो मैं तुम्हें आज़ादी दूंगा। जैसे प्रेरणा दायक विचारों पर प्रकाश



डाला। कक्षा नर्सरी से कक्षा यूकेजी तक के छात्रों ने सरस्वती वंदना की कथा कक्षा 6 के छात्रों ने नेताजी के योगदान पर कविताएं सुनाईं। मां सरस्वती की

दम्पति पर लगाया रंगदारी का आरोप

शाह टाइम्स संवाददाता, गजरीला। महिला ने दंपति पर रंगदारी मांगने का आरोप लगाते हुए एसपी से न्याय की गुहार लगाई है। शहर के बसंत पंचमी की रात के पति वीरेंद्र सिंह चक्की चलाते हैं। आरोप है कि उनकी पड़ोस में रहने वाले दंपति उनसे पांच हजार रुपये प्रतिमाह की रंगदारी मांग रहे हैं। रुपये नहीं देने पर चक्की बंद कराने की धमकी देते हैं। रंगदारी मांगने वाले व्यक्ति अपने को यूपी पुलिस में दरोगा बताता है। उसके बेटे भी महिला को झूठे मुकदमे में फंसाने की धमकी देते हैं।

+

CMYK

हजरत इमाम हुसैन के जन्म दिवस पर बांटी मिठाइयां

शाह टाइम्स ब्यूरो, अमरोहा। इमाम हुसैन रसूले खुदा स.अ के नवासे और हजरत अली के बेटे के जन्म दिवस पर नगर में सुबह से ही मिठाइयां बढ़ाने शुरू हो गईं थी और यह सिलसिला दैर रात तक चला रहा इसके साथ-साथ नगर के कुछ मोहल्ले में महफिल का आयोजन भी किया गया था। हर वर्ष की तरह इस वर्ष भी अंजुमन ए रजाकाराने हुसैनी ने कोत चौराहे पर एक कैप लगाया और उसमें मिष्ठान वितरण कर जन्म दिवस की खुशी मनाई गई। पूरी रात नगर के सभी अजाखाने रंग बिरंगी लाइटों से जगमगा रहे थे।

इस मौके पर अंजुमन के कचईद गुलाम सज्जाद ने कहा की इमाम हुसैन ने वक्त के बादशाह यजीद की बयत नहीं की और मदीना छोड़ दिया और अपने परिवार व साथियों के साथ कर्बला को कूच कर गए। रसूले



खुदा को इस्लाम को बचाने के लिए अपने 72 साथियों की शहादत दी। वह शान्ति के दूत थे। वह अत्याचार के खिलाफ थे। सबसे पहले आतंक से इमाम हुसैन ने मुकाबला किया। इमाम हुसैन ने बताया कि जिंदगी कैसी गुजारनी चाहिए। उन्होंने भाई भाई, भाई बहन, बाप बेटे के रिश्ते को बताया। कैप्प का संचालन गुलाम सज्जाद काईद, इमदाद आब्दी नायब

काईद, खुरशीद हैदर जेदी जनरल सेक्रेटरी, हुसैन हैदर, शाने मेहंदी, मौ तक्री, सैयद मुन्तबा, जाफर राजा, दायम राजा, कमाल हैदर, मौ अली, नजीर हैदर, बसीम अब्बास, शहजाद राजा, चन्दन नकवी, हसन, बहार हैदर ने किया। उधर मोहल्ला मंडी चौक के चौराहे पर अंजुमन अमसरी की ओर से हलवा बाट कर इमाम हुसैन का जन्म दिवस मनाया।



मैं पूर्ण ब्लैक आउट किया गया। इसके उपरांत बहुमंजिला आवासीय भवन में अग्निकांड की काल्पनिक स्थिति दर्शाते हुए मॉक ड्रिल प्रारंभ की गई। सूचना मिलते ही सभी संबंधित विभागों पुलिस, अग्निशमन, स्वास्थ्य, आपदा प्रबंधन, नागरिक सुरक्षा, नगर निकाय, बिजली, एन सी सी, एनएसएस, भारत काउंट गाइड आदि अन्य संबंधित विभागों द्वारा

पुलिस विभाग द्वारा त्वरित रूप से क्षेत्र की घेराबंदी कर आमजन की आवा. जाही को नियंत्रित किया गया, जिससे राहत एवं बचाव कार्य में सहयोग किया गया। मॉकड्रिल में सायं 06:00 बजे ब्लैक आउट होते ही 2 मिनट तक लगातार जैची-नीची आवाज में पूरे नगर में पुलिस विभाग द्वारा सावरन बजते ही बिजली आपूर्ति वाधित कर नगरवासियों को सचेत रहने हेतु चेता. वनी दी गई तत्पश्चात कुछ ही समय पश्चात गैलेक्सी अपार्टमेंट में आग लगने की सूचना प्राप्त हुई। मौके पर तत्काल स्थानीय पुलिस, अग्निशमन विभाग, आपदा प्रबंधन, टीम द्वारा घटना स्थल पर पहुँचकर आग बुझाने के साथ-साथ बिल्डिंग में फंसे लोगों को आपदा मित्र, नागरिक सुरक्षा व अग्निशमन सदस्यों द्वारा बाहर निक. ला गया और उन्हें स्वास्थ्य विभाग की टीम के द्वारा प्राथमिक उपचार देकर एंबुलेंस के माध्यम से उपचार हेतु नजदीकी अस्पताल भेजा गया।

विश्व शांति के लिए हवन

शाह टाइम्स ब्यूरो, अमरोहा। वसंत पंचमी के अवसर पर शांतिकुंज हरिद्वार से आए आचार्यों द्वारा रामचरन विद्या मंदिर में विश्व शांति के लिए हवन आयोजित करके सुख शांति की कामना को लेकर आहूतियां डालीं। कस्बा जोया के मुहल्ला खेड़ा स्थित रामचरन विद्या मंदिर पर शांतिकुंज का किया और हरिद्वार से आये उमाचरन व्यास पीठ, संजय गोयल, अंजू ने विश्व शांति के लिए हवन का आयोजन हुआ जिसमें श्रद्धालुओं ने हवन में आहूतियां देते हुए सुख-शांति की कामना की हवन के उपरांत प्रसाद का वितरण किया गया। इस मौके पर डा हुकम सिंह गिल, अजय गुप्ता, मयंक कुमार ऊर्फ मोनु, सुभाष गुप्ता, अनिल त्यागी, मीनू गुप्ता, अनीता विश्वकर्मा, जयागिल, सुनीता चौधरी रहे।

+

CMYK

CMYK

+

मजदूर को किया जातिसूचक शब्दों से किया अपमानित

शाह टाइम्स संवाददाता, मण्डी धनौरा। ठेकेदारी पर निर्माण कार्य करने वाले एक मजदूर ठेकेदार को कथित रूप से जातिसू. चक गालियां देने, मारपीट करने और जान से मारने की धमकी देने का मामला सामने आया है। पीड़ित के अनुसार थाना स्तर पर कई चक्कर काटने और 1076 पर शिकायत के बाद भी जब सुनवाई नहीं हुई, तो आखिरकार उसे पुलिस अधीक्षक की चौखट पर न्याय की गुहार लगानी पड़ी। एसपी के आदेश पर पुलिस ने अब मुकदमा दर्ज कर जांच शुरू कर दी है।

पीडित नरेंद्र सिंह निवासी सुभाष नगर ने बताया कि रिसा यादव निवासी कटवा, थाना मंडी धनौरा ने करीब एक वर्ष पूर्व अपने 250 वर्ग गज के प्लॉट पर निर्माण कार्य का

■ एसपी के आदेश पर दर्ज हुआ मुकदमा

ठेका दिया था। ठेके के अनुसार अधिकांश निर्माण कार्य पूरा कर दिया गया, लेकिन 11 सितंबर 2025 को बिना शेष भुगतान किए ही कार्य किसी अन्य से कराना शुरू कर दिया गया। जब पीड़ित अपने पुत्र के साथ मौके पर पहुंचा और बकाया भुगतान की मांग की, तो आरोप है कि रिसम यादव ने अश्रु व्यवहार करते हुए जातिसूचक शब्दों का प्रयोग किया। बाद में घर बुलाकर उसके भाई और भतीजे के साथ मिलकर मारपीट, गाली-गलौज और जान से मारने की धमकी दी गई। पीड़ित का आरोप है कि घटना के बाद वह लगातार थाने के चक्कर काटता रहा, लेकिन कोई कार्रवाई नहीं हुई। 1076 पर शिकायत करने पर भी पुलिस ने

मामूली धाराओं में कार्रवाई कर मामले को रफा-दफा कर दिया। जिसके बाद पीड़ित ने पुलिस अधीक्षक से शिकायत की। एसपी के आदेश पर मुकदमा दर्ज हुआ। दीवार फांदकर बकरी ले गए चोर शाह टाइम्स संवाददाता, जोया। चोरों ने दीवार फांदकर घर में घुसकर बीस हजार की कीमत की बकरी चोरी कर ली। घटना कोतवाली डिंडौली क्षेत्र के कस्बा जोया के मोहल्ला पधानो वाले की है। यहाँ पर तहजीब आलम पुत्र मोहम्मद शफीक का परिवार रहता है। रात के समय चोरों ने दीवार फांदकर घर में प्रवेश कर लिया और बीस हजार की कीमत की बकरी चोरी कर ली।

शाह टाइम्स ब्यूरो, अमरोहा। बरसात में बाइक फिसलने से बाइक सवार युवक घायल हो गया। घटना कोतवाली डिंडौली क्षेत्र के कस्बा डिंडौली की है। अपराह्न तीन बजे बाइक पर सवार होकर मुरादाबाद जिले के थाना मझौला क्षेत्र के गाँव निवासी गाँव धीमरी आरटीओ ऑफिस के पास के शिवा व अतुल बाइक पर सवार होकर जोया से अपने घर वापस जा रहे थे, जैसे ही बाइक सवार डिंडौली कोतवाली क्षेत्र के कस्बा डिंडौली में पहुँचे तो बाइक अचानक में फिसल गई और बाइक सवार गंभीर रूप से घायल हो गए। घायल को निजी चिकित्सक के यहाँ भर्ती कराया गया। जहाँ पर उनकी हालत गंभीर बनी हुई है।

‘सालाना इजलास’ संपन्न, उलेमा ने दिया कामयाबी का पैगाम

शाह टाइम्स ब्यूरो, अमरोहा। मोहल्ला छोटी बेगम सराय स्थित मद्रसा इस्लामिया अरबिया सबाकुल उलूम में सालाना इजलास-ए-आम और दस्तारबंदी का कामयाब आयोजन हुआ। इस रुहानी महफिल में मशहूर शायर शाहनवाज अदराज अमरोहवी ने अपनी शायरी के



अफ़फ़ान मंसूरपुरी ने कहा कि हर मुसलमान को कुरान और हदीस के मुताबिक अपनी जिंदगी गुज़ारनी चाहिए। रोजाना कुरान की तिलावत के लिए वक्त निकालना बेहद जरूरी

■ एसपी के आदेश पर दर्ज हुआ मुकदमा

जरिए बारगाह-ए-रिसालत में अकीदत पेश करते हुए पढ़ा: ये जमीं आबाद है वो आसमॉ आबाद है, आप के सद्के में ही सारा जहाँ आबाद है। मुख्य अतिथि मुफ्ती सय्यद मोहम्मद

है। मुफ्ती मोहम्मद जाहिद साहब ने अखलाक पर जोर देते हुए कहा, प्सच बोलाता और अपनी जुबान पर काबू रखना ही असल इस्लाम है। सन्न और सच इंसान की असली ताकत है।

है। मुफ्ती मोहम्मद जाहिद साहब ने अखलाक पर जोर देते हुए कहा, प्सच बोलाता और अपनी जुबान पर काबू रखना ही असल इस्लाम है। सन्न और सच इंसान की असली ताकत है।

प्रोग्राम में मौलाना साद अमरोहवी ने अपनी मखमली आवाज में नातिगा कलाम पेश किया, जिससे पूरा मजमा झूम उठा। इस मुबारक मौके पर चार छात्रों/छात्राफिज अजीजुर रहमान, हाफिज सलमान, हाफिज अमान नबी और हाफिज सबूरखकी दस्तारबंदी की गई। प्रोग्राम के अंत में मुफ्ती शाहिद साहब ने मुल्क की खुशहाली और बच्चों की कामयाबी के लिए सामूहिक दुआ कराई। इस मौके पर हाजी तहसील, मौलाना आलमगीर, कारी अब्दुल मौजिद, कारी इश्तियाक, दुसुफ गुलजाब, जमशेद आलम, डॉ.अशरफ और मास्टर राशिद सहित पूरी कमेटी ने मेहमानों का इस्तकबाल किया।

+

CMYK

+

उल्लास व आस्था के साथ मना श्री राम मंदिर का स्थापना दिवस

भरतियाग्राम में अयोध्या स्थित श्री राम मंदिर की तरह ही स्थापित है भव्य मंदिर शाह टाइम्स संवाददाता, गजरीला। वसंत पंचमी के पर्व पर श्री राम मंदिर का 36 वां स्थापना दिवस धूमधाम से मनाया गया। हवन-यज्ञ में आहूतियां देकर विश्व शांति एवं खुशहाली की कामना की गई। भरतिया समूह द्वारा वसंत पंचमी के दिन ही 36 वर्ष पूर्व 1989 में हाईवे किनारे इस मंदिर की स्थापना कराई गई थी। शुरुआत का नगर में हाईवे किनारे मोहल्ला नाईपुरा में स्थित श्री राम मंदिर में वसंत पंचमी एवं मंदिर की स्थापना दिवस पर विशेष पूजा की गई। जुबिलेंट इन्फोग्राम लिमिटेड के यूनिट हेड विनोद झा ने अपनी पत्नी रंजना झा एवं कंपनी के अधिकारियों के संग पूजा अर्चना की। मंदिर के पुजारी पंडित मोहन मिश्रा एवं गोविंद पांडे ने पूजा संपन्न कराई। प्रभु श्री राम, सीता, लक्ष्मण एवं हनुमान की प्रतिमाओं को शॉल आदिए गए। दुग्धाभिषेक भी किया गया। इसके उपरांत भंडारा हुआ। इस मौके पर जुबिलेंट एग्री एंड कंज्यूमर प्रोडक्ट लिमिटेड के यूनिट हेड देवेन्द्र कुमार बंसल, जुबिलेंट में निदेशक जनसंपर्क सुनील दीक्षित, सोनाली फाउंडेशन की संस्थापक अध्यक्ष एवं जिला उपभोक्ता फोरम में चार अंशु दीक्षित, सुशीला बंसल, अशोक राय, सुनील ए घंसिंह, आरए



शर्मा पुनीत तिवारी, रेनू तिवारी, कपिल जोशी, संतोष वर्मा, अनुराधा, सुनील तिवारी, एनके

मैली बनी हादसों का सबब, अंततः जागा प्रशासन

फायर बिग्रेड की गाड़ी से कराई पानी की बौछार, तब जाकर मिली राहत शाह टाइम्स संवाददाता, मंडी धनौरा। अमरोहा मार्ग पर ब्लू वर्ल्ड इंटरनेशनल स्कूल के सामने सड़क पर पड़ी मैली बारिश के बाद मानो दुर्घटनाओं का न्यूता बन गई। फिसलन इतनी कि बाइक सवार सड़क पर ऐसे गिरे जैसे सड़क नहीं, स्केटिंग रिक हो। नतीजाखरकई लोग गंभीर रूप से घायल हो गए और इलाके में अफरातफरी मच गई। हादसों के वीडियो सोशल मीडिया पर तेजी से वायरल हो रहे हैं, जिनमें साफ देखा जा सकता है कि किस तरह राहगीर मैली पर फिसलकर सड़क पर गिर रहे हैं। स्थानीय लोगों का कहना है कि यह कोई पहली बारिश नहीं और न ही पहली बार मैली सड़क पर आई है, लेकिन हर बार की तरह जिम्मेदार विभाग तब तक आँख मूंदे रहता है, जब तक कोई हादसा न हो जाए। लगातार हादसों की सूचना मिलने पर पुलिस हरकत में आई। थाना प्रभारी निरीक्षक कुलदीप कुमार मौके पर पहुंचे और वेब शुगर मिल से दमकल की गाड़ी व ट्रैक्टर मंग. वाकर सड़क की सफाई कराई। तब जाकर यातायात सुचारू हो सका और लोगों ने राहत की सांस ली। स्थानीय लोगों ने आरोप लगाया कि शुगर मिल से निकलने वाली मैली



ही सड़क पर गिरती है, जिससे आए दिन हादसे होते हैं। सवाल यह है कि क्या प्रशासन किसी बड़े हादसे का इंतजार कर रहा है? या फिर हर

बार की तरह सफाई के नाम पर सिर्फ 'हादसे के बाद की कार्रवाई' ही सिस्टम का स्थायी समाधान बन चुकी है।

CMYK

+

विकास भवन में ब्लैकआउट मॉक ड्रिल का सफल आयोजन

ब्लैकआउट मॉक ड्रिल में दिखा आपदा प्रबंधन की तैयारी का अनुकरणीय समन्वय

शाह टाइम्स संवाददाता
बागपत। शुक्रवार को सायं 6.00 बजे से आयोजित ब्लैकआउट मॉक ड्रिल का सफलतापूर्वक आयोजन किया गया। यह मॉक ड्रिल न केवल प्रशासनिक तैयारी की परीक्षा थी, बल्कि नागरिक जागरूकता और सहभागिता का भी वास्तविक प्रतिि बंध बनी। इस मॉक ड्रिल से जिले की आपदा प्रबंधन योजना की समीक्षा, विभिन्न विभागों की विभागीय योजनाओं का मूल्यांकन और आपातकालीन प्रतिक्रिया तंत्र की उपयोगिता को सुदृढ़ किया गया।

ड्रिल की शुरुआत विकास भवन से सायरन के माध्यम से हुई। कंट्रोल रूम को सूचना प्राप्त हुई कि विकास भवन क्षेत्र में हवाई हमला संभावित है जिसके क्रम में सायरन बजाकर संकेत दिया गया कि ड्रिल प्रारंभ हो चुकी है। एलान के साथ ही समूचे जनपद में बिजली आपूर्ति को नियोजित रूप से बाधित कर



ब्लैकआउट की स्थिति बनाई गई। कंट्रोल रूम को सूचना प्राप्त हुई कि विकास भवन में कुछ लोग चोटिल हो गए हैं, जिसके क्रम में तत्काल स्वास्थ्य विभाग को सूचित कर एम्बुलेंस को व्यवस्था की गई। विकास भवन में बिजली गुल रही और अंदर फंसे लोगों को स्ट्रैचर के माध्यम से सकुशल बाहर लाकर एम्बुलेंस द्वारा अस्पताल भेजा गया। मलबे के नीचे दबे लोगों को भी रेस्क्यू किया गया। लोगों को बताया गया कि ऐसे स्थिति में किस प्रकार अपने घरों के भीतर सुरक्षित रहना

चाहिए। विकास भवन से सूचना प्राप्त हुई कि बिल्डिंग में आग लग गई है और कुछ लोग फंसे हुए हैं। तत्काल राहत कार्य शुरू किया गया। इस दौरान आग बुझाने की ड्रिल का भी प्रदर्शन हुआ, जिसमें फायर ब्रिगेड ने तत्परता से कार्य करते हुए आग बुझाई। आपदा विभाग, पुलिस, अग्निशमन, स्वास्थ्य विभाग आदि के विशेषज्ञों ने उपकरणों का प्रदर्शन किया। रेस्क्यू टीम ने घटनास्थल पर पहुंचकर स्थिति का आकलन किया। अग्निशमन विभाग ने पानी



और फोम का प्रयोग कर आग बुझाई, सीढ़ियों को मदद से फंसे लोगों को सुरक्षित बाहर निकाला और प्राथमिक उपचार देकर उन्हें अस्थायी फील्ड अस्पताल भेजा गया। ड्रिल के दौरान तीन प्रकार के एयर रेड सायरन का प्रयोग किया गया। इस ब्लैकआउट मॉक एक्सरसाइज में यूथ लीडर अमन कुमार के नेतृत्व में माय भारत, एनसीसी, युवक मंगल दल, उड़ान यूथ क्लब, सविल डिफेंस और आपदा मित्र के स्वयंसेवकों ने महत्वपूर्ण भूमिका निभाई। इस

अभ्यास में पुलिस, स्वास्थ्य, अग्निशमन, विद्युत, नगर निकाय, आपदा प्रबंधन टीम सहित सभी विभागों ने सक्रिय सहभागिता की। इस ड्रिल का आयोजन जिलाधिक. री अस्मिता लाल के निर्देशन में और अपर जिलाधिकारी विनीत उपाध्याय एवं सीडीओ बृजेंद्र शुक्ल के पर्यवेक्षण में हुआ। उन्होंने प्रत्येक सेक्टर से जुड़े अधिकारियों से फीडबैक लिया और प्रतिक्रिया की समीक्षा की। जिलाधिकारी अस्मिता लाल ने कहा, आपदा की घड़ी में केवल प्रशासन की नहीं, हर

नागरिक की भूमिका अहम होती है। इस मॉक ड्रिल में विभागों ने जो अनुशासन और समन्वय दिखाया है, वह सराहनीय है। **ब्लैकआउट मॉक ड्रिल क्यों है जरूरी ?** ब्लैकआउट मॉक ड्रिल एक विशेष प्रकार का आपदा अभ्यास है, जिसका उद्देश्य नागरिकों और प्रशासन को हवाई हमले, युद्ध जैसी आकस्मिक परिस्थितियों में त्वरित, संगठित और सुरक्षित प्रतिक्रिया देना सिखाना होता है। प्रशासन इस अभ्यास से प्राप्त अनुभवों को संक. लित कर व्यापक स्तर पर जागरूकता फैलाने की योजना बना रहा है। इस अवसर पर अधिशासी अधिकारी नगर पालिका बागपत के के भड़ाना, पुलिस क्षेत्राधिकारी विजय कुमार, जिला सूचना अधिकारी राहुल भाटी, मुख्य अग्निशमन अधिकारी अमरेंद्र प्रताप सिंह, जिला युवा अधिकारी डा. योगेश आदि उपस्थित रहे।

मामूली बात पर दो पक्षों के बीच मारपीट व पफायरिंग, एक बच्चे को लगा छर्छा

शाह टाइम्स संवाददाता

बागपत। बड़ौत कस्बे में मामूली बात पर दो पक्षों के बीच मारपीट और फायरिंग हुई। इस घटना में एक बच्चा छर्छा लगने से घायल हो गया। सूचना मिलने पर पहुंची पुलिस ने दो लोगों को हिरासत में लिया है और मामले की जांच शुरू कर दी है।

यह घटना लक्की और अंकित पक्ष के बीच हुई। बताया जा रहा है कि मामूली कहासुनी के बाद दोनों पक्षों में झगड़ा बढ़ गया। आरोप है कि अंकित पक्ष के लोगों ने अपनी छत से तमंचे से फायर किया।

फायरिंग के दौरान एक बच्चे को छर्छा लगा, जिससे वह घायल हो गया। घटना स्थल पर अफरा-तफरी मच गई। घायल बच्चे को तत्काल उपचार के लिए अस्पताल में भर्ती कराया गया है। बड़ौत कोतवाली प्रभारी मनोज चहल ने बताया कि दो पक्षों के बीच मारपीट और फायरिंग का मामला सामने आया है। पुलिस पूरे मामले की गहनता से छानबीन कर रही है। दो सौंदर्यों को हिरासत में लेकर उनसे पूछताछ की जा रही है और नियमानुसार कार्रवाई की जाएगी।



एक नजर

जनपद में 21 वर्षीय युवती लापता, प्रशासन से की तलाश की मांग

शाह टाइम्स संवाददाता

बागपत। जनपद के थाना कोतवाली क्षेत्र के ग्राम लधवाड़ी से एक 21 वर्षीय युवती लापता हो गई है। युवती अपने घर से बिना बताए कहीं चली गई थी। काफी समय बीत जाने के बाद भी जब वह वापस नहीं लौटी, तो परिजनों ने उसकी तलाश शुरू की।

परिजनों ने युवती के रिश्तेदारों, परिचितों और आसपास के गांवों में उसकी खोजबीन की, लेकिन कोई सुराग नहीं मिला। युवती के मोबाइल फोन पर भी संपर्क करने का प्रयास किया गया, लेकिन फोन बंद मिला। युवती के लापता होने से परिवार चिंतित है। परिजनों ने थाना कोतवाली बागपत में युवती की गुमशुदगी की सूचना दी है। पुलिस ने मामला दर्ज कर युवती की तलाश शुरू कर दी है। पुलिस के अनुसार, संभावित स्थानों पर पूछताछ की जा रही है और आसपास के सीसीटीवी कैमरों की भी जांच की जा रही है, ताकि युवती के बारे में कोई जानकारी मिल सके। परिजनों ने आम जनता से भी सहयोग की अपील की है। उन्होंने कहा है कि यदि किसी व्यक्ति को युवती के संबंध में कोई जानकारी मिलती है, तो वह पुलिस या परिजनों से संपर्क कर सकता है। परिजनों ने जानकारी देने वाले की पदचान गोपनीय रखने का आश्वासन दिया है। ग्रामीणों ने प्रशासन से मामले की गंभीरता को देखते हुए विशेष टीम गठित कर युवती की तलाश तेज करने की मांग की है।

सामाजिक बिल्डिंग पर तिरंगा फहराने को लेकर बवाल

शाह टाइम्स संवाददाता

बड़ौत। शुक्रवार को बड़का रोड़ स्थित सामाजिक सोसायटी अंजुमन मुल्तानी मुगल आहनगरान की बिल्डिंग पर अगामी 26 जनवरी को ति. रगा फहराने पर हंगामा करने और अराजकता फैलाने की धमकी देने पर एक मीटिंग अंजुमन कार्यालय पर हुई। जिसमें पुलिस उच्चाधिकारियों से उक्त संबंध में कड़ी कानूनी कार्रवाई करने की मांग की गयी।

सोसायटी के अध्यक्ष हाजी दिलशाद की अध्यक्षता और नायब सैक्रेटरी सलीम मुल्तानी के संचालन में हुई इस मीटिंग में आरोप लगाया गया कि हाल ही में अली हसन मुल्तानी नामक व्यक्ति ने धमकी दी है कि अगर 26 जनवरी को अंजुमन की बिल्डिंग में गणतंत्र दिवस पर कोई कार्यक्रम हुआ और राष्ट्रीय ध्वज फहराया गया तो अच्छा नहीं होगा। इस व्यक्ति ने हंगामा करने और मौके पर जाकर अराजकता फैलाने की धमकी दी है। मीटिंग में मौजूद सदस्यगण और पदाधिकारी इस धमकी पर बहुत गुस्से में दिखायी दिए। मीटिंग में पुलिस और प्रशासनिक अधिकारियों से उक्त व्यक्ति के खिलाफ जांच कर कड़ी कार्यवाही करने की मांग की गई। वक्ताओं ने कहा कि गणतंत्र दिवस पर किसी भी तरह की अराजकता बर्दाश्त नहीं की जायेगी। इस तरह के समाजद्रोही की जगह जेल में है जो किसी सामाजिक बिल्डिंग पर तिरंगा फहराने से रोकता हो। इस दौरान दिलशाद, रिजवान, इफ्तिखार, आदि दर्जनों लोग मौजूद थे।

महिला कांग्रेस कमेटी ने श्रमिकों पर हो रहे अत्याचार को लेकर की मुहिम तेज

शाह टाइम्स संवाददाता

बड़ौत। महिला कांग्रेस कमेटी बागपत जिलाध्यक्ष उर्मिला सिंह ने अपनी टीम के साथ आधा दर्जन गांवों में नुक़्कड़ सगाई करते हुए श्रमिकों पर हो रहे अत्याचार को लेकर अपनी मुहिम ग्रामीण क्षेत्रों में तेज कर दी है। उन्होंने प्रदेश सरकार पर तिख़ा प्रहार किया।

दर्जनों गांव में पहुंची उर्मिला सिंह ने कहा मनरेगा को लेकर मजदूरों का शोषण किसी भी कीमत पर सहन नहीं किया जाएगा। जिसमें की गांव मविकला पूरा महादेव गांव बड़ौली बिजरोल वाजिदपुर बावली आदि गांव में बैठक की। इस दौरान मनरेगा कानून को बचाने और इसे मजबूत करने की मांग उठाई गई। वक्ताओं ने आरोप लगाया कि केंद्र सरकार मनरेगा को कमजोर करने का प्रयास कर रही है, जिससे ग्रामीण क्षेत्रों में पलायन बढ़ेगा और विकास कार्य प्रभावित होंगे। ग्राम चौपाल को संजो. धित करते हुए मनरेगा कहा कि मनरेगा गरीबों और मजदूरों का कानूनी अधिकार है। उन्होंने आरोप लगाया कि सरकार ने मनरेगा का नाम बदल दिया है, लेकिन मजदूरों की मजदूरी बढ़ाने और उन्हें पर्याप्त काम उपलब्ध कराने के लिए कोई ठोस कदम नहीं उठाए गए हैं। गांवों के विकास और गरीबों को रोजगार प्रदान करने में महत्वपूर्ण भूमिका निभाता है। उन्होंने दावा किया कि भाजपा सरकार मनरेगा को बंद करके ग्रामीण विकास को रोकना चाहती है। मलिक ने मनरेगा को बचाने को हर मजदूर और ग्रामीण की आवश्यकता बताया। बागपत महिला जिलाध्यक्ष उर्मिला सिंह नगर अध्यक्ष बड़ौत गुडिया प्रीति अन्य महिला जैसे के साथ बहुत सी महिला शामिल रही मनरेगा बचाओ संग्राम में काफी संख्या में महिलाएं मौजूद रही।



कब्रिस्तान पर बुलडोजर चलाए जाने व कब्रों को उखाड़ने का आरोप, जांच जारी

शाह टाइम्स संवाददाता
बागपत। शहर कोतवाली क्षेत्र के सरूरपुर गांव में बीती रात एक कब्रिस्तान पर बुलडोजर चलाए जाने को लेकर तनाव उत्पन्न हो गया। आरोप है कि कुछ लोगों ने मुस्लिम समाज के कब्रिस्तान पर कब्जा करने का प्रयास किया। इस दौरान बुलडोजर से चार कब्रों को उखाड़ दिया गया।

घटना की जानकारी मिलते ही ग्रामीण मौके पर पहुंचे और विरोध प्रदर्शन शुरू कर दिया। ग्रामीणों के हंगामे के बाद आरा. पी मौके से फरार हो गए। पीडित पक्ष ने पुलिस को तहरीर देकर आरोपियों के खिलाफ कार्रवाई की मांग की है। ग्रामीणों का आरोप है कि यह कब्रिस्तान

लगभग 200 साल पुराना है और गांव के भू-माफिया इस पर कब्जा करना चाहते हैं। ग्रामीणों ने पुलिस प्रशासन और ग्राम प्रधान पर भी लापरवाही का आरोप लगाया है। उनका कहना है कि इस जमीन को लेकर पहले भी विवाद हो चुका है, लेकिन कोई ठोस कार्रवाई नहीं की गई। सूचना मिलने पर शहर कोतवाली पुलिस मौके पर पहुंची और मामले की जांच शुरू कर दी। पुलिस अधिका. रियों ने पीड़ितों को निष्पक्ष जांच और दाीयों के खिलाफ कड़ी कार्रवाई का आश्वासन दिया है। गांव में शांति व्यवस्था बनाए रखने के लिए पुलिस बल तैनात किया गया है। शहर कोतवाली प्रभारी बृजेश कुमार ने बताया



कि उन्हें जिला पंचायत की भूमि पर मिट्टी डालने की जानकारी मिली है। उन्होंने कहा कि यदि कब्रिस्तान पर किसी व्यक्ति द्वारा

डाक्टर पर धुलाई सेंटर हटवाने का आरोप, प्रशासन से की निष्पक्ष जांच की मांग

शाह टाइम्स संवाददाता
बागपत। शहर कोतवाली क्षेत्र के टटरी कस्बे से सैकड़ों ग्रामीण कलेक्ट्रेट पहुंचे। उन्होंने जिलाधिक. री कार्यालय में अधिकारियों को शिकायती पत्र सौंपकर न्याय की गुहार लगाई। ग्रामीणों का आरोप है कि टटरी निवासी सोनिया पिछले आठ वर्षों से डोला गांव में गाड़ी धुलाई का कार्य कर अपने परिवार का पालन-पोषण कर रही हैं।

शिकायत के अनुसार, बीते छह महीनों से सोनिया को लगातार परेशान किया जा रहा है। पीड़िता सोनिया ने अधिकारियों को दिए शिकायती पत्र में बताया कि डोला गांव स्थित एक अस्पताल की डाक्टर उनका धुलाई सेंटर हटवाना चाहती है। आरोप है कि डॉक्टर उस जमीन को खरीदकर अपने

अस्पताल में शामिल करना चाहती है, लेकिन सोनिया और उनके पति ने जमीन बेचने से इनकार कर दिया। इसी बात से नाराज होकर डॉक्टर और दिन विवाद करती हैं और पीड़िता के साथ गाली-गलौज व जाति सूचक शब्दों का प्रयोग करती हैं। सोनिया ने आगे बताया कि उनके पति की सद्विध परिस्थितियों में मीत हो चुकी है। पीड़िता का आरोप है कि विरोधियों ने जानबूझकर विजली के तार में करंट छोड़ दिया, जिससे उनके पति की मृत्यु हो गई। इस मामले को लेकर वह कई बार थाने में शिकायत दर्ज करा चुकी हैं, लेकिन अब तक कोई ठोस कार्रवाई नहीं की गई। पीड़िता का यह भी कहना है कि अस्पताल की डॉक्टर अब उन पर समझौता करने और दबाव बनाकर फैसला अपने पक्ष में

करवाने की कोशिश कर रही हैं। इस उत्पीड़न से तंग आकर सोनिया अपने सास-ससुर और सैकड़ों ग्रामीणों के साथ कलेक्ट्रेट पहुंचीं। उन्होंने प्रशासन से निष्पक्ष जांच और दाीयों के खिलाफ सख्त कार्रवाई की मांग की है। ग्रामीणों ने भी प्रशासन से पीड़िता को सुरक्षा प्रदान करने और पूरे मामले की गंभीरता से जांच कर न्याय दिलाने की मांग की। कलेक्ट्रेट के अधिका. रियों ने जांच कर कार्रवाई का आश्वासन दिया है।



प्रिया मल्टी स्पेशलिटी हॉस्पिटल का हुआ शुभारंभ

शाह टाइम्स संवाददाता
बड़ौत। नगर की बावली चूंगी क्षेत्र में स्थित प्रिया मल्टी स्पेशलिटी हॉस्पिटल का शुभारंभ हिंदू हृदय स्मार्ट अंतरराष्ट्रीय आध्यात्मिक गुरु स्वामी दीपांकर महाराज ने मुख्य अतिथि के तौर पर विधि विधान से उद्घाटन किया। इस अवसर पर शुभ मुहूर्त में यज्ञ, हवन एवं पूजन का आयोजन किया गया, जिसमें वैदिक मंत्रोच्चार के बीच अस्पताल की उन्नति, सुख-समृद्धि एवं जनकल्याण की कामना की गई।

इस अवसर पर हॉस्पिटल के मैनेजिंग डायरेक्टर प्रवीण मलिक ने मां सरस्वती की समक्ष दीप प्रज्वलित कर विधिवत पूजन संपन्न कराया। कार्यक्रम में अंत. रराष्ट्रीय स्तर पर अपनी पहचान बनाने वाली साध्वी बिंदु भागत (बरवाला) ने कहा कि जनपद



बागपत चिकित्सा के क्षेत्र में निरंतर प्रगति कर रहा है और ऐसे अत्याधु. निक मल्टी स्पेशलिटी अस्पतालों के खुलने से क्षेत्रवासियों को उच्च स्तरीय स्वास्थ्य सेवाएं अपने ही नगर में उपलब्ध होंगी। हवन-पूजन कार्यक्रम में डा. प्रिया मलिक सहित हॉस्पिटल परिवार के सभी सदस्यों ने सहभागिता कर धार्मिक अनुष्ठान को पूर्ण कराया। उद्घाटन समारोह

में बड़ी संख्या में गणमान्य नागरिक, चिकित्सक एवं क्षेत्रवासी उपस्थित रहे। कार्यक्रम में डा. नेहा, डा. अशोक मलिक, डा. संजीव कुमार, डा. गौरव मलिक सहित अन्य विशेषज्ञ डॉक्टरों की एक सशक्त टीम भी मौजूद रही। कार्यक्रम का वातावरण आध्यात्मिक ऊर्जा एवं उत्साह से एक महत्वपूर्ण स्वास्थ्य केंद्र बताया।

शाह टाइम्स संवाददाता

बागपत। पुरा महादेव गांव की सृष्टि मलिक ने जयपुर शहर में हुए ताइक्वांडो फेडरेशन कप में शानदार प्रदर्शन करते हुए कांस्य पदक जीता है। स्वजन व ग्रामीणों ने हर्ष व्यक्त किया है।

राजस्थान के जयपुर शहर स्थित सवाई मानसिंह स्टेडियम में 18 से 22 जनवरी तक द्वितीय ताइक्वांडो फेडरेशन कप का आयोजन हुआ। जिसमें जिले के पुरा महादेव गांव की सृष्टि मलिक ने अंडर 14 बालि. का वर्ग में अपने भार वर्ग में कांस्य पदक जीतकर अपने प्रदेश जिला व गांव का नाम रोशन किया। सृष्टि मलिक बागपत के पुरा महादेव गांव के एक साधारण परिवार की बेटी है। सृष्टि के कोच अभिषेक शर्मा ने बताया कि सृष्टि मलिक ने बहुत ही मेहनत से यह मुकाम हासिल किया



है, और आगे भी करती रहेगी सृष्टि मलिक बहुत अच्छी होनहार मेहनती खिलाड़ी है। वह बहुत जल्द

ताइक्वांडो विश्व चैंपियनशिप में अपनी जगह बनाकर भारत के लिए गोल्ड मेडल लाएगी।

शहीद रिकल बालियान के घर पहुंचे डीएम व एसपी

22 जनवरी को जम्मू-कश्मीर के डोडा में ड्यूटी के दौरान शहीद हुए थे रिकल, डीएम व एसपी ने दी सांत्वना

शाह टाइम्स संवाददाता हापुड़। हाफिजपुर थाना क्षेत्र के ग्राम भटेल निवासी और भारतीय सेना की 72 आर्म्ड यूनिट में तैनात जवान रिकल बालियान 22 जनवरी को जम्मू-कश्मीर के डोडा क्षेत्र में ड्यूटी के दौरान हुए हादसे में शहीद हो गए। शहादत की खबर मिलते ही गांव में शोक की लहर दौड़ गई और परिजनों का रो-रोकर बुरा हाल हो गया।

बताया गया कि रिकल बालियान पुत्र स्वर्गीय सत्येंद्र बालियान वर्ष 2016 में भारतीय सेना में भर्ती हुए थे। वर्तमान में उनकी तैनाती जम्मू-कश्मीर में राष्ट्रीय सुरक्षा से जुड़ी जिम्मेदारियों पर थी। 22 जनवरी को दोपहर करीब तीन बजे नियमित गश्त के दौरान सेना का

वाहन अचानक अनियंत्रित होकर खाई में गिर गया। हादसे में रिकल बालियान गंभीर रूप से घायल हो गए। साथियों ने तत्काल उन्हें बचाने का प्रयास किया, लेकिन उन्होंने वीरगति प्राप्त कर ली। शहादत की सूचना जैसे ही गांव और परिजनों तक पहुंची, घर में कोहराम मच गया। पत्नी रिकी बालियान, तीन वर्षीय बेटा जस्सू और एक वर्षीय बेटे सहित पूरे परिवार का रो-रोकर बुरा हाल है। गांव में मातमी सन्नाटा पसरा हुआ है। रिकल का विवाह वर्ष 2019 में हुआ था। गौरतलब है कि शहीद जवान के छोटे भाई ऋषभ भी भारतीय सेना में सेवाएं दे रहे हैं। हाफिजपुर थाना प्रभारी प्रवीण कुमार ने बताया कि शहीद जवान का पार्थिव शरीर दिल्ली



एयरपोर्ट लाया गया, जहां से सेना के वाहनों द्वारा गांव भटेल पहुंचाया गया। गांव में सैन्य सम्मान के साथ अंतिम संस्कार की तैयारियां की गई हैं।

बड़ी संख्या में ग्रामीण, जनप्रतिनिधि और प्रशासनिक अधिकारी शहीद को अंतिम विदाई देने के लिए जुटे। इधर, शहीद जवान के घर पहुंचकर जिलाधिकारी अभिषेक पांडे और पुलिस अधीक्षक कुंवर ज्ञानंजय सिंह ने परिजनों से मुलाकात की और उन्हें ढांढस बंधाया। अधिकारियों ने शहीद के बलिदान को नमन करते हुए कहा कि देश को अपने वीर सपुत पर गर्व है। प्रशासन की ओर से हर संभव सहायता का भरोसा भी दिया गया। शहीद रिकल बालियान को शहादत ने पूरे जिले

को गमगीन कर दिया है। गांव भटेल से लेकर जनपद मुख्यालय तक लोग नम आंखों से वीर सपुत को श्रद्धांजलि अर्पित कर रहे हैं।

कांग्रेसियों ने मनाई नेताजी सुभाष चंद्र बोस की जयंती

शाह टाइम्स संवाददाता हापुड़। दिल्ली रोड स्थित जिला कांग्रेस मुख्यालय पर शुक्रवार को नेताजी सुभाष चंद्र बोस की जयंती श्रद्धा और सम्मान के साथ मनाई गई। इस अवसर पर जिला कांग्रेस कमेटی के पदाधिकारियों एवं कार्यकर्ताओं ने नेताजी के चित्र पर पुष्पांजलि अर्पित कर उनके बलिदान और योगदान को याद किया।

कार्यक्रम को संबोधित करते हुए जिला कांग्रेस अध्यक्ष राकेश त्यागी ने कहा कि नेताजी सुभाष चंद्र बोस स्वतंत्रता संग्राम के अग्रणी नेताओं में से एक थे। उन्होंने द्वितीय विश्व युद्ध के दौरान अंग्रेजों के खिलाफ संघर्ष के लिए जापान के सहयोग से आजाद हिंद फौज का गठन किया। तुम मुझे खून दो, मैं तुम्हें आजादी



दूंगा और जय हिंद जैसे नारों ने देशवासियों में नई ऊर्जा और जोश का संचार किया। नेताजी का जीवन आज भी युवाओं के लिए प्रेरणास्रोत है। पूर्व विधायक गजराज सिंह ने कहा कि 5 जुलाई 1943 को सिंगापुर के टाउन हाल के सामने नेताजी

भारतीय स्वतंत्रता संग्राम के इतिहास का स्वर्णिम अध्याय है। कार्यक्रम में उपस्थित कांग्रेस कार्यकर्ताओं ने नेताजी के विचारों और आदर्शों को आत्मसात करने तथा उनके पदचिन्हों पर चलने का संकल्प लिया। इस अवसर पर जिला कांग्रेस कमेटی अनुशासन समिति के चेयरमैन अरविंद शर्मा, पूर्व जिलाध्यक्ष संस्युद अयाजुद्दीन, जिला महासचिव इकबाल प्रधान,

एसएस गोड़, कुसुमलता, कपिल शर्मा, आईसी शर्मा, अनुज कुमार, विक्की शर्मा, भरत लाल शर्मा, पंकज शर्मा, गोपाल भारती, महबूब, जितेंद्र अग्रवाल, अंकुश अग्रवाल, लोकपाल सागर सहित बड़ी संख्या में कांग्रेस कार्यकर्ता मौजूद रहे।

शाह टाइम्स संवाददाता

हापुड़। नेताजी सुभाष चंद्र बोस की जयंती के अवसर पर दिल्ली रोड स्थित रामस्वरूप जनता उच्चतर माध्यमिक विद्यालय एवं डीएस रामस्वरूप पब्लिक स्कूल की ओर से भव्य देशभक्ति परेड का आयोजन किया गया। परेड में स्कूली बच्चों ने नेताजी सुभाष चंद्र बोस, आजाद हिंद फौज, भगत सिंह, भारत माता, झांसी की रानी और एनएसजी कमांडों के स्वरूप में भाग लेकर सभी का मन मोह लिया। परेड जब आनंद विहार, प्रीत विहार, अच्छेजा, श्याम नगर और गोन्दा क्षेत्रों से होकर गुजरी तो सड़क किनारे मौजूद लोग बच्चों का उत्साहवर्धन करते नजर आए। लोगों ने पुष्प वर्षा कर बच्चों का स्वागत किया और देशभक्ति के नारों के



साथ परेड का उत्साह बढ़ाया। स्थानीय नागरिकों ने कहा कि इस तरह के आयोजनों से बच्चों की प्रतिभा निखरती है और उनमें देश के प्रति समर्पण व जिम्मेदारी की

कहा कि नेताजी सुभाष चंद्र बोस का जीवन युवाओं के लिए प्रेरणास्रोत है। इस प्रकार की गतिविधियों से विद्यार्थियों में अनुशासन, नेतृत्व क्षमता और राष्ट्रप्रेम की भावना मजबूत होती है। कार्यक्रम के दौरान आसमा त्यागी, सहायक अध्यापक अनीता रानी, ओमवीर यादव, दिनेश सिंह, प्रभाकर मणि त्रिपाठी, राहुल मिश्रा, रवि कुमार, इशू रानी, कविता रानी, आकांक्षा गोस्वामी, मनीषा, रेखा चौहान सहित विद्यालय स्टाफ के सदस्य सचिन कुमार, सुकेश शर्मा, सुष्मा, सचिन सिंह, रजित समेत अन्य कर्मचारी मौजूद रहे। परेड के समापन पर बच्चों के उत्साह और अनुशासन की सभी ने सराहना की और नेताजी के आदर्शों को अपनाने का संदेश दिया।

स्कूल बसों पर विशेष चेकिंग, सड़क सुरक्षा माह में परिवहन विभाग की बड़ी कार्रवाई

शाह टाइम्स संवाददाता हापुड़। शासन के निर्देश पर जनपद में राष्ट्रीय सड़क सुरक्षा माह 2026 के तहत लगातार जागरूकता और प्रवर्तन कार्रवाई की जा रही है। इसी क्रम में शुक्रवार को सहायक सभागीय परिवहन अधिकारी (प्रवर्तन) रमेश कुमार चौबे और यात्रीकर अधिकारी आशुतोष उपाध्याय के नेतृत्व में प्रवर्तन दल ने विभिन्न विद्यालयों में पहुंचकर स्कूल बसों की सघन जांच की। अभियान के दौरान कुल 93 बसों की जांच की गई। जांच के दौरान जिन बसों में खामियां पाई गईं, उनके संचालकों को एक सप्ताह के भीतर कमियां दूर कर परिवहन विभाग को अवागत कराने के निर्देश दिए गए। अधिकारियों ने स्पष्ट



किया कि तय समय सीमा में सुधार न होने पर संबंधित बसों के खिलाफ सख्त कार्रवाई की जाएगी। इसके साथ ही प्रवर्तन टीम ने अवैध पार्किंग, गलत दिशा में वाहन चलाने सहित यातायात नियमों के उल्लंघन के मामलों में 78 वाहनों का चालान किया। इस दौरान बस और ट्रक चालकों को सड़क सुरक्षा नियमों की जानकारी दी गई और सुरक्षित ड्राइविंग के लिए जागरूक

किया गया। एआरटीओ रमेश चौबे ने बताया कि जनपद हापुड़ में बीते एक वर्ष के दौरान कई सड़क दुर्घटनाएं गलत दिशा में वाहन चलाने और सड़क पर गलत तरीके से पार्किंग करने के कारण हुई हैं। इसी को ध्यान में रखते हुए यह विशेष अभियान चलाया जा रहा है, ताकि दुर्घटनाओं पर अंकुश लगाया जा सके और लोगों की जान की सुरक्षा सुनिश्चित हो सके।

धूमधाम से मनाई स्वतंत्रता सुभाष चंद्र बोस की जयंती

'kg VkbE l oknnrk ihylhkrA शहर कांग्रेस कमेट्री द्वारा आज महान स्वतंत्रता सेनानी, आजाद हिंद फौज के संस्थापक एवं राष्ट्रनायक नेताजी सुभाष चंद्र बोस की जयंती श्रद्धा एवं सम्मान के साथ मनाई गई। इस अवसर पर आयोजित कार्यक्रम में नेताजी के चित्र पर माल्यार्पण कर उन्हें भावपूर्ण नमन किया गया।

कार्यक्रम को संबोधित करते हुए शहर कांग्रेस अध्यक्ष श्रीकृष्ण गंगवार ने कहा कि नेताजी सुभाष चंद्र बोस का संपूर्ण जीवन देश की आजादी, स्वाभिमान और बलिदान का

प्रतीक है। उन्होंने युवाओं से नेताजी के विचारों 'तुम मुझे खून दो, मैं तुम्हें आजादी दूंगा' से प्रेरणा लेकर देश एवं समाज के निर्माण में सक्रिय भूमिका निभाने का आह्वान किया। उन्होंने कहा कि कांग्रेस पार्टी सदैव स्वतंत्रता संग्राम के मूल्यों, लोकतंत्र और संविधान की रक्षा के लिए प्रतिबद्ध रही है तथा नेताजी के आदर्श आज भी हमारे लिए पथप्रदर्शक हैं। कार्यक्रम में लेखराज राठौर हरिशंकर कश्यप, पुष्पेंद्र शुक्ला, कमल कुमार गोड़, राकेश मिश्रा, कामरान, नरेश शुक्ल, मुन्नी सहित कांग्रेस कार्यकर्ता की उपस्थिति रही।

स्वच्छता के संदेश के साथ-साथ मनाया गया बसंत पंचमी का पर्व

'kg VkbE l oknnrk ijpijA नगर पालिका परिषद पूरनपुर के तत्वाधान में सोशियो वाईटल नेटवर्क फाउंडेशन की टीम द्वारा वार्ड नंबर 2 में बसंत पंचमी के उपलक्ष में बाल सेना के साथ पतंग वितरण व स्वच्छता जागरूकता अभियान चलाया गया। अभियान का मुख्य उद्देश्य बच्चों को स्वच्छता के प्रति जागरूकता बढ़ाना व गीला जल सूखा कचरा अलग-अलग करके देने के लिए प्रेरित करना था।

मां सरस्वती प्रार्थना व पतंग वितरण कार्यक्रम की शुरुआत बच्चों की नौली व हरी पतंगों और डोर वितरित की गई। बच्चों में त्योहार को लेकर भारी उत्साह



देखा गया। स्वच्छता व सावधानी पतंग उड़ाने से पहले

बच्चों को स्वच्छता का महत्व समझाया गया। उन्हें बताया गया कि उत्सव के दौरान और बाद में मांशा, फटी हुई पतंगें या अन्य कचरा सड़क पर न फेंकें। पतंगों में लिखे गए नारे में स्वच्छता स्लोगन लिखा गया जैसे हर रोगों की एक दवाई, घर में रखो साफ सफाई। स्वच्छता ही सेवा है इत्यादि। शपथ ग्रहण बच्चों को गीले और सूखे कचरे के बीच अंतर करने और डस्टबिन के सही उपयोग के बारे में जानकारी दी गई। उन्हें 'स्वच्छ वाई, सुंदर वाई' का संकल्प दिलाया गया। पर्यावरण सुरक्षा बच्चों को पशियों की सुरक्षा के लिए 'चाइनीज मांझ' का उपयोग न करने और केवल सूती धागे का उपयोग करने की सलाह दी गई।

बरामद कर ली और आरोपी को हिरासत में लेकर पूछताछ शुरू कर दी। बताया जा रहा है कि मामले में आगे की जांच जारी है और विभागीय स्तर पर भी कार्रवाई की तैयारी की जा रही है। एंटी करप्शन टीम की इस कार्रवाई से सरकारी योजनाओं के नाम पर अवैध वसूली करने वालों में हड़कंप मच गया है।

भारत को विकसित राष्ट्र बनाने के लिए नेताजी के विचार प्रासंगिक : कुलपति

'kg VkbE l oknnrk eFkjA केएम विश्वविद्यालय में बसंत पंचमी का उत्सव तथा नेताजी सुभाष चंद्र बोस की 129वीं जयंती पराक्रम दिवस के रूप में मनाई गई। इस अवसर पर ज्ञान की देवी मां सरस्वती और नेताजी सुभाष चंद्र बोस को पुष्पांजलि अर्पित उनके जीवन दर्शन पर प्रकाश डाला गया।

कार्यक्रम का शुभारंभ विश्वविद्यालय के कुलपति डा. एनसी प्रजापति, कुलसचिव डा. पून सिंह, मेडीकल प्राचार्य डा. पीएन भिसे, वेटेरिनरी कालेज के डीन डा. अजय प्रकाश, अस्पताल के मेडीकल सुपीरेंट डा. अभय शूद, एएमएस डा. आरपी गुप्ता ने संयुक्त रूप से ज्ञान की अधिष्ठात्री देवी सरस्वती को माल्यार्पण व दीप प्रज्ज्वलित करके किया।



विवि के कुलपति डा. एनसी प्रजापति ने बसंत पंचमी के महत्व पर प्रकाश डाला और कहा बसंत पंचमी वेंज आफ सीजन का प्रतीक

है, उन्होंने नेता जी के जीवन पर प्रकाश डालते हुए कहा नेताजी का पूरा जीवन देश को समर्पित रहा और आज भी भारत को विकसित राष्ट्र बनाने के लिए उनके विचार प्रासंगिक हैं। महान विमुक्तियों के दिवस हम इसलिए मनाते हुए कि उनके बलिदान को याद किया जा सके।

कुलसचिव ने कहा बसंत की शुरुआत हो चुकी है और बसंत ऋतु सभी ऋतुओं में सर्वश्रेष्ठ मानी गई है। आज नेताजी सुभाष चन्द्र बोस की 129वीं जयंती है। नेताजी ने अंग्रेजों के खिलाफ लड़ते हुए आजाद हिंद फौज की स्थापना की और देशवासियों के बीच स्वतंत्रता की लौ को एक शक्तिशाली नारा देकर जलाया जैसे "आप मुझे खून देते हैं, मैं आपको आजादी दूंगा"।

कृष्ण चन्द्र गान्धी सरस्वती विद्या मन्दिर इण्टर कॉलेज में नवीन शिक्षण सस्त्र की प्रवेशप्रक्रिया शुरू हुई

eFkjA कृष्ण चन्द्र गान्धी सरस्वती विद्या मन्दिर इण्टर कॉलेज माधव कुंज, मथुरा में नेता जी सुभाष चंद्र बोस जयंती, वीर हकीकत राय के बलिदान दिवस और वसंत पंचमी उत्सव का आयोजन किया।

कार्यक्रम का प्रारम्भ विद्यालय के पूर्व छात्र शोभित अग्रवाल (सीए) गायत्री परिवार से आचार्य पण्डित रवींद्र तिवारी, विद्यालय प्रधानाचार्य विनय कुमार सिंह, वाणिज्य प्रवक्ता विनय कुमार, राष्ट्रीय सेवा योजना के कार्यक्रम अधिकारी नरेन्द्र कुमार, वरिष्ठ आचार्य महेश शर्मा द्वारा माँ शारदे एवं

सरस्वती शिशु मन्दिर योजना के जनक कृष्ण चंद्र गान्धी के समक्ष दीप प्रज्ज्वलन करके किया। हवन के साथ ही नवीन शिक्षण सत्र 2026-27 की प्रवेश प्रक्रिया भी प्रारम्भ की गई। शिक्षक उमेश शर्मा, पिंकी रानी, दिव्या गुप्ता केशव सिंह, लोकेश अग्रवाल, उमेश शर्मा, नरेन्द्र कुमार, सोम कुमार लावनिया, निधीश अग्रवाल, महेश शर्मा, सुरेश कुमार, विजय कुमार, रवींद्र प्रताप सिंह, अमृत, विजयपाल सिंह, टीकाराम शर्मा, रितु गोड़, डॉ. दीपति तिवारी, काजल मोहम्मद, दिनेश शर्मा आदि उपस्थित थे।

हाईवे-9 पर ट्रैफिक का दबाव होगा कम, छिजारसी टोल पर बढ़ेगी क्षमता

शाह टाइम्स संवाददाता हापुड़। दिल्ली-लखनऊ नेशनल हाईवे-9 पर सफर करने वाले वाहन चालकों के लिए राहत की खबर है। पिलखुवा स्थित छिजारसी टोल प्लाजा पर लगने वाले रोजाना के लंबे जाम से जल्द छुटकारा मिलने वाला है। यहाँ छह नई टोल लाइनों के निर्माण का कार्य तेज गति से चल रहा है, जिसे फरवरी के पहले सप्ताह तक पूरा करने का लक्ष्य रखा गया है। इसके बाद टोल प्लाजा पर वाहनों की आवाजाही पहले से अधिक सुगम हो सकेगी। वर्तमान में छिजारसी टोल प्लाजा पर 18 टोल लाइनें संचालित हैं। सुबह और शाम के समय भारी ट्रैफिक दबाव के चलते यहां लंबा जाम लग जाता है। खासतौर पर दत्तार खुलने और बंद होने के समय स्थिति अधिक गंभीर हो जाती है, जिससे वाहन चालकों को काफी समय तक इंतजार करना पड़ता है। इस समस्या को देखते हुए टोल संचालन एजेंसी द्वारा अतिरिक्त लाइनों के निर्माण का निर्णय लिया गया था। निर्माण कार्य को समय पर पूरा करने के लिए दिन-रात काम किया जा रहा है। नई लाइनें शुरू होने के बाद टोल प्लाजा पर वाहनों की कतारें कम होंगी और ट्रैफिक का दबाव संतुलित रहेगा। इससे दिल्ली से लखनऊ और लखनऊ से दिल्ली की ओर जाने वाले वाहन बिना रुकावट के अपने गंतव्य तक पहुंच सकेंगे। फिलहाल टोल प्लाजा पर मौजूद 18 लाइनों में से दो लाइनें वीआईपी मूवमेंट और आपातकालीन सेवाओं के लिए आरक्षित रहती हैं। इसके बावजूद कई बार सामान्य वाहन इन लाइनों में प्रवेश कर

जाते हैं, जिससे एंबुलेंस और अन्य इमरजेंसी वाहनों को निकलने में परेशानी होती है। इससे विवाद की स्थिति भी बनती रही है। छह नई लाइनों के शुरू होने के बाद दो पुरानी लाइनों को हटाया जाएगा। इसके बाद कुल 22 टोल लाइनें संचालित होंगी। नई व्यवस्था लागू होने से ट्रैफिक प्रबंधन बेहतर होगा और जाम की समस्या पर काफी हद तक अंकुश लगेगा। इससे हजारों वाहन चालकों को रोजाना की परेशानी से राहत मिलने की उम्मीद है।



नेताजी की जयंती पर बच्चों की परेड बनी आकर्षण का केंद्र

कहा कि नेताजी सुभाष चंद्र बोस का जीवन युवाओं के लिए प्रेरणास्रोत है। इस प्रकार की गतिविधियों से विद्यार्थियों में अनुशासन, नेतृत्व क्षमता और राष्ट्रप्रेम की भावना मजबूत होती है। कार्यक्रम के दौरान आसमा त्यागी, सहायक अध्यापक अनीता रानी, ओमवीर यादव, दिनेश सिंह, प्रभाकर मणि त्रिपाठी, राहुल मिश्रा, रवि कुमार, इशू रानी, कविता रानी, आकांक्षा गोस्वामी, मनीषा, रेखा चौहान सहित विद्यालय स्टाफ के सदस्य सचिन कुमार, सुकेश शर्मा, सुष्मा, सचिन सिंह, रजित समेत अन्य कर्मचारी मौजूद रहे। परेड के समापन पर बच्चों के उत्साह और अनुशासन की सभी ने सराहना की और नेताजी के आदर्शों को अपनाने का संदेश दिया।

एक नजर

न्यायिक ढांचे को बड़ी मजबूती, हापुड़ में बनेगा इंटीग्रेटेड कोर्ट कॉम्प्लेक्स

शाह टाइम्स संवाददाता हापुड़। जनपद में न्यायिक ढांचे को सशक्त बनाने की दिशा में बड़ी पहल करते हुए प्रस्तावित इंटीग्रेटेड कोर्ट कॉम्प्लेक्स के निर्माण के लिए भूमि क्रय हेतु 122.38 लाख रुपये की धनराशि स्वीकृत कर दी गई है। इस स्वीकृति के बाद जिले में आधुनिक न्यायिक परिसर के निर्माण का रास्ता साफ हो गया है।

यह भूमि हापुड़-पिलखुवा विकास प्राधिकरण की आनंद विहार आवासीय योजना के अंतर्गत मेडिकल एवं हेल्थ फैसिलिटी/कल्चर सेंटर एफ ब्लॉक में उपलब्ध कराई गई है। करीब 25 एकड़ क्षेत्रफल वाली इस भूमि का क्रय कार्य पूरा कर लिया गया है और जनपद न्यायालय द्वारा विधिवत कब्जा भी प्राप्त कर लिया गया है। सूत्रों के अनुसार, हापुड़ विधानसभा क्षेत्र के विधायक के निरंतर प्रयासों के चलते इस महत्वपूर्ण परियोजना को मंजूरी मिल सकी है। प्रस्तावित कोर्ट कॉम्प्लेक्स का निर्माण ईपीसी मोड पर कराए जाने की तैयारी है, जिसके लिए नियमानुसार आवश्यक स्वीकृतियों की प्रक्रिया जारी है। प्रशास. निक अधिकारियों का कहना है कि सभी औपचारिकताएं पूरी होते ही शासन स्तर से भवन निर्माण के लिए बजट आवंटित कर दिया जाएगा। इसके बाद निर्माण कार्य शीघ्र शुरू होने की उम्मीद है। विधायक ने इस स्वीकृति के लिए मुख्यमंत्री का आधार जताते हुए कहा कि इंटीग्रेटेड कोर्ट कॉम्प्लेक्स के निर्माण से हापुड़ के अधिवक्ताओं, वадकारियों और आम नागरिकों को बेहतर न्यायिक सुविधाएं मिलेंगी। साथ ही अदालतों में बढ़ते दबाव को कम करने में भी यह परियोजना सहायक साबित होगी।

नाबालिग से दुष्कर्म का आरोपी गिरफ्तार

शाह टाइम्स संवाददाता

हापुड़। जनपद में अपराध नियंत्रण और वांछित आरोपियों की गिरफ्तारी को लेकर चलाए जा रहे अभियान के तहत थाना हाफिजपुर पुलिस को बड़ी सफलता मिली है। पुलिस ने नाबालिग से दुष्कर्म के मामले में वांछित चल रहे आरोपी को हाफिजपुर रेलेस्टेज के पास से गिरफ्तार कर लिया है। आरोपी के खिलाफ विधिक प्रक्रिया शुरू कर दी गई है। थाना हाफिजपुर में दर्ज मुकदमा संख्या 14/2026 के तहत आरोपी पर भारतीय न्याय संहिता तथा पॉक्सो अधिनियम की धारा 3/4(2) के अंतर्गत मामला दर्ज था। लंबे समय से फरार चल रहे आरोपी की तलाश में पुलिस लगातार दबिश दे रही थी। सूचना के आधार पर कार्रवाई करते हुए पुलिस टीम ने उसे पकड़ लिया। गिरफ्तार आरोपी को पहचान शरवन पुत्र पिंटू सैनी निवासी ग्राम हरसिंहपुर, थाना हाफिजपुर, जनपद हापुड़ के रूप में हुई है। पुलिस के अनुसार आरोपी से पूछताछ की जा रही है और आवश्यक कानूनी कार्रवाई के बाद उसे न्यायालय में पेश किया जाएगा।

दिल्ली के एक पांच सितारा होटल में में हुए युवा सम्मेलन में केंद्रीय शिक्षा मंत्री धर्मेंद्र प्रधान से भेंट करते संस्कृति विवि के कुलाधिपति डा. सचिन गुप्ता।

दिल्ली में युवा सम्मेलन में संस्कृति विवि के कुलाधिपति ने की भागीदारी

eFkjA दिल्ली के एक पांच सितारा होटल में "2047 तक विकसित भारत" विषय को लेकर आयोजित यूथ कॉन्क्लेव में संस्कृति विश्वविद्यालय के कुलाधिपति डा. सचिन गुप्ता ने भागीदारी कर देश के चुनिंदा राजनीतिक नेताओं, समाजिक उद्यमियों, खिलाड़ी और सांस्कृतिक हस्तियों के साथ अगली पीढ़ी की आकांक्षाओं और चुनौतियों पर चर्चा में भाग लिया। चर्चा में राष्ट्र निर्माण, लचीलापन, शिक्षा, करियर और सार्वजनिक जीवन पर युवाओं के नेतृत्व वाली बातचीत को बढ़ावा देने के लिए युवा सम्मेलन एक मील का पत्थर बना। युवा सम्मेलन में केंद्रीय मंत्री किरेन रिजिजू शामिल होंगे, जो "विकसित भारत" के लिए युवा दिमागों को प्रेरित करने पर ध्यान केंद्रित किया। दोपहर में सांसद बांसुरी स्वराज, डॉ. हेमांग जोशी और शाम्भवी चौधरी शामिल हुए, जिन्होंने युवाओं के नेजरिए से शासन पर एक दृष्टिकोण पेश किया। कांग्रेस नेता सचिन पायलट ने जमीनी राजनीति और जनसंपर्क पर बात की। केंद्रीय शिक्षा मंत्री धर्मेंद्र प्रधान ने 21 वीं सदी के युवाओं के वादे और संभावनाओं पर बात की। बीजेपी के नए राष्ट्रीय अध्यक्ष को लेकर उन्होंने कहा कि प्रधानमंत्री नरेंद्र मोदी मेरे बॉस हैं। जब मेरे बॉस ने नितिन नबीन को अपना बॉस बताया है तो ऑटोमेटिक नितिन नबीन मेरे भी बॉस हुए. ये बीजेपी है. दायित्व तो अनेक हैं। हर कार्यकर्ता का अपना-अपना महत्व है।

इंजीनियर युवराज केस: जांच से अधिकारी बेचैन

पुलिस-प्राधिकरण की रिपोर्ट पर एसआईटी ‘असहमत’ ; 125 अफसरों के बयान दर्ज



शाह टाइम्स ब्यूरो
नोएडा। इंजीनियर युवराज मेहता के मौत के प्रकरण में गठित स्पेशल इनवेस्टिगेशन टीम (एसआईटी) ने नोएडा प्राधिकरण, पुलिस व जिला प्रशासन की सौंपी गई रिपोर्ट से इत्तेफाक नहीं रखा है। इसी के साथ एसआईटी ने स्पष्ट कर दिया है कि दर्ज बयान के आधार पर जिम्मेदार पर कार्रवाई तय है।

इसलिए शुक्रवार को नोएडा प्राधिकरण कार्यालय पर पहुंचकर 125 लोगों के बयान दर्ज किए गए। इसमें एसडीआरएफ, फायर विभाग, सिविल व एंटीसी विभाग के जेई, मैनेजर, एसएम समेत अन्य शामिल रहे। एसआईटी के रूख से पुलिस, प्रशासन और प्राधिकरण अधिकारियों ने खलबली मची है। तीनों ने अपने आपको बचाते हुए मन मफिक रिपोर्ट तैयार कर एसआईटी को सौंपी थी।

रिपोर्ट में सबने खुद को सुरक्षित रखा: बता दें कि एसआईटी बृहस्पतिवार को देश श्रम प्राधिकरण कार्यालय पहुंची थी। यहा पर नोएडा प्राधिकरण अपर मुख्य कार्यपालक अधिकारी कृष्णा करुणेश, पुलिस कमिश्नर लक्ष्मी सिंह, जिलाधिकारी मेघारूपम से मिलकर प्रकरण से संबंधित पृष्ठताळ की। इस दौरान प्रकरण से संबंधित प्राधिकरण, पुलिस व जिला प्रशासन अपनी-अपनी रिपोर्ट सौंपी दी थी।

नोएडा इंजीनियर मौत केस, फरीदाबाद से बिल्डर गिरफ्तार

शाह टाइम्स संवाददाता
नोएडा। फरीदाबाद के बिल्डर और रियल एस्टेट कंपनी लोटस ग्रीन कंस्ट्रक्शन प्राइवेट लिमिटेड के डायरेक्टर रवि बंसल को नोएडा पुलिस ने गिरफ्तार किया है। रवि बंसल के साथ कंपनी के दूसरे डायरेक्टर सचिन करनवाल को भी गिरफ्तार किया है। दोनों की गिरफ्तारी नोएडा में साँपटेवर इंजीनियर युवराज मेहता की मौत के मामले में की गई है। पुलिस ने इस मामले में रियल एस्टेट बिल्डरों के खिलाफ एक और केस दर्ज किया है, साथ ही नोएडा में स्थित बिल्डरों के दो दफ्तरों को सील कर दिया गया है।

जानकारी के अनुसार, 16 जनवरी की रात ग्रेटर नोएडा के सेक्टर-150 में 27 वर्षीय साँपटेवर इंजीनियर युवराज मेहता की एक निर्माणाधीन साइट पर पानी से भरे गड्ढे में डूबने से मौत हो गई थी। वह अपनी कार से बाहर निकलकर पानी में फंसी गाड़ी की छत पर चढ़ गया था और करीब 90 मिनट तक मोबा. इल की टॉच जलाकर मदद के लिए संकेत देता रहा, लेकिन समय पर सहायता नहीं मिल सकी। पुलिस जांच में सामने आया है कि निर्माणाधीन प्लॉट में लंबे समय से पानी भरा हुआ था और वहां सुरक्षा मानकों की पूरी तरह अदेखदी की गई थी। पुलिस का कहना है कि यदि साइट पर जरूरी सुरक्षा इंतकाम और चेतावनी संकेत लगे होते, तो यह हादसा टला जा सकता था।

नोएडा में दफ्तर सील किए: नालेज पार्क थाने में 18 जनवरी को पहली एफआईआर दर्ज की गई। इस मामले में नोएडा पुलिस पहले भी कार्रवाई कर चुकी है और मुख्य आरोपी बिल्डर अभय कुमार को गिरफ्तार किया जा चुका है। पुलिस लगातार इस मामले की कड़ियों को जोड़ते हुए जिम्मेदारों तक पहुंचने की

इस रिपोर्ट को उस समय जांच टीम लेकर चली गई। सूत्र बताते हैं कि शुक्रवार को एक बजकर 4 मिनट पर जब एसआईटी पहुंची तो उसने तीनों की रिपोर्ट से इत्तेफाक रखने से इनकार कर दिया है, क्योंकि रिपोर्ट देखकर यह लग रहा था कि जैसे अपने अपने लोगों को इसमें बचाने का प्रयास किया गया है।

पूछा-सूचना मिलने के बाद क्या किया?: आनन फानन में जिलाधिकारी ने अपने स्टेनों से संशोधित रिपोर्ट मंगवाई। उधर, पुलिस प्रशासन ने मौके पर ही रिपोर्ट को संशोधित करवाया। मौके पर सिटी मजिस्ट्रेट को बुलवाया गया। प्राधिकरण के एंटीसी विभाग के बर्खास्त जेई नवीन कुमार और तैनात एसएम विश्वास त्यागी, सिविल विभाग वर्क सिकिल दस प्रवीन सलो.निया, प्रबंधक अरविंद समेत अन्य अधिकारी व कर्मचारियों के बयान दर्ज किए गए। इसमें उनसे पूछा गया कि आप को किस समय सूचना मिली, उसके बाद आप लोगों ने क्या-क्या किया।

पूछा गया कि बचाव प्रयास में कहाँ खामी हुई?: इसमें एसडीआरएफ और फायर विभाग से पूछा गया कि जब आप लोग मौके पर पहुंच गए थे। युवराज की जान बचाने के लिए क्या-क्या उपाय किए, इन उपायों में कहाँ खामी रह गई, जिससे जान चली गई। पुलिस से भी सवाल

कोबिश कह रही है। इसी क्रम में आर दो और आरोपियों की गिरफ्तारी की गई है। फरार आरोपी निर्मल सिंह के दफ्तर को भी पुलिस ने सील किया है। निर्मल सिंह का दफ्तर नोएडा के सेक्टर-126 में प्लॉट नंबर 18 के छठी मंजिल पर है। इस पर गुब्बारा को पुलिस ने सील लगा दी और कर्मचारियों को बाहर निकाल दिया।

रेजिडेंसी अपार्टमेंट में रहता है रवि बंसल: साँपटेवर इंजीनियर युवराज की मौत के मामले में अरेस्ट किए गए बिल्डर रवि बंसल मंगलम रेजिडेंसी अपार्टमेंट फरीदाबाद में रहते हैं। जबकि सचिन करनवाल शिलाभार गाईन एक्सप्लेशन-2 गांवियाबाद के रहने वाले हैं। इसी बीच नॉलेज पार्क थाने में पुलिस की पर्यावरण (संरक्षण) अधिनियम और जल प्रदूषण से जुड़े कानूनों के तहत बुधवार को 5 बिल्डरों के खिलाफ एक और एफआईआर दर्ज किया। एक उपनिरीक्षक की शिकायत पर केस दर्ज हुआ। जिसमें बताया गया है कि गश्त के दौरान सेक्टर-150 में एक गहरा गड्ढा पाया गया, जिसमें कई वर्षों से पानी भरा हुआ था।

एसआईटी ने मांगा पूरा ब्योरा: एसआईटी ने नोएडा प्राधिकरण के सिविल, परियोजना और यातायात विभाग सहित कई विभागों से सेक्टर-150 में कराए गए कार्यों का विस्तृत विवरण मांगा है। खास तौर पर उस स्थान के आसपास हुए निर्माण और विकास कार्यों की जानकारी तलब की गई है।

इंजीनियर मौत मामले में लखनऊ तक हिला तंत्र, शहर के बीच तैयार हो गई दलदल



शाह टाइम्स ब्यूरो
नोएडा। नोएडा में सेक्टर-150 स्थित निर्माणाधीन मॉल के बेसमेंट में भरे गहरे पानी में कार समेत गिरे इंजी. नियर युवराज मेहता की मौत का दर्दनाक हादसा सुर्खियों में है। गौतमबुद्ध नगर में अव्यवस्थाओं की पोल खुलने के बाद लखनऊ तक तंत्र हिला हुआ है।

घटना के बाद से लोगों में आक्रोश है। लोग सोशल मीडिया के जरिए न केवल अपनी भड़ास निकाल रहे हैं, बल्कि सेक्टर व सोसायटियों के साथ गांवों से भी लोग घटनास्थल पर यह देखने पहुंच रहे हैं कि आखिर शहर के बीचोबीच ऐसी कौन सी दलदल तैयार हो गई, जहां सरकारी सिस्टम के सामने एक साँपटेवर इंजीनियर काल के मुंह में समा गया। घटना के बाद से सरकारी मशीनरी कठपंरे में है। गठित एसआईटी की

किफ कि कुछ दिन पहले ट्रक दुर्घटना के बाद पुलिस ने सुरक्षा के लिए क्या कदम उठाए। पुलिस के आला अधिकारी मौके पर क्यों नहीं पहुंचे। हालांकि इस पृष्ठताळ की प्रक्रिया शुरू होने के दौरान ही पुलिस कमिश्नर कार्यालय से चली गई थी।

से बंद कर दिया गया था। किसी के अंदर आने व जाने पर पूरी तरह से प्रतिबंध था। जहां पर एसआईटी बेठी थी, उस जगह जाने की इजाजत बिल्कुल नहीं थी। स्वागत कक्ष पर ही बाहर ही लोगों को समझा बुझाकर वापस भेजा जा रहा था।

प्राधिकरण कार्यालय के सभी गेट रहे बंद: प्राधिकरण कार्यालय पर शुक्रवार को पूरी तरह से पब्लिक डीलिंग बंद थी। कार्यालय के सभी गेट पर पूरी तरह

टीम ने पुलिस, प्रशासन से कई बिंदुओं पर रिपोर्ट मांगी है। बृहस्पतिवार को पुलिस अधिकारी एसआईटी को भेजे जाने वाली रिपोर्ट को तैयार कराने में जुटे रहे। बता दें कि मामले की जांच को मुख्यमंत्री योगी आदित्यनाथ द्वारा तीन सदस्यीय एसआईटी टीम गठित की गई है। जिसे पांच दिन में जांच कर रिपोर्ट मुख्यमंत्री योगी आदित्यनाथ को सौंपनी है। एसआईटी को जांच रिपोर्ट सौंपने की समय सीमा आज पूरी हो जाएगी। कमेंटी को जांच करनी है कि किस स्तर पर लापरवाही हुई। बचाव दल युवक को क्यों नहीं बचा सका।

पुलिस ने खंगाले 100 से अधिक सीसीटीवी कैमरे: एसआईटी के साथ पुलिस की जांच जारी है। बेसमेंट में जमा पानी से कार निकलने के बाद कार की फोरेंसिक व समाचार लिखे जाने तक बयान दर्ज किए जा रहे थे।

प्राधिकरण कार्यालय के सभी गेट रहे बंद: प्राधिकरण कार्यालय पर शुक्रवार को पूरी तरह से पब्लिक डीलिंग बंद थी। कार्यालय के सभी गेट पर पूरी तरह

से बंद कर दिया गया था। किसी के अंदर आने व जाने पर पूरी तरह से प्रतिबंध था। जहां पर एसआईटी बेठी थी, उस जगह जाने की इजाजत बिल्कुल नहीं थी। स्वागत कक्ष पर ही बाहर ही लोगों को समझा बुझाकर वापस भेजा जा रहा था।

घर से चोरी करने वाले दो आरोपी गिरफ्तार

शाह टाइम्स संवाददाता
नोएडा। थाना इकोटेक-3 कोतवाली पुलिस ने घरों से चोरी करने वाले दो आरोपियों की बृहस्पतिवार को गिरफ्तार किया है। आरोपियों की पहचान अनुज उर्फ पैक बलिये (19) निवासी बुलंदशहर और करन सिंह उर्फ लाली (19) निवासी हरदोई के रूप में हुई है। दोनों के कब्जे से आरओ सिस्टम, गैस गोजर, दो कंबल, 5500 रुपये और एक चाकू बरामद हुआ है। दोनों के खिलाफ पहले ही कई आपराधिक मुकदमे दर्ज हैं।

इकोटेक-3 क्षेत्र स्थित सरस्वती एन्क्लेव निवासी विनीत कुमार ने मामले में शिकायत दी थी। एसीपी राजीव गुप्ता ने बताया कि मुखबिर से मिली सूचना के आधार पर दो युवकों को पकड़ा गया। आरोपियों ने 31 दिसंबर 2025 को सरस्वती एन्क्लेव स्थित



एक नवनिर्मित मकान में चोरी की थी। इसके अलावा आरोपियों ने 31 दिसंबर 2025 को सरस्वती एन्क्लेव

के ही एक बंद मकान से एलईडी टीवी और काली मोतियों की माला चोरी की थी।

स्वच्छता रैंकिंग प्रतियोगिता में आवेदन की तिथि 31 जनवरी तक बढ़ी

शाह टाइम्स संवाददाता
ग्रेटर नोएडा। ग्रेटर नोएडा की स्वच्छता मुहिम को और आगे को बढ़ाते हुए प्राधिकरण ने बल्क वेस्ट जनरेटर्स (रिहायशी सोसाइटियों) के लिए स्वच्छता रैंकिंग प्रतियोगिता शुरू की है। इस प्रतियोगिता में हिस्सा लेने के लिए पहले 9 जनवरी अंतिम तिथि थी, जिसे बढ़ाकर अब 31 जनवरी 2026 कर दिया गया है। प्रतियोगिता में अखिल रहने वाले 5 प्रतिभागियों को पुरस्कृत किया जाएगा। गैर रिहायशी संस्थाएं भी इसमें आवेदन कर सकती हैं। उनके लिए भी प्रथम द्वितीय व तृतीय और सांत्वना पुरस्कार की समान धनराशि तय की गई है। विजेताओं को आगामी 26 फरवरी से 1 मार्च तक प्रस्तावित पुष्प प्रदर्शनी के आयोजन के अवसर पर पुरस्कृत किया जाएगा।

दरअसल, ग्रेटर नोएडा में ठोस

अपशिष्ट कूड़ा प्रबंधन नियम 2016 लागू है। इसके तहत बल्क वेस्ट जनरेटर्स को कूड़े का निस्तारण खुद से करना होता है।

प्राधिकरण रो-साइकिल न हो पाने वाले इनट वेस्ट को ही उठाना है। अधिकतर सोसाइटियां बल्क वेस्ट जनरेटर की श्रेणी में आती हैं। इस मुहिम को और बढ़ावा देने के लिए सीईओ एनजी रवि कुमार ने निर्देश पर ग्रेटर नोएडा प्राधिकरण का स्वास्थ्य विभाग इस वर्ष भी बल्क वेस्ट जेनरेटर्स के लिए स्वच्छता रैंकिंग प्रतियोगिता आयोजित कर रहा है। प्राधिकरण के स्वास्थ्य विभाग ने बल्क वेस्ट जेनरेट करने वाली सभी रिहायशी सोसाइटियों से ऑनलाइन आवेदन मांगे हैं। रिहायशी और गैर रिहायशी ग्रेटर नोएडा प्राधिकरण की वेबसाइट पर 26 दिसंबर 2025 से आवेदन हो रहे हैं।

नोएडा में इंजीनियर की मौत पर सोशल मीडिया में उबाल, यूजर्स ने जमकर कसे तंज

शाह टाइम्स ब्यूरो
नोएडा। नोएडा के सेक्टर 150 में माल के बेसमेंट के लिए खोदे गए गड्ढे में सापटेवर इंजीनियर युवराज मेहता की डूबने से हुई मौत का मामला अब इंटरनेट मीडिया पर तूल पकड़ रहा है। शहर वासियों ने इंटरनेट मीडिया पर जिले के पुलिस और प्रशासन पर सवाल खड़े कर कड़ी नाराजगी जाहिर कर रहे हैं।

लोग आरोप लगा रहे हैं कि जिम्मेदार अगर समय रहते कार्रवाई करते तो युवराज की जान बचाई जा सकती थी। लोग विडियो जारी कर कह रहे हैं कि जिम्मेदार विभाग, पुलिस, प्रशासन, दमकल और एसडीआरएफ युवराज की जान बचाने में तो कामयाब नहीं हो सके। इंटरनेट मीडिया पर शहरवासियों में इस बात को लेकर पुलिस और प्रशासन उसकी छवि को धूमिल करने के लिए उसको पार्टी के कुछ फोटो और वीडियो प्रसारित करा रहे हैं। बता दें कि 16-17 जनवरी की मध्य रात्रि गुरुग्राम से वापस नोएडा आ रहे युवराज मेहता की सेक्टर 150 में माल के बेसमेंट के लिए खोदे गए गड्ढे में कार गिरने से डूबकर मौत हो गई। करीब दो से ढाई घंटे तक



युवराज कार की छत पर मोबाइल को लाइट जलाकर लोगों से बचाने के लिए मदद की गुहार लगाता रहा। यह पूरा वाकया मुक्त के पिता की आंखों के सामने हो रहा था।

पुलिस पर कस रहे तंज: इस दौरान बड़ी संख्या में पुलिस-दमकल एसडीआरएफ कर्मचारी मौजूद थे, लेकिन वह सिर्फ तमाशबीन बने रहे। इस घटना को लेकर लोग इंटरनेट मीडिया पर लोग पुलिस प्रशासन पर निशाना साध रहे हैं और मुक्त से जुड़े क्लब के इंटरनेट मीडिया पर प्रसारित हो रहे वीडियो पर भी लोग तंज कस रहे हैं। इंटरनेट मीडिया के एकस प्लेटफार्म के एक यूजर पीयूष राय ने मुक्त के प्रसारित वीडियो पर लिखा है कि अभी रूक जाइए। मीडिया में यह खबर प्लॉट की जाएगी। किस तरह से वह लड़का 500 किमी को रफ्तार

से गाड़ी चला रहा था। इसी मामले में छवि नाम की यूजर ने लिखा है कि यह लोग तो 10 की स्पीड से भी उसे बचा नहीं पाए।

एक अन्य यूजर ने लिखा कि भले ही वह पार्टी कर ओवरस्पीड कर रहा था, लेकिन उसकी मौत की वह वजह नहीं है, उसको मारा गया है। पुलिस और प्रशासन से मदद की भीख मांगते हुए। जिससे जात के ठंडे पानी में उतरने से डर लगता रहा।

चरित्र हनन का लगाया आरोप: संतोष कुमार नाम के यूजर ने लिखा कि इस सरकार की एक अच्छी यह बात है कि जब शासन-प्रशासन की चोरी और गलती पकड़ी जाती है, तो यह लोग चरित्र हनन करना शुरू कर देते हैं। एक अन्य यूजर ने लिखा कि लाखों लोग तंज पार्टी करते हैं, शराब पीना कोई कानूनी जुर्म नहीं है।

एक नजर
यूपी दिवस पर 120 स्टॉल लगेंगे ग्रेटर नोएडा (शाह टाइम्स)। नोएडा शिल्प हाट में 24 से 26 जनवरी तक उत्तर प्रदेश दिवस का आयोजन होगा। इसका शुभारंभ उत्तरप्रदेश सरकार के कैबिनेट मंत्री, इलेक्ट्रॉनिक्स और सूचना प्रौद्योगिकी सुनील कुमार शर्मा करेंगे। इस मौके पर 120 स्टॉल लगेंगे। सीडीओ डॉ. शिवाकांत द्विवेदी की अध्यक्षता में शुक्रवार को समीक्षा बैठक हुई। इस दौरान मंच व्यवस्था, प्रदर्शनी क्षेत्र, सांस्कृतिक कार्यक्रम, आमंत्रण व्यवस्था, सम्मान समारोह, सुरक्षा, स्वच्छता, विद्युत, यातायात और पार्किंग व्यवस्था पर विस्तृत चर्चा की गई। इस बार यूपी दिवस विकसित उत्तर प्रदेश-विकसित भारत को भीम पर मनाया जा रहा है। शिल्प हाट परिसर में पर्यटन, कला एवं संस्कृति, ऐतिहासिक धरोहर आ आधुनिक आकर्षक प्रदर्शनियों के स्टॉल लगेंगे। मां सरस्वती की पूजा अर्चना की नोएडा (शाह टाइम्स)। सेक्टर 34 के बी-10 उदयगिरी स्थित जानाया मंदिर और बी-3 अरावली अपार्टमेंट में शुक्रवार को बसते पंचमी मनाई गई। इस मौके पर मां सरस्वती की पूजा अर्चना की गई। सेक्टर 34 आरडब्ल्यू महासंस्थित धर्मेश शर्मा ने बताया कि इस दौरान यज्ञ का आयोजन कर विश्व शांति की कामना की गई। यज्ञ के बाद भोजन-प्रसाद का वितरण भी किया गया। इस मौके पर भीमसेन राऊत, संजय आचार्य, विनोद कुमार, एक श्रीवास्तव आदि उपस्थित रहे। नाबालिग से दुष्कर्म के आरोपी को नहीं मिली राहत नोएडा (शाह टाइम्स)। नाबालिग से दुष्कर्म के मामले में आरोपी श्याम को अदालत ने जमानत देने से इन्कार कर दिया। अदालत ने कहा कि 13 वर्षीय पीड़िता के बयान और उसकी उम्र को देखते हुए आरोपी को जमानत देना उचित नहीं होगा। आरोपी पर सेक्टर-113 नोएडा थाने में मामला दर्ज है। एफआईआर के अनुसार 4 अगस्त 2025 की रात आरोपी श्याम शिकायतकर्ता की 13 वर्षीय बेटी को लालच देकर अपने साथ ले गया और वारदात को अंजाम दिया। वहीं आरोपी की तर्फ से दावा किया गया कि शिकायतकर्ता ने उससे 20 हजार रुपये उधार लिए थे और वसूली के दबाव में उसे फंसाया गया है। न्यायाधीश ने केस डायरी और पीड़िता के बयानों का अवलोकन किया। पीड़िता ने बयान में कहा कि आरोपी ने उसके साथ जबरन शारीरिक संबंध बनाए। दोनों पक्षों को सुनने के बाद अदालत ने आरोपी को राहत नहीं दी।

जिले का सबसे बड़ा ईवी चार्जिंग स्टेशन शुरू

शाह टाइम्स संवाददाता
नोएडा। जिले का सबसे बड़ा इलेक्ट्रिक व्हीकल (ईवी) चार्जिंग स्टेशन शुक्रवार को शुरू हो गया। इस ग्रेटर नोएडा और ग्रेनो वेस्ट को जोड़ने वाली 130 मीटर चौड़ी सड़क पर तिलपार के पास औद्योगिक क्षेत्र सुरापुर साइट सी में बनाया गया है। नोएडा पावर कंपनी लिमिटेड (एनपीसीएल) ने सर्वोदक कंपनी के साथ मिलकर इस ईवी चार्जिंग प्लाजा की स्थापना की है। यहां एक समय में एक साथ बस, कार, तोपहिया वाहन और बाइक मिलाकर पांच वाहनों को चार्ज करने की सुविधा है। ईवी चार्जिंग स्टेशन का उद्घाटन दायरी विधायक तेजपाल नागर ने एनपीसीएल के वरिष्ठ अधिकारियों की उपस्थिति में किया।

एनपीसीएल के प्रवक्ता मनोज झा ने बताया कि यह फास्ट चार्जिंग प्लाजा दो चार्जिंग प्वाइंट्स से लैस है, जिनमें कुल चार चार्जिंग नल लगाई गई हैं। इनकी क्षमता 120 किलोवाट और 60 किलोवाट है। भविष्य में यहां बैटरी बदलने की सुविधा शुरू करने की भी योजना है। एनपीसीएल का दावा है कि यह जिले का सबसे बड़ा ईवी चार्जिंग स्टेशन है। विधायक तेजपाल नागर का कहना है कि यह ईवी चार्जिंग स्टेशन न केवल ग्रेटर नोएडा को स्वच्छ और हरित बनाए रखने में सहायक होगा, बल्कि ईवी इंफ्रास्ट्रक्चर को सशक्त करने की दिशा में महत्वपूर्ण होगा।

आवासीय सोसाइटी और औद्योगिक इकाइयों को लाभ मिलेगा: इस चार्जिंग स्टेशन के शुरू होने से आसपास की आवासीय सोसाइटियों, औद्योगिक इकाइयों और व्यावसायिक प्रतिष्ठानों को सुविधाजनक एवं तेज चार्जिंग सुविधा का लाभ मिलेगा। फास्ट चार्जिंग की मदद से यहां चारपहिया वाहन 45 मिनट से एक घंटे के भीतर पूर्ण रूप से चार्ज हो सकेंगे। इसके

अतिरिक्त यहां बाइक, कार और तीन पहिया वाहनों के लिए स्लो चार्जर की सुविधा भी उपलब्ध होगी।

पूर्व में स्थापित किए गए चार्जिंग स्टेशन: बीते वर्ष सितंबर में यूपी इंटरनेशनल ट्रेड शो के दौरान नॉलेज पार्क स्थित इंडिया एक्सपो मार्ट के समीप नॉलेज पार्क-2, नॉलेज पार्क-3 और सिटी पार्क के पास चार्जिंग स्टेशन स्थापित किए गए थे। इससे पहले ग्रेटर नोएडा वेस्ट में गौड़ सिटी सातवें एवेन्यू, ऐस डिवीन और स्टैटोर सोसाइटी में ईवी चार्जिंग स्टेशन स्थापित किए जा चुके हैं। इंडिया एक्सपो मार्ट परिसर के अंदर भी चार्जिंग की सुविधा है।

इन सोसाइटियों में चल रही प्रक्रिया: एनपीसीएल से मिली जानकारी के मुताबिक ग्रेटर नोएडा वेस्ट स्थित महानु मायबुड्स, यूनिटेक होराइजन, मिस्टिक ग्रीन, गौड़ सिटी 16वें एवेन्यू, मिलाला एस्पयर और एनआरआर्आ सिटी में चार्जिंग स्टेशन स्थापित करने की प्रक्रिया चल रही है।

इलेक्ट्रिक वाहनों की संख्या: जिले में लगभग 50 हजार इलेक्ट्रिक वाहन पंजीकृत हैं। इनमें कार, बस, रिक्शा आदि शामिल हैं। साल दर साल इनकी संख्या बढ़ रही है। वहीं, जिले में कुल वाहनों की संख्या 12 लाख है।

शाहिह टाइम्स
आपके लोकप्रिय अखबार दैनिक शाह टाइम्स में विश्वास एवं समाचारों के लिए संपर्क करें। प्रवेश सिंह दतानियां जिला प्रभारी गौतमबुध नगर /खोड़ा ए-37, सेक्टर-10, नोएडा, जनपद गौतमबुध नगर 9810967541, 8920145356 Email: parveshnoida@gmail.com खबरें छुपाता नहीं, छापता है

अंतरराष्ट्रीय फिल्म सिटी के खर्च का ऑडिट होगा

शाह टाइम्स संवाददाता
यमुना सिटी। यमुना विकास प्राधिकरण ने अंतरराष्ट्रीय फिल्म सिटी के निर्माण कार्य एवं उसकी गुणवत्ता परखने के लिए इंजीनियर कंपनी के चयन की प्रक्रिया शुरू कर दी है। परियोजना के खर्च के ऑडिट के लिए चार्टर्ड अकाउंटेंट की नियुक्त की जाएगी। यमुना प्राधिकरण के सेक्टर-21 में 230 एकड़ में फिल्म सिटी का प्रथम चरण विकसित होना है। फिल्म निर्माता बॉनी कपूर और भूटानी समूह ने मिलकर वेब्यू भूटानी फिल्म सिटी प्राइवेट लिमिटेड से एसवीवी का गठन किया है। कंपनी को फिल्म सिटी का निर्माण तीन साल में पूरा करना है। पहले चरण के निर्माण के लिए प्राधिकरण कंपनी के मानचित्र को स्वीकृत कर चुका है।

इसके तहत पहले चरण में फिल्म निर्माण के लिए स्टूडियो, इंस्टीट्यूट आदि बनाए जाएंगे। प्राधिकरण के एसईओ शैलेन्द्र भाटिया का कहना है कि पीपीवी परियोजना के लिए प्राधिकरण की ओर से निर्माण कार्य को निगरानी और गुणवत्ता सुनिश्चित करने के लिए इंजीनियर एजेंसी के चयन का नियम है। एजेंसी चयन के लिए प्रस्ताव मांगे गए हैं। ऑडिट के लिए भी पांच चार्टर्ड अकाउंटेंट फार्म का पैलल बनाया जाएगा, जो फिल्म सिटी के निर्माण खर्च का ऑडिट कर अपनी रिपोर्ट यीटा को देना। परियोजना के निर्माण पर 1500 करोड़ रुपये खर्च का अनुमान है। विकासकर्ता कंपनी को इसके लिए जनवरी अंत तक का समय दिया गया है।

20 स्कूलों को बम से उड़ाने की धमकी

पुलिस ने बम और डाॅग स्कवॉयड टीम के साथ ली तलाशी, सूचना फेक निकली

शाह टाइम्स संवाददाता
नोएडा। नोएडा के 20 स्कूलों को बम से उड़ाने की धमकी मिली है। सूचना मिलते ही फौरन पुलिस और पैरंट्स को सूचना दी गई। पैरंट्स के पहुंचते ही बच्चों को उनके साथ घर भेज दिया गया। पुलिस डाॅग स्कवायड और बम निरोधक दस्ते के साथ स्कूल पहुंची। स्कूल में छुट्टी कर परिसर को खाली करा लिया गया। उसके बाद तलाशी शुरू की गई।

एक घंटे से अधिक देर तक चली तलाशी में कोई सख्तिप वस्तु नहीं मिली। जांच में सूचना फेक निकली है। जिन स्कूलों को धमकी मिली है, उसमें फादर ऐंगल स्कूल, आर्मी पब्लिक स्कूल, शिव नादर पब्लिक स्कूल, श्री राम मिलेनियम स्कूल और रामाज्ञा



स्कूल शामिल हैं। एहतियात के तौर पर स्कूलों के बाहर सुरक्षा कर्मी तैनात कर दिए गए हैं। पृष्ठताळ के बाद ही एंटी दी जा रही है।

प्रिंसिपल को आया धमकी भरा मेल: अपर पुलिस आयुक्त (कानून एवं व्यवस्था) डॉ. राजीव नारायण मिश्र ने बताया- सुबह में शिव

नादर समेत 20 स्कूलों से फोन आया था। जिसमें बताया गया कि सुबह में 8 से लेकर 8:30 बजे के करीब प्रिंसिपल को धमकी भरा मेल मिला है। सूचना मिलते ही अलग-अलग थानों के पुलिस मौके पर पहुंची।

एक घंटे तक परिसर की ली तलाश: उनके साथ बम स्वाइड, फायर ब्रिगेड, डाॅग स्वाइड की टीम भी थी। सभी स्कूल को खाली कराकर करीब एक घंटे तक कैंपस के अंदर चपे-चपे की तलाशी ली गई। स्टाफ से पृष्ठताळ की गई। लेकिन कोई सख्तिप वस्तु नहीं मिली है। साइबर टीम ई-मेल की जांच कर रही है। अज्ञात लोगों के खिलाफ केस दर्ज कर लिया गया है। मामले की छानबीनी की जा रही है।

संविदा लाइनमैन की सेवा समाप्त, जेई निलंबित

शाह टाइम्स ब्यूरो, अमरोहा। नगर विकास एवं ऊर्जा मंत्री एके शर्मा ने गुरुवार को लखनऊ स्थित अपने आवास पर आयोजित जनसुनवाई के दौरान विद्युत विभाग में व्याप्त भ्रष्टाचार को एक गंभीर मामले पर अत्यंत सख्त रुख अपनाते हुए स्पष्ट संदेश दिया। इसका नतीजा रहा कि शुक्रवार को एक लाइनमैन की सेवा समाप्त कर दी गई, वहीं जेई को निलंबित किया गया। इसी के साथ दो अधिकारियों से स्पष्टीकरण मांगा गया है।

बता दें कि जनसुनवाई के दौरान अमरोहा जनपद के गाँवावा सादात निवासी शिकायतकर्ता मोहम्मद यूसा, पुत्र कासिम ने विद्युत संयोजन देने के नाम पर रिश्वत मांगने तथा जनबुझकर कार्य में टालमटोल किए जाने की शिकायत मंत्री के समक्ष

■ **लखनऊ में ऊर्जा मंत्री से की गई थी शिकायत**

■ **एक्सईन व एसडीओ से मांगा स्पष्टीकरण**

रखी, जिसे मंत्री श्री शर्मा ने अत्यंत गंभीरता से लिया। ऊर्जा मंत्री ने मामले को संज्ञान में लेते हुए तत्काल पश्चिमांचल विद्युत वितरण निगम लिमिटेड के प्रबंध निदेशक रवीश गुप्ता से फोन पर वार्ता की और दोषी अधिकारियों एवं कर्मचारियों के विरुद्ध कड़ी से कड़ी कार्रवाई के स्पष्ट निर्देश दिए। मंत्री के सख्त तेव. रों और जीरो टॉलरेंस नीति का असर यह रहा कि विभाग बिना विलंब किए तुरंत हरकत में आया और देर रात तक कार्रवाई करते हुए दोषियों पर गज गिराई गई। मंत्री के निर्देश के क्रम में

कनिष्ठ अभियंता (जेई) राजीव सिंह को तत्काल प्रभाव से निलंबित कर दिया गया, वहीं लाइनमैन अब्बास की सेवा समाप्त कर दी गई। इसके साथ ही एसडीओ रितेश प्रसाद एवं अधिशासी अभियंता राहुल निगम को नियम-10 के अंतर्गत स्पष्टीकरण जारी करते हुए संतोषजनक जवाब न मिलने की स्थिति में विभागीय कार्यवाही किए जाने की संस्तुति की गई है। इस कार्रवाई को लेकर ऊर्जा मंत्री श्री ए के शर्मा ने दो टुक शब्दों में कहा कि ऊर्जा विभाग जनता की सेवा के लिए है, न कि जनता से अकेध वसुली के लिए। उन्होंने विभाग के अधिकारियों को चेतावनी देते हुए कहा कि शासन की मंशा के विपरीत कार्य करने वालों को किसी भी स्तर में बख्शा नहीं जाएगा और भविष्य में भी ऐसी कार्रवाई की जाएगी।



अमरोहा। लखनऊ में जनसुनवाई करते ऊर्जा मंत्री एके शर्मा।

मायके में रह रही विवाहिता को पीटा

शाह टाइम्स ब्यूरो, अमरोहा। दहेज के लिए विवाहिता को प्रताड़ित करने के बाद विवाहिता मायके में रह रही थी। आरोप है कि ससुराल पक्ष के लोगों ने मायके पहुंचकर विवाहिता के साथ मारपीट की। पुलिस ने इस मामले में तहरीर के आधार पर मुकदमा दर्ज करते हुए अग्रिम कार्रवाई शुरू कर दी है।

घटना शहर कोतवाली क्षेत्र के मोहल्ला बेरियान की है। यहां पर रहने वाले मोहम्मद आलम ने तीन साल पूर्व अपनी बेटी सिमरन की शादी मोहल्ला मच्छरट्टा निवासी सिकंदर के साथ की थी। आरोप है कि शादी के बाद से ही ससुराल वाले सिमरन को दहेज के लिए प्रताड़ित करते थे। विरोध करने पर उसके साथ मारपीट करते थे। इसी प्रताड़ना के बीच लगभग तीन महीने पहले सिकंदर ने

■ **ससुराल पक्ष के लोगों पर मुकदमा दर्ज**

तीन तलाक देते हुए रिश्ता खत्म कर लिया। मुकदमा अदालत में चल रहा है, तलाक पीड़िता मायके में पिता के साथ रहती है। आरोप है इसी बीच ससुराल पक्ष के लोगों ने बीती 17 जनवरी को घर पर चढ़ाई कर दी। गाली-गलौज करते हुए सिमरन के साथ मारपीट की। शोर सुनकर आसपड़ोस के लोगों को आता देख आरोपी जान से मारने की धमकी देते हुए भाग गए। पीड़िता सिमरन ने इस संबंध में शहर कोतवाली में तहरीर दी थी। सीओ सिटी अभिषेक यादव ने बताया कि सिकंदर, जहरा, नाजिश, साजिया, नाजिया, गुलनाज, शहजाद, हिना, काला व बच्चो के खिलाफ रिपोर्ट दर्ज कर जांच की जा रही है।

निराले मियां अंसारी के जनाजे में उमड़े लोग, दी श्रद्धांजलि

शाह टाइम्स ब्यूरो, अमरोहा। पूर्व सभासद, वरिष्ठ समाजसेवी, पूर्व शहर अध्यक्ष कांति एस एवं मोमिन अंसार सभा अमरोहा के संरक्षक निराले मियां अंसारी के निधन पर ताजियती बैठक में उन्हें श्रद्धांजलि दी गई। बता दें कि निराले मियां अंसारी का बीती रात्रि निधन होने से शहर के लोगों व राजनैतिक

■ **हर कोई उनके व्यवहार का था मुरीद**

गलियारों में शोक की लहर दौड़ गई थी। शुक्रवार को निराले मियां को कब्रिस्तान में दफन किया गया। उनके जनाजे में अमरोहा के राजनैतिक व



सामाजिक संगठनों से जुड़े हजारों लोग मौजूद थे। मोमिन अंसार सभा अमरोहा व भारत सेवा समिति के

संयुक्त तत्वाधान में एक शोक सभा का आयोजन मोहल्ला कुरेशी स्थित पूर्व सभासद इकरार अंसारी के

आवास पर हाजी इकबाल अंसारी की अध्यक्षता में हुआ। जिसमें निराले मियां अंसारी को श्रद्धांजलि दी गई। इस मौके पर वरिष्ठ प्रदेश महामंत्री एड.यासिर अंसारी, भारत सेवा समिति के संरक्षक राधे लाल रघुवंशी, मोमिन अंसार सभा के शहर अध्यक्ष अतहर अंसारी ने उनके जीवनवृत्त पर रोशनी डाली। इस मौके पर पूर्व सभासद इकरार अंसारी, यासिर अंसारी, मोहम्मद हुसैन, असद अंसारी, मौ.अतहर अंसारी, नईम अंसारी आदि मौजूद रहे। बता दें कि चुनाव प्रचार के लिए अमरोहा आए तत्कालीन प्रधानमंत्री सरदार मनमो. हन सिंह से निराले मियां अंसारी मिले थे।

मां सरस्वती की प्रतिमा स्थापित



शाह टाइम्स संवाददाता, गजरीला। वसंत पंचमी के अवसर पर नगर के सरस्वती शिशु मंदिर में मां सरस्वती की अष्ट धातु की प्रतिमा स्थापित की गई। पंडित सुखदेव शास्त्री ने विधि विधान से पूजा अर्चना कराते हुए प्रतिमा स्थापित कराई।

इस दौरान धनौरा नगर पालिक. ाध्यक्ष प्रवीण अग्रवाल मुख्य यजनमान के रूप में उपस्थित रहे। इस मौके पर

■ **मुख्य यजमान के रूप में रहे धनौरा पालिकाध्यक्ष**

प्रबंधक कपिल कुमार सिंघल, अध्यक्ष पपिल केशव गर्ग, रामदास शर्मा, प्रमोद शर्मा, एसवी त्रिपाठी, पंकज कौशिक, शलभ सिंघल, अंकुर सिंघल, नितिन बंसल, विष् बंसल, ऑकट अग्रवाल, आदित्य गोयल, अवज सिंघल, राजीव गोयल, आदि मौजूद रहे।

एसआरएस में हवन यज्ञ आयोजित



शाह टाइम्स संवाददाता, गजरीला। वसंत पंचमी के अवसर पर नगर के एसआरएस इंटरनेशनल स्कूल में पंडित राजू पांडेय के निर्देशन में श्रद्धा एवं भक्ति के साथ मां सरस्वती का पूजन एवं हवन आयोजित किया गया।

कार्यक्रम का शुभारंभ माँ सरस्वती की प्रतिमा के समक्ष दीप प्रज्वलन एवं पुष्प अर्पण से हुआ। विद्यालय के निदेशक पुनीत सिंह,

■ **हवन में आहुतियां डालकर ज्ञानवर्धन की प्रार्थना**

प्रधानाचार्य डीके चतुर्वेदी एवं कोऑर्डिनेटर साक्षी सिंह ने माँ सरस्वती हवन कुंड में आहुतियां डालकर ज्ञानवर्धन और स्मृद्धि की प्रार्थना की। इस मौके पर संजीव कुमार, वीरेंद्र सिंह, नंदिता भारद्वाज, कविता सक्सेना, मुस्कान वर्मा, सुमन, मेधा आदि मौजूद रहे।

कारमेल में धूमधाम से मनी वसंत पंचमी



शाह टाइम्स संवाददाता, गजरीला। वसंत पंचमी के अवसर पर नगर के कारमेल पब्लिक स्कूल में हवन का आयोजन करके मां सरस्वती की पूजा अर्चना की गई, वहीं नेता जी सुभाष चंद्र बोस की जयंती भी हर्षोल्लास से मनाई गई।

विद्यालय के प्रबंधक विक्रम सिंह चौहान ने सपरिवार यज्ञ कुंड में आह. तियां डालकर मां सरस्वती से ज्ञानवर्धन की प्रार्थना की। उन्होंने

■ **नेता जी सुभाष चंद्र बोस की जयंती भी मनाई**

छात्र-छात्राओं को वसंत पंचमी का महत्त्व बताते हुए नेता जी सुभाष चंद्र बोस के जीवनवृत्त के बारे में भी बताया। इस मौके पर प्रधानाचार्य सुधांशु शर्मा, उप-प्रधानाचार्य आरपी सिंह, अनीता भटनागर, प्रीति चौहान, संध्या शर्मा, पूजा सैनी, सत्यपाल सिंह, धनवंत सिंह आदि मौजूद रहे।

रासेयो सिखाता है सेवा का भाव



शाह टाइम्स संवाददाता, गजरीला। नगर के ज्ञान भारती इण्टर कॉलेज में सप्तादिवसीय राष्ट्रीय सेवा योजना के शिविर का शुभारंभ शुक्रवार को प्रबंधक व नगर पंचायत के पूर्व अध्यक्ष रोहातश कुमार शर्मा एवं प्रधानाचार्य पीजी गोस्वामी ने संयुक्त रूप से किया। वसंत पंचमी और नेता जी सुभाष चंद्र बोस की जयंती भी धूमधाम से मनाई गई। प्रबंधक ने कहा कि रासेयो

■ **ज्ञान भारती इण्टर कॉलेज में शिविर का शुभारंभ**

छात्र-छात्राओं को सेवा की भावना से जोड़ता है। इस अवसर पर कार्यक्रम अधिकारी प्रभाष कुमार ने रासेयो के महत्त्व पर भी प्रकाश डाला। इस मौके पर लोकेंद्र सिंह, इंद्र सिंह, प्रतिभा सागर, पप्पू कुमार, उमेश कुमार, हरीश कुमार, विनय प्रकाश सिंघल, अनिल राणा मौजूद रहे।

पहले आदाब-ए-बंदगी सीखों, फिर कहो ये कि हम हुसैन के हैं...

शाह टाइम्स संवाददाता, अमरोहा। रसुले खुदा के नवासे हज्रत इमाम हुसैन के जन्म दिवस पर 'हुसैन डे' शीर्षक से ऑल इंडिया मनकन्वी मुशायरे का आयोजन किया गया। दूर शहरों से आए शायरों ने इमाम हुसैन की शान में बेहतरीन कलाम पेश कर खूब दाद प्राप्त की।

शहर के मोहल्ला मजापोता स्थित इमामबाड़ा मैमूना खातून में अंजुमन जानिसाराने हुसैन के संयोजन में गुरुवार रात आयोजित मुशायरे का आगाज करी मिर्जा अनस ने तिलावत कलाम-ए-पाक तथा दिल्ली से आए शायर रिजवान अब्बास ने नात-ए-पाक से किया। इसके बाद मौलाना आबिद मुज्जफरनगरी ने हदीस-ए-किसा-पेश की। आगाज के बाद नामचीन शायरों ने इमाम हुसैन की शिक्षाओं पर आधारित कलाम



पेश किया। खुशींद हैदर मुज्जफरनगरी ने पढ़ा, हुसैन आज भी ईसाणियत के मोहसिन हैं, यह किसने कर दिया इंसान बे सहारा है। कौसर केरानवी ने यू कहा, जमींदाराने फिर-ओ-फन की बस्ती है यह अमरोहा, ताल्लुक है सभी साकी-ए-कौसर से, कौसर से।

बनारस से सागर बनारसी ने फरमाया..शब्बीर इतना सब्र को मजबूत कर गए, इस आईने से टूट के पत्थर बिखर गए। डॉ.शमीम इलाहाबादी ने फरमाया...कब्रला जीत के इंकार चला नजे पर, अहले बाविल चले बेयत का जनाजा लेकर। डॉ.नगमी किरतपुरी ने ये पैगाम दिया...पहले

■ **‘हुसैन डे’ के शीर्षक से मुशायरे का आयोजन**

आदाब-ए-बंदगी सीखों, फिर कहो ये कि हम हुसैन के हैं। इस मौके पर कर्नाटक से आए डॉ.शफीक आबि. दी, पटना से आए वैज्ञानिक डॉ.नायाब बाल्यावी, फुरकान अमरोहवी, शहाब अनवर, करी मिर्जा अनस, कैसर मुन्तबा, डॉ.ताडले रहबर, जिया अब्बास काजमी, अरमान हैदर साहिल, नौशा अमरोहवी, ताजदार मुन्तबा, जैयम शमीम, लियाकत अमरोहवी आदि ने भी कलाम पेश किए। इस मौके पर डॉ.शहवार हुसैन, मुस्तफा जैदी वसीम, डॉ. कौसर मुन्तबा, सरदार प्रहलाद सिंह, प्रोफेसर नाशिर नकवी, सैयद महबूब रज्जी मौजूद रहे। अध्यक्षता मौलाना रजा काजिम व संचालन सलीम अमरोहवी ने किया।

पारा खालसा में याद किए गए 1992 के शहीद किसान किसान

शाह टाइम्स संवाददाता, मण्डी धनौरा। किसान आदर्श इंटर कॉलेज पारा खालसा में शुक्रवार को किसान शहीद दिवस श्रद्धा और सम्मान के साथ मनाया गया। कार्यक्रम में विभिन्न किसान यूनियन संगठनों के पदाधिकारियों और किसानों ने हिस्सा लिया। इस दौरान शहीद किसानों को श्रद्धांजलि

■ **कार्यक्रम में किसान नेताओं ने किया प्रतिभाग**

अर्पित कर उनके संघर्ष को याद किया गया। भारतीय किसान यूनियन असली के मंडल अध्यक्ष चौधरी दुंगर सिंह ने कहा कि वर्ष 1992 में लखनऊ जाते समय मंडी



धनौरा ब्लॉक क्षेत्र के नौ किसान नानपारा के सिधौली में शहीद हो गए थे। उन्हीं की स्मृति में हर वर्ष किसान शहीद दिवस मनाया जाता है। उन्होंने कहा कि शहीद किसानों

के बलिदान से प्रेरणा लेकर किसानों को आक्सी मतभेद भुलाकर एकजुट होना चाहिए और अपनी समस्याओं के समाधान के लिए संगठित प्रयास करने

चाहिए।कार्यक्रम में जिला प्रवक्ता नरेश कुमार ने भी किसानों से संगठन को मजबूत करने और हक की लड़ाई शांतिपूर्ण तरीके से आगे बढ़ाने का आह्वान किया। शहीद दिवस के अवसर पर मौजूद किसानों ने दो मिनट का मौन रखकर शहीदों को नमन किया।इस मौके पर मंडल अध्यक्ष चौधरी दुंगर सिंह, जिला प्रवक्ता नरेश कुमार, जयपाल सिंह, मुन्नु गुर्जर, दिनेश प्रधान, प्रदीप सिंह, देशराज सिंह, राविंद्र सिंह, धर्मेंद्र सिंह सराय, रामवीर सिंह, सतपाल यादव, सुरेश यादव, श्यामबली यादव, जुलफिकार मलिक, युनुस खान, बबलू चौधरी, रमेश प्रधान आदि मौजूद रहे।

आनन्द डिग्री कॉलेज (855) चक्रपुरा मौलवी, धनौरा (अमरोहा)

आवश्यकता है प्राचार्य एवं सहायक प्रवक्ता: हिंदी, अंग्रेजी, भूगोल, समाजशास्त्र, अर्थशास्त्र, शिक्षा शास्त्र, गृह विज्ञान, गणित, भौतिक व रसायन विज्ञान, जंतु व वनस्पति विज्ञान, वाणिज्य। योग्यता व वेतन यूजीसी के अनुसार। योग्य अभ्यर्थी 07 कार्य दिवसों में अपना आवेदन पत्र समस्त शैक्षणिक प्रमाण-पत्रों सहित तीन प्रतियों में महाविद्यालय में जमा करवाएं।**सम्पर्क करें: प्रबंधक 9927404252**

बुढ़ाना/जौला। ग्रामीण क्षेत्र में शिक्षा के प्रति जागरूकता लाने व छात्र छात्राओं की प्रतिभा निखारने के उद्देश्य से शुक्रवार को गांव जौला में बौद्धिक प्रतियोगिता आयोजित हुई। स्टूडेंट यूथ ग्रुप के तत्वावधान में आयोजित बाबा गुलाम मोहम्मद जौला जनरल नॉलेज कॉम्पटीशन का केंद्र मिशन एजुकेशन एकेडमी स्कूल था। प्रतियोगिता में शिक्षा के प्रति भारी उत्साह देखने को मिला। केवल जौला ही नहीं बल्कि आसपास के कई गांवों से छात्र छात्राएं ठंड की परवाह किए बिना भारी संख्या में परीक्षा केंद्र पहुंचे। प्रतियोगिता में कक्षा 5वीं से कक्षा 12वीं तक के करीब 350 छात्र छात्राओं ने प्रतियोगिता कराया और अपनी ताकिक व बौद्धिक क्षमता का प्रदर्शन किया। कार्यक्रम का शुभारंभ मुख्य अतिथि मुन्ना प्रधान, ताहिर ठेकदार, फारुख

मास्टर व उम्मेद दरोगा ने संयुक्त रूप से फीता काटकर किया। मुन्ना प्रधान ने कहा कि ऐसे आयोजनों से ग्रामीण अंचल के बच्चों में आत्म विश्वास बढ़ता है और उन्हें भविष्य की प्रतियोगी परीक्षाओं के लिए तैयार होने का मंच मिलता है। स्टूडेंट यूथ ग्रुप की टीम ने परीक्षा को अत्यंत व्यवस्थित ढंग से संपन्न कराया। स्कूल परिसर में बैठने की समुचित व्यवस्था व कड़े अनुशासन के बीच छात्रों ने ओएमआर शीट व प्रश्नपत्रों के माध्यम से अपनी जनरल नॉलेज को परखा। ग्रुप सदस्यों ने बताया कि बाबा गुलाम मोहम्मद जौला के नाम पर इस प्रतियोगिता का आयोजन करने का मुख्य उद्देश्य युवाओं को शिक्षा की मुख्यधारा से जोड़ना है। कार्यक्रम को सफल बनाने में बुद्धिजीवियों व युवाओं का विशेष सहयोग रहा। यहां शाकिर राणा, साहिब

राणा, डॉक्टर अहसान, नदीम, मुंतेजिर अली, जौशन अहमद, आरिफ अली व मास्टर रिजवान सहित मिशन एजुकेशन एकेडमी के समस्त स्टाफ ने सक्रिय भूमिका निभाई। अघ्यापकों ने छात्रों का मार्गदर्शन करते हुए उन्हें समय प्रबंधन और परीक्षा के दबाव को झेलने के गुर भी सिखाए। परीक्षा संपन्न होने के बाद अब सभी की निगाह परीक्षाफल पर टिकी हैं। आयोजकों ने घोषणा की है कि प्रतियोगिता का परीक्षाफल रविवार को पोस्टित होगा। उत्कृष्ट प्रदर्शन करने वाले मेधावी छात्र छात्राएं एक समारोह में सम्मानित होंगे ताकि अन्य बच्चे भी उनसे प्रेरणा लेकर शिक्षा के क्षेत्र में नाम रोशन कर सकें। यह आयोजन चर्च के चर्चा का विषय बना हुआ है और लोग स्टूडेंट यूथ ग्रुप के इस प्रयास की खूब जमकर सराहना कर रहे हैं।

बार काउंसिल चुनाव को लेकर एडवोकेट शाहनवाज राना ने रामपुर में किया जनसंपर्क

स्वार सहित व तहसील बिलासपुर में अधिवक्ताओं से मांगा समर्थन



(इमरान हुसैन)
शाह टाइम्स ब्यूरो
रामपुर। बार काउंसिल ऑफ उत्तर प्रदेश के आगामी चुनाव को लेकर सदस्य पद के उम्मीदवार, पूर्व उपाध्यक्ष बार काउंसिल ऑफ उत्तर प्रदेश एवं पूर्व विधायक शाहनवाज राना ने रामपुर पहुंचकर व्यापक जनसंपर्क अभियान चलाया। इस दौरान उन्होंने जनपद की तहसील स्वार और तहसील बिलासपुर में

अधिवक्ताओं से सीधे संवाद कर अपने पक्ष में समर्थन में क्रम संख्या 266 पर वोट देने की अपील की। जनसंपर्क के दौरान शाहनवाज राना ने अधिवक्ताओं की समस्याओं को गंभीरता से सुना और कहा कि यदि उन्हें बार काउंसिल में प्रतिनिधित्व का अवसर मिलता है तो अधिवक्ताओं के हितों की रक्षा, उनके सम्मान तथा सुविधाओं के विस्तार को सर्वोच्च प्राथमिकता दी जाएगी। उन्होंने कहा

कि अधिवक्ताओं के लिए बेहतर इंफ्रास्ट्रक्चर, चौंवर की सुविधा, सुरक्षा व्यवस्था, बीमा, पेंशन और अन्य कल्याणकारी योजनाओं को सशक्त बनाना उनका प्रमुख उद्देश्य रहेगा। उन्होंने कहा कि बार काउंसिल अधिवक्ताओं की सशक्त आवाज है और इसे और अधिक पारदर्शी, जवाबदेह एवं मजबूत बनाए जाने की आवश्यकता है। शाहनवाज राना ने भरोसा दिलाया कि अपने अनुभव

और ईमानदारी के बल पर वे अधिवक्ताओं की समस्याओं को प्रभावी ढंग से शासन स्तर तक उठाएंगे और उनके समाधान के लिए सतत प्रयास करेंगे। उन्होंने अधिवक्ताओं से वादा किया कि अगर वह अधिवक्ताओं के समर्थन से जीत जाते हैं तो प्रथम को, शिश् पश्चिम क्षेत्र में हाई कोर्ट बेंच की स्थापना करना रहेगा साथ ही कबीलों को दुर्घटना के दौरान मिलने

वाली सहायता राशि को चार गुना किया जायेगा। इसके अलावा नये युवा अधिवक्ताओं को खर्च के लिए सहायता प्रदान की जायेगी। जनसंपर्क अभियान के दौरान बड़ी संख्या में अधिवक्ता मौजूद रहे। कई अधिवक्ताओं ने शाहनवाज राना को समर्थन देने का आश्वासन भी दिया। बार काउंसिल चुनाव को लेकर अधिवक्ता समुदाय में खासा उत्साह देखने को मिला।

जनता दर्शन कार्यक्रम में डीएम द्वारा जनसमस्याओं का त्वरित निस्तारण

■ पांच लाभार्थियों को आयुष्मान कार्ड सहित जुबिया को इलाज हेतु 25 हजार की आर्थिक सहायता

(इमरान हुसैन)
शाह टाइम्स ब्यूरो

रामपुर। कलेक्ट्रेट सभागार में आयोजित जनता दर्शन कार्यक्रम के दौरान जिलाधिकारी अजय कुमार द्विवेदी ने जनपद के विभिन्न क्षेत्रों से आए नागरिकों की समस्याओं को गंभीरतापूर्वक सुना तथा संबंधित अधिकारियों को उनके त्वरित एवं गुणवत्तापूर्ण निस्तारण के निर्देश दिए। उन्होंने कहा कि शासन की मंशा के अनुरूप जनसामान्य की समस्याओं का समयबद्ध समाधान सुनिश्चित किया जाए तथा पात्र व्यक्तियों को जनकल्याणकारी योजनाओं का लाभ बिना किसी भेदभाव के उपलब्ध कराया जाए। जनता दर्शन कार्यक्रम के दौरान भैसोड़ी टोला, रामपुर निवासी जुबिया पुत्री इरफान खान द्वारा गंभीर बीमारी के उपचार से संबंधित प्रार्थना पत्र प्रस्तुत किया गया। मामले को संवेदनशीलता को देखते हुए जिलाधिकारी द्वारा जुबिया एवं इरफान को आयुष्मान भारत योजना के अंतर्गत आयुष्मान कार्ड प्रदान किया गया। साथ ही, उपचार में तत्काल सहायता प्रदान करने के उद्देश्य से जुबिया को रेडक्रास सोसायटी के माध्यम से रूपये



25,000 की आर्थिक सहायता प्रदान की गई। इसी क्रम में थाना टांडा, तहसील सदर निवासी सलीम को भी गंभीर बीमारी के उपचार हेतु आयुष्मान कार्ड प्रदान किया, जिससे उन्हें बेहतर चिकित्सकीय उपचार प्राप्त हो सके। इसके अतिरिक्त, शादी की मंडैया, तहसील सदर निवासी कासिम एवं भूरा को आयुष्मान भारत योजना के अंतर्गत आयुष्मान

कार्ड प्रदान किए गए, ताकि वे एवं उनके परिवार शासन की स्वास्थ्य योजनाओं का लाभ प्राप्त कर सकें। जनता दर्शन कार्यक्रम के दौरान जिलाधिकारी ने संबंधित विभागीय अधिकारियों को निर्देशित किया कि जनकल्याणकारी योजनाओं का लाभ पात्र व्यक्तियों तक प्राथमिकता के आधार पर पहुंचाया जाए तथा किसी भी स्तर पर लापरवाही बर्दाश्त न की जाए।

गौवंश ने किसानों की फसल की “कमर तोड़ी”, शिकायतों के बाद भी नहीं हुई कार्रवाई

■ नगला उदई के किसान परेशान, बीडीओ पर अनदेखी का आरोप
■ जिलाध्यक्ष वीरेश शर्मा ने की डीएम से शिकायत

शाह टाइम्स ब्यूरो
रामपुर। जनपद के विकास खण्ड मिलक क्षेत्र के ग्राम नगला उदई में आवारा गौवंश किसानों की खड़ी फसल को लगातार नुकसान पहुंचा रहे हैं। इससे गांव के किसानों में भारी आक्रोश है। किसानों का कहना है कि दिन-रात मेहनत कर तैयार की गई फसल को गौवंश चट कर रहे हैं, लेकिन जिम्मेदार अधिकारी इस गंभीर समस्या को लेकर कोई ठोस कदम नहीं उठा रहे। ग्रामीण किसानों ने बताया कि इस संबंध में खंड विकास अधिकारी



बीडीओ मिलक राजेश कुमार से लगातार शिकायत की गई, लेकिन अब तक समस्या का समाधान नहीं हुआ। किसानों का कहना है कि कड़ुके को उड़ में खेतों की रात भर रखवाली करना बेहद मुश्किल हो गया है। वहीं दूसरी ओर गौवंश का झुंड खेतों में घुसकर फसलों को बर्बाद कर रहा है। इसकी भारतीय किसान संघ ने भी की थी शिकायत भारतीय किसान

संघ की ओर से भी समस्या को लेकर कई बार शिकायत की गई, लेकिन किसानों का आरोप है कि प्रशासनिक स्तर पर अब तक कोई संज्ञान नहीं लिया गया। उन्होंने कहा कि बीडीओ तानाशाही रवैया अपनाए हुए हैं। भारतीय किसान संघ के जिला अध्यक्ष वीरेश शर्मा ने आरोप लगाया कि खंड विकास अधिकारी अपनी जिम्मेदारी निभाने के बजाय तानाशाह रवैया अपनाए हुए हैं। उन्होंने जिला धिकारी से मामले में तत्काल हस्तक्षेप कर गौवंश को पकड़वाकर गो-आश्रय स्थल भेजने तथा किसानों की फसल को बचाने की मांग की है। किसानों की मांग की है कि तत्काल हो कार्रवाई। किसानों ने प्रशासन से मांग की है कि आवारा गौवंश को जल्द से जल्द गांव से हटाकर फसलों को बचाया जाए, ताकि किसानों को भारी नुकसान से राहत मिल सके।

टायर फटने से कार पेड़ से टकराकर खड्डे में पलटी, मां बेटे घायल

शाह टाइम्स संवाददाता
मसवासी। शादी के कार्ड बांटकर लौट रहे मां बेटे की कर टायर फटने के बाद दुर्घटना का शिकार हो गई जिसमें दोनों मां बेटे गंभीर रूप से घायल हो गए उन्हें स्वार के सरकारी अस्पताल में उपचार के लिए भर्ती कराया गया है। सूचना पाकर पुलिस भी मौके पर पहुंच गई। ढोकपुरी टांडा निवासी अ”यूब की पत्नी गुड्डी बेगम और उसका बेटा अंसार अहमद बेटों के शादी के कार्ड बांटने के लिए जनपद उधम सिंह नगर के शहर काशीपुर रिव्तेदारी में गए हुए थे। वापस लौटते समय मसवासी से टांडा मार्ग पर मिलक खोद गांव के आगे अचानक कर का टायर फट गया और कार एक पेड़ से टकराने के बाद स्थानीय खड्डे में जाकर पलट गई। जिसमें मां बेटे गंभीर रूप से घायल हो गए मौके पर राहगीरों की भीड़ जुट गई और उन्हें किसी तरह खड्डे से बाहर निकालकर सूचना पुलिस को दी। सूचना पाकर पुलिस भी मौके पर पहुंची और घायलों को उपचार के लिए स्वार के सामुदायिक स्वास्थ्य केंद्र में भर्ती कराया गया है जहां मां बेटे की हालत सामान्य बताई जा रही है।



मामूली विवाद ने लिया हिंसक रूप, लाठी-डंडों से हमला, कई घायल

रामपुर में महिला-परिवार पर जानलेवा हमला, एफआईआर दर्ज

शाह टाइम्स ब्यूरो
रामपुर। थाना कोतवाली क्षेत्र में मोटरसाइकिल हटाने को लेकर हुआ मामूली विवाद देखते-देखते हिंसा में बदल गया। दबंगों ने एक परिवार के घर में घुसकर लाठी-डंडों और लोहे की रॉड से हमला कर दिया, जिसमें कई लोग गंभीर रूप से घायल हो गए। प्राप्त जानकारी के अनुसार मोहल्ला कैथ वाली मरिजद, थाना कोतवाली निवासी कंचन रस्तोगी पत्नी राकेश रस्तोगी ने कोतवाली में दी गई तहरीर में बताया कि 21 जनवरी 2026 की शाम करीब 7 बजे मोडिकल स्टोर के पास मोटरसाइकिल हटाने को लेकर रितिक रस्तोगी पुत्र विष्णु रस्तोगी के साथ कहा सुनी और धक्का मुक्की हो गई थी जिस पर राहगीरों ने बीच

बचाव करवा कर राजीनामा कर दिया था। लेकिन कुछ देर बाद करीब 7:35 बजे ऋतिक रस्तोगी, निशांत रस्तोगी, क्रिश रस्तोगी, विष्णु रस्तोगी, अपने साथी अंकित रस्तोगी और कमल रस्तोगी ने मिलकर एक राय होकर हाथों में लाठी-डंडे और धारदार हथियार लेकर पीड़िता के घर में जबरन घुसकर हमला कर दिया। आरोप है कि दीपांशु रस्तोगी को सड़क पर घसीटकर बेहमी से पीटा गया और जान से मारने की धमकी दी गई। बीच-बचाव करने आए रानू रस्तोगी और मानसी रस्तोगी के साथ भी मारपीट की गई। मानसी रस्तोगी के साथ बदनसत्की और दबोचने का भी आरोप लगाया गया है। इस हमले में रानू रस्तोगी को गंभीर चोट आई,

जिन्हें पुलिस द्वारा जिला अस्पताल रामपुर में भर्ती कराया गया, जहां उनका उपचार जारी है। घटना के दौरान मौके पर भारी भीड़ जमा हो गई, जिसके बाद आरोपी धमकी देते हुए फरार हो गए। पीड़िता का आरोप है कि यदि कानूनी कार्रवाई हुई तो जान से मारने की धमकी दी गई। पीड़िता की तहरीर के आधार पर थाना कोतवाली पुलिस ने ऋतिक रस्तोगी, निशांत रस्तोगी, क्रिश रस्तोगी, विष्णु रस्तोगी, अंकित रस्तोगी, कमल रस्तोगी के विरुद्ध भारतीय न्याय संहिता 2023 की गंभीर धाराओं में मुकदमा दर्ज कर लिया है। पुलिस का कहना है कि मामले की जांच की जा रही है और आरोपियों की तलाश जारी है।

युवा शक्ति और विचारों का संगम, स्वामी विवेकानंद व नेता जी सुभाष चंद्र बोस जयंती पर भव्य संगोष्ठी का आयोजन

शाह टाइम्स ब्यूरो
रामपुर। स्वामी विवेकानंद एवं नेता जी सुभाष चंद्र बोस जयंती के पानान अवसर पर महाविद्यालईन तरुणी विभाग द्वारा जिला सहकारी बैंक सभागार में एक भव्य, प्रेरणादाई एवं विचारोत्तेजक संगोष्ठी का आयोजन किया गया। युवा और आधुनिक चुनौतियां विषय पर आधारित इस कार्यक्रम में वर्तमान समय में युवाओं की भूमिका, जिम्मेदारियों और सामने खड़ी सामा. जिक व नैतिक चुनौतियों पर गहन मंथन हुआ। कार्यक्रम का शुभारंभ दोपहर 12 बजे सांूहिक गीत के साथ हुआ, जिसने पूरे सभागार को राष्ट्रप्रेम और ऊर्जा से भर दिया। इसके पश्चात आयोजित भाषण प्रतियोगिता में प्रतिभागी छात्र-छात्राओं ने आत्मविश्वास,

तार्किक सोच और सामाजिक सरोक. रों से ओत-प्रोत अपने विचार प्रभावशाली ढंग से प्रस्तुत किए। प्रतियोगिता के संयोजक जानपुर क्लासेस के निदेशक सुखदेव मिश्रा रहे। निर्णायक मंडल का स्वागत नगर एवं विभागीय दायित्वधारकों द्वारा गरिमायय ढंग से किया गया। अतिथियों के आगमन के पश्चात महर्षि विद्या मंदिर की छात्रा द्वारा सस्वती वंदना एवं दीप प्रज्वलन कर कार्यक्रम को औपचारिक रूप से आगे बढ़ाया गया। अतिथि परिचय अनीता प्रकाश द्वारा कराया गया, जिसके उपरांत विभिन्न दायित्वधारकों एवं कार्यकर्ताओं ने पुष्पगुच्छ भेंट कर अतिथियों का अभिनंदन किया। कार्यक्रम को अध्यक्षता पूर्व संयुक्त निदेशक, उच्च शिक्षा निदेशालय,



उत्तर प्रदेश प्रमोद कुमार वार्पणेंय ने की। अपने अध्यक्षीय उद्बोधन में उन्होंने कहा कि स्वामी विवेकानंद और नेताजी सुभाष चंद्र बोस जैसे

सह-प्रचार प्रमुख देवांशी पोखरियाल ने युवाओं को मूल्यनिष्ठ जीवन, सामाजिक उत्तरदायित्व और राष्ट्रनिर्माण में सक्रिय भागीदारी का संदेश दिया। उन्होंने कहा कि आज का युवा यदि अपने चरित्र, विचार और कर्म को सशक्त बना ले, तो भारत को विश्वगुरु बनने से कोई नहीं रोक सकता। मुख्य अतिथि डॉ। पुष्कर मिश्र ने युवाओं को अध्ययनशीलता, बौद्धिक चेतना और सांस्कृतिक विरासत से जुड़ने का आ]वान किया। उन्होंने कहा कि पुस्तकों और ज्ञान के माध्यम से ही युवा समाज को नई दिशा दे सकते हैं। कार्यक्रम के दौरान भाषण प्रतियोगिता में उत्कृष्ट प्रदर्शन करने वाले प्रतिभागियों को प्रथम, द्वितीय, तृतीय एवं सांत्वना पुरस्कार प्रदान कर सम्मानित किया गया। पुरस्कार पाकर

छात्र-छात्राओं के चेहरे उत्साह और गर्व से खिल उठे। संपूर्ण कार्यक्रम का सशक्त, सुव्यवस्थित एवं प्रभावशाली संच. लान मोनिका शर्मा द्वारा किया गया, जिसकी उपस्थितजनों ने मुक्त कंठ से सराहना की। कार्यक्रम को सफल बनाने में विभाग कार्यवाहिका अनीता प्रकाश, जिला कार्यवाहिका राज गुप्ता, कार्यक्रम संयोजिका अनु मिश्रा सहित समस्त कार्यकर्ताओं एवं स्वयंसेविकाओं की सराहनीय भूमिका रही। अंत में अनु मिश्रा द्वारा आभार व्यक्त किया गया और राष्ट्रगान के साथ कार्यक्रम का सफल समापन हुआ। कार्यक्रम में बड़ी संख्या में छात्र-छात्राएं, शिक्षकगण एवं गणमान्य नागरिक उपस्थित रहे, जिससे सभागार युवाशक्ति और विच. रों के उत्सव का साक्षी बना।

बसंत पंचमी पर शिव सेना ने किया महापुरुषों का सम्मान, जरूरतमंदों में वितरित की सामग्री

शाह टाइम्स ब्यूरो
रामपुर। बसंत पंचमी के पावन अवसर पर शुक्रवार को शिव सेना रामपुर द्वारा नगर में सामाजिक व सांस्कृतिक कार्यक्रम का आयोजन किया गया। कार्यक्रम के दौरान शिव सेना कार्यकर्ताओं ने महापुरुषों को माला पहनाकर उनके चित्रों पर दीप प्रज्वलित किया तथा समाज में उनके योगदान को याद किया। इस अवसर पर शिव सेना द्वारा जरूरतमंद लोगों को चाय, बिस्किट एवं समोसे का वितरण किया गया। कार्यक्रम का उद्देश्य सामाजिक समरसता को बढ़ावा देना एवं सेवा भावना को मजबूत करना बताया गया।



कार्यक्रम में शिव सेना रामपुर प्रमुख दीपक करश्यप के नेतृत्व में आयोजन संपन्न हुआ। उनके साथ शिवम, देव. राज, किशन, विधान, अनन्या, एडवोकेट सतपाल, एडवोकेट धर्मपाल, शाकिर एवं शंकर सहित

अनेक शिव सेना कार्यकर्ता एवं स्थानीय लोग उपस्थित रहे। कार्यक्रम के अंत में शिव सेना पदा. धिकारियों ने समाज के हर वर्ग के लिए सेवा कार्य जारी रखने का संकल्प लिया।

नगर पालिका अध्यक्ष दीक्षा गंगवार ने किया जिम का उद्घाटन

शाह टाइम्स संवाददाता

मिलक। नगर पालिका परिषद अध्यक्ष ने नगर में फिटमैन जिम का उद्घाटन किया। भाजपा के जिला अध्यक्ष हरीश गंगवार एवं दीक्षा गंगवार नगर पालिका परिषद मिलक, कुंवर नरेंद्र सिंह गंगवार समाजसेवी भाजपा नेता मुख्य अतिथि रामबाबू कनीजिया पूर्व ब्लाक प्रमुख फतेहगंज ने संयुक्त रूप से फिट मैन जिम का उद्घाटन किया। इस अवसर पर भाजपा मंडल मंत्री बसंत कुमार एडवोकेट, चंद्रभान मित्तल, हरीश गोस्वामी, प्रशांत पटेल, प्रदीप जाटव, सोमपाल गंगवार, गोपेश्वर गंगवार एवं सैकड़ो लोग उपस्थित रहे।



धमोरा में ट्रेन से कटकर युवक की मौत नहीं हो सकी शिनाख्त

शाह टाइम्स संवाददाता

धमोरा। घटना शहजादनगर थाना क्षेत्र के धमोरा रेलवे क्रासिंग संख्या 393 पर शुक्रवार की सुबह ग्यारह बजकर दस मिनट की है। दरअसल बरेली की ओर से अप लाइन पर आने वाली गुहाई एक्सप्रेस शुक्रवार की पूर्वाह्न 11:10 बजे धमोरा रेलवे क्रासिंग संख्या 393 पर गुजर रही थी। जिसके चलते रेलवे लाइन पर ट्रेन के सामने एक युवक कूद पड़ा। जिसको काटते हुए ट्रेन रामपुर की ओर गुजर गई। हादसे की जानकारी आसपास क्षेत्र में आग की तरह फैल गई। जिसके चलते जिसके बाद घटनास्थल पर भीड़ लगनी शुरू हो गई। जिसके बाद सूचना पर रामपुर जीआरपी पुलिस बल और धमोरा चौकी प्रभारी महेंद्र पाल भी अपनी फोर्स के साथ भारी संख्या में घटनास्थल पर पहुंच गए। जिसके बाद पुलिस ने आसपास गांव के सम्मानित लोगों को बुलाया और मृतक शव की शिनाख्त शुरू करा दी।



इस दौरान बरेली से अप साइड आ रही माला गाड़ी 20 मिनट की देरी से चली। इस दौरान थंडों चली शिनाख्त के बाद भी कोई पहचान नहीं हुई। पुलिस ने शव को कब्जे में लेकर पोस्टमार्टम के लिए मोचंरी भिजवा दिया।

अल्काराज आसान जीत व सबालेंका संघर्षपूर्ण जीत के साथ चौथे दौर में



मेलबर्न, वाता। दुनिया के नम्बर 1 कार्लोस अल्काराज ने शुक्रवार को राॅड लेवर एरिना में फॅस के कोरेंटिन मोॅटेट को सीधे सेटों में 6.2, 6.4, 6.1 से हराकर 2026 ऑस्ट्रेलियन ओपन के चौथे राउंड में अपनी जगह पक्की कर ली। महिला वर्ग में वर्ल्ड नम्बर 1 आर्यना सबालेंका ने खराब प्रदर्शन के बावजूद दो टाईब्रेक में अनास्तासिया पोटापोवा को हराया। चार बार की ग्रैंड स्लैम चैंपियन ने दो घंटे से ज्यादा समय में 7.6 (4), 7.6 (7) से जीत हासिल की। टॉप सीड खिलाड़ी अल्काराज ने लगभग दो घंटे तक चले तीसरे राउंड के एकतरफा मुकाबले में जीत हासिल की। अल्काराज ने मैच के शुरुआती गेम में सर्व ब्रेक करके शुरुआत में ही माहौल बना दिया और पहले सेट में तेजी से 5.1 की बढ़त बना ली। हालांकि मोॅटेट ने थोड़ी देर के लिए संघर्ष किया, लेकिन स्पेन के खिलाड़ी ने आराम से सेट जीत लिया। दूसरे सेट में भी अल्काराज ने अपना दबदबा बनाए रखा, दो बार सर्व ब्रेक करके बहुत बना ली।

मोॅटेट ने लगातार चार गेम जीतकर थोड़ी वापसी की और बहुत बना ली, लेकिन दुनिया के नम्बर 1 खिलाड़ी ने खुद को संभाला और ज़रूरी गेम जीतकर दो सेट की बढ़त

बना ली। अल्काराज ने तीसरे सेट में अपना लेवल और बढ़ाया, और दोनों खिलाड़ियों के नए-नए शॉट लगाने से 4.0 की बढ़त बना ली। मोॅटेट ने एक गेम जीतने में कामयाबी हासिल की, लेकिन स्पेन के खिलाड़ी को कोई नहीं रोक सका, जिसने बहुत अच्छे से मैच अपने नाम कर लिया। स्पेन के खिलाड़ी ने कोर्ट पर कहा कि ईमानदारी से कहूँ तो यह आसान नहीं था। जब आप कोरेंटिन जैसे खिलाड़ी के साथ खेलते हैं, तो आपको नहीं पता होता कि आगे क्या होने वाला है, इसलिए उसे समझना मुश्किल होता है। जैसा कि आप देख सकते हैं, मुझे कोर्ट पर बहुत मज़ा आया। मुझे लगता है कि हम दोनों ने शानदार शॉट लगाए, शानदार पॉइंट्स बनाए। मुझे लगता है कि मैच में कुछ खास बातें थीं। अल्काराज का अगला मुकाबला अमेरिकी टॉमी पॉल से होगा, जो ऑस्ट्रेलियन ओपन खिताब के लिए अपनी कोशिश जारी रखेंगे। इस बीच महिला वर्ग में चार बार की ग्रैंड स्लैम चैंपियन ने सबालेंका ने राॅड लेवर एरिना में गर्म मौसम में मुकाबला किया और फिर दो घंटे से ज्यादा समय में 7.6 (4), 7.6 (7) से जीत हासिल की। 27 साल की सबालेंका लगातार छठे साल मेलबर्न में दूसरे हफ्ते में पहुंची हैं। सबालेंका ने कहा कि उसने जबरदस्त टैनिस खेला। मैं हर पॉइंट के लिए लड़ पाई, और मैं यह जीत पाकर बहुत खुश हूँ। दो बार की ऑस्ट्रेलियन ओपन चैंपियन ने शुरुआत में ही 2.0 की बढ़त बना ली थी, लेकिन फिर उसका आम तौर पर मजबूत खेल कई अनफोर्सड गलतियों की वजह से बिखर गया। 55वीं रैंक वाली पोटापोवा ने टाईब्रेक के लिए मजबूर किया, लेकिन सबालेंका ने बैकहैंड विनर से पहला सेट जीत लिया और फिर जश्न में जोरदार प्रदर्शन किया। पोटापोवा की अपने करियर में सिर्फ दूसरी बार ग्रैंड स्लैम के अंतिम 1.6 में पहुंचने की उम्मीदें तब खत्म हो गईं जब सबालेंका ने 4.0 की बढ़त बना ली। मैच अचानक बदल गया जब पोटापोवा ने सुस्त सबालेंका का फायदा उठाया, लेकिन चार सेट पॉइंट गंवाना महंगा पड़ा। सबालेंका का अगला मैच 19 साल की कनाडाई विकटोरिया म्बोको से होगा, जिन्होंने डैनमार्क की 14वीं सीड क्लारा टॉसन को 7.6 (5), 5.7, 6.3 से हराकर

अल्काराज ने बोर्ग के रिकॉर्ड की बराबरी की, जोकोविच, नडाल व फेडरर को पीछे छोड़ा
मेलबर्न। ग्रैंड स्लैम लेवल पर 100 मैचों के बाद, कार्लोस अल्काराज ने एक ऐसा रिकॉर्ड बनाया है जो उन्हें खास खिलाड़ियों की श्रेणी में रखता है। स्पेनिश खिलाड़ी, जो शुक्रवार को कोरेंटिन माउटेट के खिलाफ जीत के साथ ऑस्ट्रेलियन ओपन के चौथे राउंड में पहुंचे, उनके पास मेजर में 87.13 का रिकॉर्ड है, जो ओपन एरा में 100 मैचों में सर्वश्रेष्ठ शुरुआत के लिए ब्योन बोर्ग के बराबर है। अल्काराज ने राफेल नडाल और एटीपी नम्बर 1 क्लब सदस्य जॉन मैकनरो सहित दिग्गजों को पीछे छोड़ दिया है, जिन्होंने अपने पहले 100 मेजर मैचों में 86-14 का रिकॉर्ड बनाया था। एटीपी रैंकिंग में वर्ल्ड नम्बर 1 एक ऐसा स्टैंडर्ड सेट कर रहा है, जिस तक खेल के कुछ सबसे बड़े नाम इतनी जल्दी नहीं पहुंच पाए थे। नोवाक जोकोविच, रिकॉर्ड 24 बार के मेजर टाइटलिस्ट और मेलबर्न में 10 बार के चैंपियन, ने अपने पहले 100 स्लैम मैचों में 79-21 का रिकॉर्ड बनाया।

पहली बार ग्रैंड स्लैम के दूसरे हफ्ते में जगह बनाई। कनाडा की टिनेजर विकटोरिया म्बोको ने 2026 ऑस्ट्रेलियन ओपन में अपना शानदार प्रदर्शन जारी रखा और चौथे राउंड में पहुंच गईं। 19 साल की विकटोरिया ने जॉन कैन एरिना में टॉसन को हराकर ग्रैंड स्लैम में अपना अब तक का सबसे अच्छा प्रदर्शन किया। 17वीं सीड वाली खिलाड़ी ने पूरे मैच में म्बोको की परीक्षा ली, जिसमें मोमेंटम में उतार-चढ़ाव और लंबे बेसलाइन एक्सचेंज देखने को मिले। टॉसन ने शुरुआती सेट में अपनी सर्विस बनाए रखी, लेकिन म्बोको ने कंट्रोल हासिल करके 4.2 की बढ़त बना ली, जिसके बाद डैनमार्क की खिलाड़ी ने जोरदार वापसी की। सेट का फैसला एक तनावपूर्ण टाईब्रेक में हुआ, जिसमें म्बोको का शांत रहना और शॉट चुनना अहम साबित हुआ।

सुधारकी गुंजाइश हमेशा रहती है: अभिषेक शर्मा



रायपुर, वाता। भारत के टी20 ओपनर अभिषेक शर्मा ने कहा कि एक बैटर के तौर पर वह अभी भी काम कर रहे हैं और उनका मानना है कि नेशनल टीम के लिए एक अग्रसिव स्टार्टर के तौर पर अपनी भूमिका को बनाए रखने के बावजूद, हमेशा 'सुधार की गुंजाइश' रहती है। क्रिकेट लाइव पर बात करते हुए, अभिषेक ने कहा कि उनकी मुख्य जिम्मेदारी पावर प्ले में विरोधी बॉलर्स पर दबाव डालना और टीम को शुरुआती मोमेंटम देना है। उन्होंने कहा कि मैं यह नहीं कहूंगा कि मैं अभी पूरी तरह से मैच्योर हो गया हूँ, क्योंकि सुधार की गुंजाइश हमेशा रहती है। लेकिन मुझे लगता है कि मेरा काम पहले छह ओवरों में अग्रे सिव क्रिकेट खेलना है। मैं इसके लिए बहुत प्रैक्टिस कर रहा हूँ। मुझे पता है कि अगर मैं अच्छी शुरुआत देता हूँ या शुरुआत में अच्छा इंटेंट दिखाता हूँ, तो टीम उस मोमेंटम को फॉलो कर सकती है। बाएं हाथ के इस खिलाड़ी ने अपने अप्रोच पर भारत के टी20 वर्ल्ड कप जीतने वाले कप्तान रॉ. हत शर्मा के असर को भी माना, और बताया कि टीम मैनेजमेंट उनसे उम्मीद करता है कि वह टॉप ऑर्डर में 'हिटमेन' द्वारा दिखाए गए इंटेंट को दोहराएंगे। अभिषेक ने कहा कि रोहित भाई ने देश के लिए बहुत कुछ किया है। पावरप्ले में वह जो शॉट लगाते थे, उसकी वजह से हमेशा प्रेशर रहता है। जब

बैटिंग के टैक्टिकल पहलू पर जोर देते हुए, अभिषेक ने बताया कि फंटेलाइन बॉलर्स को शुरू में टारगेट करने से मुकाबला भारत के पक्ष में हो जाता है। उन्होंने कहा कि मुझे लगता है कि मुझे इसी तरह खेलना होगा क्योंकि ज्यादातर टीमों में, मेन बॉलर पहले कुछ ओवर फेंकते हैं। अगर मैं उन ओवरों में रन बनाता हूँ, तो इससे टीम को उस मोमेंटम को फॉलो करने में मदद मिलती है। इससे बॉलर पर भी प्रेशर पड़ता है। 25 साल के इस खिलाड़ी ने बुधवार को नागपुर में न्यूजीलैंड के खिलाफ पहले टी20 में प्लेयर ऑफ द मैच बनकर अपनी काबि. लियत दिखाई, जिसमें उन्होंने सिर्फ 35 गेंदों पर 84 रन बनाए और भारत को 48 रन से जीत दिलाई। अभिषेक की आठ छक्कों वाली पारी ने भारत को बैटिंग के लिए भेजे जाने पर 238/7 का बड़ा स्कोर बनाने में मदद की।

संक्षिप्त खेल समाचार

ऑस्ट्रेलिया ने श्रीलंका को नौ विकेट से पीटा
विंडहोका। विल बैरोम (14 रन पर पांच विकेट) की घातक गेंदबा. जो की बदौलत ऑस्ट्रेलिया अंडर-19 ने श्रीलंका अंडर-19 को अंडर-19 विश्व कप के ग्रुप ए मुक. बले में शुक्रवार को नौ विकेट से पीट दिया। ऑस्ट्रेलिया ने श्रीलंका को 18-5 ओवर में मात्र 58 रन पर समेटने के बाद 12 ओवर में एक विकेट पर 62 रन बनाकर मुकाबला आसानी से जीत लिया। स्टीवन होगान ने 27 गेंदों में तीन चौकों की मदद से 28 और नितेश सेसुअल ने नाबाद 19 रन बनाये। होगान ने विजई चौका मारा। इस जीत से ऑस्ट्रेलिया ग्रुप में टॉप पर रहा और इस गेम के पॉइंट्स अगले राउंड में ले जाएंगा। इससे पहले ऑस्ट्रेलिया अंडर-19 ने टॉस जीतकर पहले गें. दबाजी करने का सही फैसला किया। श्रीलंका की टीम 13 रन पर चार विकेट गंवाने के बाद मुकाबले में नहीं लौट पाई। श्रीलंका की तरफ से कविजा गमागे ने 10 और चमिका हीनातिगाला ने 14 रन बनाये। अन्य कोई बल्लेबाज दहाई की संख्या में नहीं पहुंच सका और पूरी टीम 58 रन पर सिमट गई। ऑस्ट्रेलिया की तरफ से विल बैरोम ने 6-5 ओवर में 14 रन देकर पांच विकेट झटक के जबकि चार्ल्स लचमुंड और केंसी बार्टन को दो-दो विकेट मिले।

कबड्डी चैंपियंस लीग ट्रांफी रोहतक और गुरुग्राम पहुंची
गुरुग्राम। कबड्डी चैंपियंस लीग (केंसीएल) ट्रांफी टूर ने 21 जनवरी को रोहतक और 22 जनवरी को गुरुग्राम में रुककर अपनी राज्यव्यापी यात्रा जारी रखी, क्योंकि लीग हरियाणा में कबड्डी के विकास में अहम भूमिका निभाने वाले फैंस और समुदायों से सीधे जुड़कर अपने पहले सीजन के करीब पहुंच रही है। रोहतक में, केंसीएल ट्रांफी के आने से शहर का प्रतिस्पर्धी कबड्डी से मजबूत जुड़ाव और उन खिलाड़ियों को तैयार करने में उसकी भूमिका सामने आई, जिन्होंने बाद में उच्च स्तर पर टीमां का प्रतिनिधित्व किया है। फैंस, युवा एथलीट और स्थानीय खेल जगत के सदस्य ट्रांफी को करीब से देखने के लिए इकट्ठा हुए, जिससे लीग के आने वाले मैचों को लेकर गर्व और उत्साह की भावना और मजबूत हुई। इसके बाद यह टूर गुरुग्राम शहर पहुंचा, जहां ट्रांफी के दौरे ने केंसीएल के कबड्डी की पहुंच को नए और विविध दर्शकों तक बढ़ाने के प्रयास को रेखांकित किया। एक ऐसा शहर जो परंपरा को आधुनिक खेल दृष्टिकोण के साथ मिलाता है, गुरुग्राम ने कबड्डी को अपनी मुख्य मूल्यों से जुड़े रहते हुए परिचित सीमाओं से परे ले जाने के लीग के विजन को दिखाया। फैंस की प्रतिक्रिया ने लीग के पहले सीजन से पहले केंसीएल और उसकी टीमां में बढ़ती दिलचस्पी को दिखाया। केंसीएल ट्रांफी टूर लीग की तैयारी में एक प्रमुख पहलू है।

मेदवेदेव ने दो सेट से पिछड़ने के बाद जीत हासिल की



मेलबर्न, वाता। दानिल मेदवेदेव ने शुक्रवार को दो सेट से पिछड़ने के बाद शानदार वापसी करते हुए 2026 ऑस्ट्रेलियन ओपन के चौथे राउंड में जगह बनाई। उन्होंने पांच सेट तक चले रोमांचक मुकाबले में हंगरी के फेबियन मारोजसन को हराया। पूर्व वर्ल्ड नम्बर 1 ने तीन घंटे 43 मिनट तक चले मुकाबले में 6.7 (5), 4.6, 7.5, 6.0, 6.3 से जीत हासिल की। उन्होंने दो सेट से पिछड़ने के बाद अपने करियर की पांचवीं वापसी की और मेलबर्न पार्क में यह उनकी चौथी ऐसी वापसी थी। मेदवेदेव बाहर होने के कगार पर थे, लेकिन तीसरे सेट में 5-5 से निर्णायक ब्रेक मिलने से पहले, इस पल ने मैच का रुख बदल

दिया। वहां से, 11वें सीड वाले ने लगातार नौ गेम जीतकर कंट्रोल हासिल किया और आखिरकार मैच अपने नाम कर लिया। मेदवेदेव ने कोर्ट पर अपने इंटेंसिटी में कहा कि वह बहुत अच्छा खेला, और मैं ऐसा था, 'अगर मैं

इससे खुश हूँ। तीन बार के ऑस्ट्रेलियन ओपन फाइनलिस्ट ने 2026 सीजन की शुरुआत जबरदस्त फॉर्म में की है, और अपनी जीत का सिलसिला आठ मैचों तक बढ़ा दिया है, जिसमें इस महीने की शुरुआत में ब्रिस्बेन में एटीपी 250 इवेंट में टाइटल जीतना भी शामिल है। मेदवेदेव का अगला मुकाबला अमेरिकी लर्नर टिएन से होगा, जिन्होंने पुर्तगाल के नूगो बोर्गेस को 7.6 (9), 6.4, 6.2 से हराकर आगे बढ़े। टिएन ने पिछले साल के ऑस्ट्रेलियन ओपन में पांच सेट के दूसरे राउंड के मुकाबले में मेदवेदेव को चौंका दिया था और अभी उनके हेड-टू-हेड रिकॉर्ड में 2.1 की बढ़त है, जिससे एक रौमैच का बेसब्री से इंतज़ार है।

गॉफ लगातार चौथी बार चौथे राउंड में

मेलबर्न, वाता। शुक्रवार दोपहर को मारिगेट कोर्ट एरिना में फैंस से दानिल मेदवेदेव को दो सेट से पिछड़ने के बाद एक शानदार वापसी करते देखा, उसके बाद उन्हें महिलाओं के वर्ग में एक और मैच देखने को मिला जो पूरे समय तक चला, क्योंकि गॉफ ने एक सेट से पिछड़ने के बाद अपनी साथी अमेरिकी खिलाड़ी हेले बैपटिस्ट को 1 घंटे और 50 मिनट में 3.6, 6.0, 6.3 से हराकर ऑस्ट्रेलियन ओपन के चौथे राउंड में जगह बनाई। यह जीत, उनके 77वें ग्रैंड स्लैम मैच की जीत, उनके 100वें

जोविक ने पाओलिनी को हराकर बड़ा उलटफेर किया

मेलबर्न, वाता। टॉप 100 में सबसे कम उम्र की खिलाड़ी, 18 साल की इवा जोविक ने टूर्नामेंट का अब तक का सबसे बड़ा उलटफेर करते हुए नम्बर 7 सीड जेम्सीन पाओलिनी को तीसरे राउंड में 6.2, 7.6 (3) से हरा दिया। इस नतीजे के साथ नम्बर 29 सीड जोविक सिर्फ अपने छठे प्रयास में पहली बार किसी मेजर टूर्नामेंट के दूसरे हफ्ते में पहुंचीं। यह चार मुलाकातों में किसी टॉप 10 खिलाड़ी के खिलाफ उनकी पहली जीत भी है। इस टीनएजर की पिछली तीन हार में से दो पाओलिनी के खिलाफ थीं, पिछले साल इंडियन वेल्स और यूएस ओपन में। जोविक ने अपने ऑन-कोर्ट इंटेंसिटी में कहा कि मैं यह जीत काफी समय से चाहती थी। कुछ मुश्किल हार मिली थीं। मैं बहुत खुश हूँ कि मैंने उस बाधा को पार किया और आज यह जीत हासिल की। एक



ओवर-प्रेसिंग पाओलिनी के खिलाफ 37 मिनट के पहले सेट में हावी रहने के बाद - इटैलियन खिलाड़ी ने पहले सेट में 13

अनफोर्सड एरर और सिर्फ चार विनर्स लगाए - जोविक को दूसरे सेट में कड़ी मेहनत करनी पड़ी। दो बार की मेजर फाइनलिस्ट पाओलिनी ने अपनी रणनीति बदली, जो. विक के बैकहैंड पर ऊंची गेंदें फेंकें और रैलियों को लंबा खींचा। जोविक ने 5-4 और 6-5 पर दो बार मैच के लिए सर्व किया, लेकिन मैच खत्म नहीं कर पाई। लेकिन इन झटकों के बावजूद, यह युवा खिलाड़ी थी जिसने एक शानदार टाईब्रेक में बढ़त बनाई, लाइन के नीचे शानदार टाइलमग वाले बैकहैंड से, बहुत हासिल की और एक बोल्ड रिटर्न विनर के साथ मैच पॉइंट पर पहुंची - जो मैच का उनका 20वां विनर था। जोविक ने कहा कि मैंने मैच में पहले जो कर रही थी, उस पर फोकस करने की कोशिश की। काफी आक्रामक होकर खेलना और गेम को कंट्रोल करना। मुझे लगता है कि

जब मैं मैच के लिए सर्व कर रही थी, तो मैं थोड़ी ज्यादा पैसिव हो गई थी - इसलिए मैंने खुद से कहा कि खुलकर खेलो और इससे टाईब्रेक में मदद मिली। इस नतीजे से जोविक की तेजी से तरक्की जारी है, जो पिछले साल इस समय नम्बर 191 रैंक पर थीं। उन्होंने पिछले सितंबर में गुआडालाजारा में डब्ल्यूटीए टूर पर अपना पहला टाइटल जीता था, और ऑकलैंड सेमीफाइनल और होबार्ट फाइनल में पहुंचकर 2026 की शानदार शुरुआत की। इस साल उनका रिकॉर्ड पहले ही 10-2 है, और उन्हें चौथे राउंड में यूलिया पुतिनत्सेवा के खिलाफ इसे और आगे बढ़ाने का मौका मिलेगा जिन्होंने तुर्की की जूनेनो सोनमैय के खिलाफ दूसरे सेट में 6-5 पर मैच सर्व करने में नाकाम रहने के बाद वापसी की, और 2 घंटे और 34 मिनट में 6.3, 6.7 (3), 6.3 से जीत हासिल की।

बुमराह के अंतर्राष्ट्रीय क्रिकेट में 10 वर्ष पूरे



नई दिल्ली, वाता। भारत के तेज गेंदबाज जसप्रीत बुमराह ने शुक्रवार को क्रिकेट के सबसे ऊंचे लेवल पर एक दशक पूरा होने का जश्न मनाया, जिसमें उन्होंने एक जोशीले युवा फैन से खेल के सबसे असरदार गेंदबाजों में से एक बनने के अपने सफर के बारे में बताया। एक इंस्टाग्राम पोस्ट में, बुमराह ने लिखा कि उस बच्चे के सपने को जीने के 10 साल, जिसे उस खेल से प्यार हो गया जिसने उसे ऐसा महसूस कराया जैसा इस दुनिया में कुछ भी नहीं करा सकता, उन्होंने आगे कहा कि सोच और सोच के खिलाफ जाने का उनका सफर परिवार और विश्वास के सपोर्ट से जारी है। बुमराह ने जनवरी 2016 में भारत के ऑस्ट्रेलिया दौरे पर अपना इंटरनेशनल डेब्यू किया था, जहां वह टी20 सीरीज में सबसे ज्यादा विकेट लेने वाले गेंदबाज बने थे।

पिछले एक दशक में, दाएं हाथ के इस तेज गेंदबाज ने दुनिया भर के क्रिकेट के सभी फॉर्मेट में सबसे असरदार गेंदबाजों में से एक का नाम कमाया है। वह टेस्ट, वनडे और टी20 में आईसीसी मेन्स प्लेयर रैंकिंग में नम्बर 1, वह भारतीय तेज गेंदबाजों में, वह दूसरे सबसे तेज 100 वनडे विकेट लेने वाले गेंदबाज हैं। उन्होंने 2024 टी20 वर्ल्ड कप में भारत की जीत

में अहम भूमिका निभाई, जहां 4-17 की इकॉनमी रेट से 15 विकेट लेने के बाद उन्हें 'प्लेयर ऑफ द टूर्नामेंट' चुना गया। बुमराह 2016 में एक कैलेंडर साल में टी20 में 28 विकेट लेकर सबसे ज्यादा विकेट लेने वाले बॉलर भी थे। उन्होंने 2018 में दक्षिण अफ्रीका के खिलाफ टेस्ट में डेब्यू किया और तब से लीडरशिप की जिम्मेदारी संभाली है, दिसंबर 2023 से भारत के टेस्ट वाइस-कैप्टन के तौर पर काम कर रहे हैं और रेगुलर कप्तान रोहित शर्मा की गैरमौजूदगी में तीन मौकों पर टीम को लीड किया है। उनके करियर की उपलब्धियों में 2018 और 2024 में आईसीसी मेन्स टेस्ट टीम ऑफ द ईयर, 2017 और 2018 में आईसीसी मेन्स वनडे टीम ऑफ द ईयर और 2024 में आईसीसी मेन्स टी20 टीम ऑफ द ईयर में चुना जाना शामिल है।

हैमस्ट्रिंग में खिंचाव के कारण टी-20 विश्व कप से बाहर हुए एडम मिलने

आकलैंड, वाता। न्यूजीलैंड के तेज गेंदबाज एडम मिलने एसए 20 के दौरान लगी हैमस्ट्रिंग चोट के कारण 2026 टी20 विश्व कप से बाहर हो गए हैं। उनकी जगह टीम में काइल जेमीसन को शामिल किया गया है। मिलने को यह चोट पिछले रविवार सनराइजर्स ईस्टर्न केप के लिए खेलते हुए एनआई केप टाउन के खिलाफ लगी थी। स्कैन में मांसपेशियों में लखचाव की बात सामने आई। उन्होंने इस टूर्नामेंट में 16-27 की औसत और 7-61 की इकॉनमी से 11 विकेट लिए। न्यूजीलैंड के प्रमुख कोच रॉब वॉल्टर ने कहा कि हम सभी एडम के लिए बेहद निराश हैं। उन्होंने टूर्नामेंट के लिए खुद को तैयार करने में काफी मेहनत की थी और ईस्टर्न केप सनराइजर्स के

लिए अपने आठ मैचों में वह अपनी बेहतरीन फॉर्म में लौटते हुए दिख रहे थे। उनके लिए यह दुर्भाग्यपूर्ण समय है और हम उनके जल्द ठीक होने की कामना करते हैं। जेमीसन इस समय भारत दौरे पर टीम का हिस्सा हैं। उन्हें विश्व कप के ट्रैवेलिंग रिजर्व से मुख्य दल में शामिल किया गया है। 31 जनवरी तक दल में बिना रोकटोक बदलाव किए जा सकते हैं, उसके बाद किसी भी बदलाव के लिए आईसीसी की मंजूरी ज़रूरी होगी। वॉल्टर ने कहा कि यह हमारे लिए अच्छी बात है कि काइल पहले से ही भारत में हमारे साथ हैं। वह हमारे तेज गेंदबाजी समूह का अहम हिस्सा हैं और इस दौरे पर उन्होंने प्रभाव डाला है। वह मेहनती खिलाड़ी हैं और उनके

पास अच्छे कौशल और अनुभव हैं, जो टूर्नामेंट में उनके काम आएंगे। जेमीसन ने पिछले साल की चोट से उबरकर अंतर्राष्ट्रीय क्रिकेट में वापसी की थी। इस महीने की शुरुआत में भारत के खिलाफ पहले वनडे में 41 रन देकर 4 विकेट लेकर अपने करियर का सर्वश्रेष्ठ प्रदर्शन किया था। न्यूजीलैंड पहले ही यह घोषणा कर चुका है कि मैट हेंनरी और लॉकी फार्ग्युसन टी20 विश्व कप के दौरान पितृत्व अवकाश लेकर कुछ समय के लिए टीम से बाहर हो सकते हैं। टूर्नामेंट से पहले न्यूजीलैंड दल में एक और ट्रैवेलिंग रिजर्व जोड़ा जाएगा। कीवी टीम अपना अभियान 8 फरवरी को चेन्नई में अभियानिस्तान के खिलाफ शुरू करेगी।

पाक की हरकत

ऑपरेशन सिंदूर के बाद भी पाकिस्तान अपनी हरकतों से बाज आता दिखाई नहीं दे रहा है और वह बराबर भारत को परेशान कर रहा है। रक्षा सूत्रों की मानें, तो पाक भारत के खिलाफ एक खतरनाक और सस्ता युद्ध मॉडल अपना रहा है। इस मॉडल के चलते पाकिस्तान की तरफ से 800 से ज्यादा ड्रोन भारतीय सीमा में भेजे गए। इन ड्रॉन्स को लॉ लेवल ड्रॉन वॉर फेयर का नाम दिया गया है। यह ड्रोन कम ऊंचाई पर उड़ते हैं, जिसके चलते ये ड्रोन रडार को चकमा दे सकते हैं। अधिकतर ड्रोन राजस्थान और पंजाब में देखने की बात सामने आई है, जहां तक बात भारतीय सुरक्षा बलों की है, उन्होंने सक्रियता दिखाते हुए 800 में से 240 ड्रोन मार गिराए हैं। ड्रोन्स का अलग-अलग ब्यौरा भी सामने आया है, जो बताता है कि 5 ड्रोन में हथियार व युद्ध से जुड़ा सामान मिला है। 160 ड्रोनो से सामान गिराया गया है। वहाँ 72 ड्रोन नशीले पदार्थ लेकर आए थे। जनवरी महीने की ही बात करें, तो अब तक इस तरह की 12 घटनाएं सामने आ चुकी हैं। सूत्र बताते हैं कि ज्यादातर ड्रोन सर्विलांस करने आए थे और उनका मकसद भारतीय सेना के कार्य और उनका पैटर्न पता लगाना था। कहा तो यह भी जा रहा है कि इस तरह का पैटर्न पाकिस्तान आतंकवादियों की घुसपैठ के रास्ते खोजने के लिए अपनाता है। भारत ने सैन्य संचालन महानिदेशक स्तर पर हॉटलाइन पर होने वाली वार्ता में अपनी आपत्ति दर्ज कराई है, लेकिन पाकिस्तान इन आपत्तियों पर कोई ध्यान देता दिखाई नहीं दे रहा है, अच्छी बात यही है कि पाक पर भरोसा न करते हुए भारत अपनी तरफ से तैयारी करता दिखाई दे रहा है और इस संदर्भ में भारतीय सेना और वायु सेना काउंटर ड्रोन सिस्टम खरीद रही है। डीआरडीओ से भी तैयार सिस्टम खरीदे जा रहे हैं। जो पाक सीमा और एलओसी पर तैनात किए जाएंगे। राजस्थान-पंजाब बॉर्डर के अलावा जम्मू कश्मीर में पिछले हफ्ते एलओसी के पास पाक ड्रोन देखे गए हैं। मतलब साफ है कि पाक से इस समय बेहद सतर्क रहने की आवश्यकता है। 800 ड्रोन आने की घटनाएं कोई मामूली घटना नहीं हैं। ना ही यह छुटपुट घटनाओं की श्रेणी में आती है। इससे पता चलता है कि पाक भारत की खुफिया जानकारी बराबर जुटा रहा है। जिससे उसका इरादा खतरनाक हो रहा है। जम्मू कश्मीर में जिस तरह आतंकवादी घटनाएं बढ़ी हैं, उससे भी पता चलता है कि वह अपने नापाक मंसूबों से पीछे नहीं हटने जा रहा। यह भी तब है जब ऑपरेशन सिंदूर के चलते वह भारत के हाथों बुरी तरह पिट चुका है, लेकिन लगता यही है कि उसने हालात से कोई सबक नहीं सीखा और वह बराबर भारत को उकसा रहा है। असल में उसके उकसाने के पीछे विदेशी ताकतों का हाथ भी कम नहीं है। यही वे ताकते हैं जो नहीं चाहतीं कि भारत पाक के बीच में किसी तरह शांति का रास्ता खोजा जाए। ऐसे में भारत को बेहद सतर्क रहने की आवश्यकता है।

शंकराचार्य के साथ दुर्व्यवहार अपराध

आम आदमी पार्टी के वरिष्ठ नेता और राज्यसभा सांसद संजय सिंह ने उत्तर प्रदेश सरकार पर तीखा हमला करते हुए कहा कि वहां की सरकार ने शंकराचार्य स्वामी अविमुक्तेश्वरानंद सरस्वती को स्नान से वंचित करके घोर अपराध और पाप किया है। उन्होंने शंकराचार्य से प्रयागराज में शुक्रवार को मुलाकात करने के बाद कहा कि शंकराचार्य को स्नान से वंचित कर उत्तर प्रदेश की सरकार ने घोर अपराध और पाप किया है। उससे भी बड़ी अपमानजनक बात यह है शंकराचार्य से शंकराचार्य होने का प्रमाण मांगा जा रहा है। जो लोग आज तक अपना डिग्री नहीं दिखा पाये वह शंकराचार्य से शंकराचार्य होने का प्रमाण मांग रहे हैं, मौनी अमावस्या के दिन पुलिस से विवाद के बाद स्वामी अविमुक्तेश्वरानंद उत्तर प्रदेश के प्रयागराज में माघ मेले में शिविर के बाहर बैठे है।

—संजय सिंह, नेता आप



जे न जी आंदोलन में भारी नुकसान के बाद सत्ता में आई अंतरिम सरकार के वादे के मुताबिक नेपाल वक्त से पहले चुनाव की दहलीज पर है। प्रधानमंत्री उच्च न्यायालय की पूर्व न्यायाधीश सुशीला कार्की ने सत्ता संभालते ही छः महीने के भीतर चुनाव कराकर सत्ता सीन पार्टी को सरकार की कमान सौंप देने का वादा किया था। सुशीला कार्की के वादे के अनुसार पांच मार्च को नेपाल प्रतिनिधि सभा का चुनाव तय है। नामांकन की तिथि समाप्त हो चुकी है। राजनी. तिक दल और उनके प्रत्याशी अपने अपने क्षेत्रों में प्रचार और जनसंपर्क में जुटे गए हैं।

चुनाव आयोग के अनुसार प्रतिनिधि सभा के 165 सीटों के लिए नेपाल के मान्यता प्राप्त 68 राजनीतिक दलों के अलावा और स्वतंत्र उम्मीदवार के रूप में भी सैकड़ों उम्मीदवार मैदान में हैं। निर्दल उम्मीदवारों में कई नामचीन चेहरे भी हैं जो अपने दलों से टिकट न पाने की वजह से निर्दल ही चुनाव लड़ने को मजबूर हुए। भारी उथल पुथल के बीच नेपाल में होने जा रहे इस चुनाव पर दुनिया की नजर है खासकर उन देशों की जो नेपाल के पड़ोसी राष्ट्र हैं जैसे भारत, चीन, पाकिस्तान आदि। नेपाल में हाल के दिनों में अमे. रिका की भी दिलचस्पी बढ़ी है इसलिए उसे भी नेपाल के चुनाव परिणाम को उत्सुकता है।

नेपाल का यह चुनाव वाकई कई मायनों में दिलचस्प और महत्वपूर्ण है। नेपाली कांग्रेस जो नेपाल की सबसे पुरानी पार्टी है और इसका राजशाही के जमाने से ही लोकतंत्र की लड़ाई का इतिहास रहा है, अब परिवर्तित नेपाली कांग्रेस हो गई है। इस पार्टी को कोइराला परिवार के प्रभुत्व वाली पार्टी कहा जाता था जिसका भारत से नजदीकियां रही है। 2021 में सांगठनिक चुनाव में इस पार्टी से कोइराला परिवार का वचस्व टूट गया। सभापति के चुनाव में शेर बहादुर देउबा कोइराला परिवार के शेखर कोइराला को पराजित कर पार्टी के सभापति (अध्यक्ष) पद पर काबिज हुए थे। देउबा पश्चिम नेपाल के डेडुलधुरा क्षेत्र से 1991 से सांसद चुने जाते रहे और नेपाल के पांच बार प्रधानमंत्री रहे। पिछले महीने जेन जी आंदोलन में देउबा और उनकी पत्नी आरजू राणा को काफी प्रताड़ना सहनी पड़ी थी। इस आंदोलन के बाद नेपाली कांग्रेस की छवि सबसे कमजोर नेतृत्व वाली पार्टी के रूप उभर कर सामने आई। तभी से देउबा पर विशेष राष्ट्रीय अधिवेशन बुलाने थे कि मांग जोर पकड़ रही थी। देउबा जानते थे कि अधिवेशन का मतलब सभापति पद से उनकी छुट्टी करना है, इसलिए वे अधिवेशन के पक्ष में नहीं थे, लेकिन जैसा कि नेपाली कांग्रेस के विधान

शोधकर्ताओं का कहना है कि भारत में मिला जीवाश्म कैपी रगनेगेरेंसिस प्रजाति का है जो दक्षिण एशियाई प्राइमेट्स के विलुप्त हो चुके समूह का है, और वह वर्तमान कपियों का करीबी सम्बंधी नहीं था। वर्तमान प्राइमेट्स के पूर्व में किए गए डीएनए विश्लेषण से पता चलता है कि हाइलोबैटिड्स अफ्रीका में अन्य कपियों से लगभग 2. 2 करोड़ से 1.7 करोड़ वर्ष पूर्व अलग हो गए थे। लेकिन यह अभी एक रहस्य ही है गिबन के पूर्वज युरेशिया कब पहुंचे। एशिया में वाई. शाओयुआन के साक्ष्य मिलने और अफ्रीका या उसके आसपास के क्षेत्रों में हाइलोबैटिड्स की उत्पत्ति के बीच लगभग एक करोड़ वर्ष का अंतर है। आनुवंशिक साक्ष्य यह भी इंगित करते हैं कि वर्तमान गिबन प्रजातियों के साझा पूर्वज लगभग 80 लाख वर्ष पूर्व पृथ्वी पर रहते थे।

नेपाल चुनाव परिणाम पर पड़ोसी देशों की नजर

अधिवेशन में 54 प्रतिशत से कहीं ज्यादा केंद्रीय समिति के सदस्यों की भागीदारी थी लिहाजा देउबा के निष्कासन के फरमान को न केवल नजर अंदाज कर दिया, सर्वसम्मति से गगन थापा को पार्टी का नया सभापति चुन लिया गया। इस तरह नेपाली कांग्रेस अब गगन थापा के नेतृत्व वाली पार्टी हो गई है। इस चुनाव में देउबा को टिकट भी नहीं मिला।

में है कि पार्टी के केंद्रीय समिति के 54 प्रतिशत सदस्य यदि चाहें तो अधिवेशन कभी भी बुलाया जा सकता है। इसी विधान के तहत पार्टी के दो महामंत्री गगन थापा और विश्व प्रकाश शर्मा ने अधिवेशन आहूति की जो चार दिन तक चला। इस बीच देउबा न केवल अधिवेशन को अवैधानिक करार देने में जुटे रहे, गगन थापा, विश्व प्रकाश शर्मा और सह महामंत्री फरकुल्लाह मंसूर को, पार्टी से निष्कासित करने का फरमान जारी कर दिया। अधिवेशन में 54 प्रतिशत से कहीं ज्यादा केंद्रीय समिति के सदस्यों की भागीदारी थी लिहा. जा देउबा के निष्कासन के फरमान को न केवल नजर अंदाज कर दिया, सर्वसम्मति से गगन थापा को पार्टी का नया सभापति चुन लिया गया। इस तरह नेपाली कांग्रेस अब गगन थापा के नेतृत्व वाली पार्टी हो गई है। इस चुनाव में देउबा को टिकट भी नहीं मिला। नए नेतृत्व वाली नेपाली कांग्रेस ने इनकी जगह पर किसी अन्य को टिकट दे दिया है। देउबा के चुनाव न लड़ने से डेडुलधुरा चुनाव क्षेत्र जो सुर्खियों में रहा करता था,इस बार चुनावी परिदृश्य से गायब है। देउबा के शानदार राजनीतिक सफर का अंत इतना क्रूरतम होगा, इसका अंदाजा किसी को नहीं था।

इस चुनाव में चार खास चुनाव क्षेत्रों की चर्चा जोरों पर है। झापा क्षेत्र संख्या पांच जहां से पूर्व पीएम व एमाले अध्यक्ष केपी शर्मा ओली चुनाव मैदान में हैं। ओली अपनी पार्टी के घोषित पीएम का चेहरा हैं। इसी चुनाव क्षेत्र से काठमांडू के पूर्व मेयर वालेन शाह राष्ट्रीय स्वतंत्र पार्टी से चुनाव मैदान में हैं। वालेन शाह भी राष्ट्रीय स्वतंत्र पार्टी की ओर से पीएम के लिए घोषित चेहरा हैं। इस चुनाव क्षेत्र में 35 बनाम 74 का नारा सुर्खियों में है। वालेन शाह पूर्व में इंजीनियर रहे हैं बाद में मशहूर रैपर हुए। युवाओं में खासा लोकप्रिय हैं। काठमांडू नगर निगम के मेयर का चुनाव निर्दल लड़ कर

जीते थे। उन्होंने प्रतिनिधि सभा का चुनाव लड़ने के लिए मेयर पद से इस्तीफा दे दिया। इनकी उम्र 35 वर्ष है और ओली की 74 वर्ष इसलिए इस चुनाव क्षेत्र की लड़ाई 35 बनाम 74 के बीच है। गोरखा क्षेत्र संख्या एक की भी चर्चा खूब है। यहां से शांसल मीडियाष्टामी नेपालध के जरिए युवाओं में पैठ बनाए सुडान गुरूंग राष्ट्रीय स्वतंत्र पार्टी से चुनाव लड़ रहे हैं। सुडान पिछले दिनों सुर्खियों में तब आए जब उनकी शिनाख्त जेन जी आंदोलन के नायक के रूप में उभरी। हालांकि इस आंदोलन ने ओली सरकार के तख्तापलट के साथ नेपाल को दर्द भी बहुत दिया। इसके बाद सुर्खियों में है सर्लाही का क्षेत्र संख्या चार।

यहां से नेपाली कांग्रेस के नवनियुक्त अध्यक्ष गगन थापा चुनाव मैदान में हैं। गगन थापा भी नेपाली कांग्रेस की तरफ से पीएम का चेहरा हैं। गगन थापा के अनुसार उनकी पार्टी बिना किसी गठबंधन के सरकार बनाएगी। यदि ऐसा हो पाया तो नेपाल की राजनीति में चमत्कार होगा। तीसरे नंबर पर जिस चुनाव क्षेत्र की चर्चा है वह है रूकुम क्षेत्र संख्या एक। यहां से माओवादी केंद्र के अध्यक्ष व पूर्व प्रधानमंत्री पुष्प कमल दहल प्रचंड चुनाव मैदान में हैं। प्रचंड का भी दावा सरकार बनाने का है। प्रचंड नेपाल में राजशाही के खिलाफ जनयुद्ध के नायक के रूप में देखे जाते हैं। इस बार प्रचंड के चुनाव क्षेत्र में चुनावी मुक. ाबला बड़ा रोचक होने जा रहा है क्योंकि जनयुद्ध में अपने मां बाप को गंवा देने वाले प्रचंड के करीबी रहे युवा नेता संदीप पुन प्रचंड के खिलाफ चुनाव लड़ रहे हैं। 35 वर्षीय संदीप पुन प्रचंड के नेतृत्व वाले माओवादी केंद्र के छात्र संगठन के राष्ट्रीय उपाध्यक्ष भी रहे हैं। संदीप पुन प्रगतिशील लोकतांत्रिक पार्टी से चुनाव लड़ रहे हैं। इस चुनाव में जो सबसे बड़ी बात है वह यह कि जितनी बड़ी पार्टियां हैं, इस बार बिना किसी गठबंधन के साथ

अकेले चुनाव मैदान में हैं। 2008 में हुए संविधान सभा के चुनाव बाद यह पहला अवसर है जब बड़ी राजनीतिक पार्टियां अकेले चुनाव लड़ रही है और सभी को अपनी सरकार आने का भरोसा है। पूर्व गृह मंत्री रवि लामा छाने की पार्टी राष्ट्रीय स्वतंत्र पार्टी जिसका उदय पिछले चुनाव में धूमकेतु की तरह हुआ था,इस बार नेपाल के सभी क्षेत्रों में चुनाव लड़ रही है। इतना ही नहीं जिस तेजी से इस पार्टी ने मधेश के जिलों में अपना प्रभाव बढ़ाया है और ढेर सारे बड़े नेता इस पार्टी से जुड़े हैं उससे चुनाव परिणाम में बड़े उलटफेर की संभावना से इकार नहीं किया जा सकता। रवि लामा छाने खुद भी चितवन दो से चुनाव लड़ रहे हैं। राष्ट्रीय स्वतंत्र पार्टी को नेपाली कांग्रेस के बागी उम्मीदवारों से लाभान्वित होने की उम्मीद है। भारत सीमा से सटे नेपाल के कपिलवस्तु जिले के क्षेत्र संख्या एक से भारत में नेपाल के राजदूत रहे नेपाली कांग्रेस के वरिष्ठ नेता दीप कुमार उपाध्याय के बेटे आशीष शर्मा का टिकट कटना यहां के दो तीन क्षेत्रों को प्रभावित कर सकता है। प्रतिनिधि सभा के उच्च सदन के 110 सीटें समानुपातिक प्रतिनिधित्व प्रणाली के तहत भरी जाएंगी, जिसके लिए राजनी. तिक दलों ने अपने उम्मीदवारों की सूची चुनाव आयोग को पहले ही सौंप दी है। चुनाव में मिले मतों के प्रतिशत के आधार पर उच्च सदन में किस राजनीतिक दल के कितने सदस्य नामित किए जा सकते हैं, यह तय होता है। उच्च सदन के प्रति. निधियों का नाम राजनीतिक दलें अपने हिसाब से करती हैं। अभी जैसा कि नेपाल का चुनावी परिदृश्य दिख रहा है,उस हिसाब से किसी पार्टी के पक्ष में राय जाहिर करना जल्दबाजी होगी। नेपाल चुनाव में दिलचस्पी रखने वाले देश विदेश के विश्लेषक भी यह तय कर पाए की स्थिति में नहीं है कि नेपाल के चुनाव परिणाम का सीन क्या होगा।

(ये लेखक के निजी विचार हैं)

जबड़े ने सुलझाई गिबन की गुत्थी

गिबन छोटे शरीर और लंबी बांहों वाले, पेड़ों पर छलांग लगाने वाले कपि हैं जो उत्तरपूर्वी भारत, पूर्वी बांग्लादेश और दक्षिणपूर्वी चीन से लेकर इंडोनेशिया के कई द्वीपों में पाए जाते हैं, लेकिन इनके उद्विकास की कहानी को समझना वैज्ञानिकों के लिए मुश्किल रहा है। अब दक्षिण-पश्चिमी चीन के एक गांव के पास मिले एक जीवाश्म से बात कुछ पकड़ में आई है। इस जीवाश्म में ऊपरी जबड़े का हिस्सा और सात अलग-अलग दांत हैं। इससे इस पूर्व निकर्य की पुष्टि हुई है कि सबसे पहले ज्ञात गिबन लगभग 70 से 80 लाख साल पहले इस इलाके में रहते थे।

चीन के कुनमिंग नेचुरल हिस्ट्री म्यूजियम ऑफ जूलांजी के पुरा-मानवविज्ञानी ज्युपिंग जी और उनके साथियों का कहना है कि यह जीवाश्म और इस क्षेत्र व इसके पास के क्षेत्र से मिले 14 दांत युआनमोपिथेकस शाओयुआन नामक एक प्राचीन हाइलोबैटिड प्रजाति के हैं। हाइलोबैटिड्स कपियों का एक कुल है जिसमें वर्तमान गिबन्स की लगभग 20 प्रजातियां और पूर्वोत्तर भारत से इण्डोनेशिया तक के उष्णकटिबंधीय जंगलों में पाए जाने वाले सियामंग गिबन शामिल हैं। 2006 में वाई. शाओयुआन के बारे में पता चलने के बाद जी और उनके दल का मानना ​​था कि यह एक प्राचीन गिबन है। लेकिन इसकी पुष्टि के लिए अतिरिद्र जीवाश्मों की आवश्यकता थी। लगभग एक दशक पूर्व एक स्थानीय निवासी को वाई. शाओयुआन का ऊपरी जबड़े का हिस्सा मिला था। इस जबड़े में चार दांत और दाढ़ का कुछ हिस्सा था। इसकी मदद से शोधकर्ता यह समझ सके थे कि यह एक शिशु गिबन का जबड़ा है जो 2 वर्ष की उम्र के पूर्व ही मर गया



था। आधुनिक कपियों और प्राचीन प्राइमेट्स के जीवाश्मों की तुलना करने पर पाया गया कि वाई. शाओयुआन सबसे प्राचीन ज्ञात गिबन है। ये नतीजे दो साल पूर्व की एक रिपोर्ट को झुटलाते हैं जो कहती है कि उत्तरी भारत में हाइलोबैटिड कुल की लगभग 1.3 करोड़ वर्ष पुरानी दाढ़ मिली थी। शोधकर्ताओं का कहना है कि भारत में मिला जीवाश्म कैपी रगनेगेरेंसिस प्रजाति का है जो दक्षिण एशियाई प्राइमेट्स के विलुप्त हो चुके समूह का है, और वह वर्तमान कपियों का करीबी सम्बंधी नहीं था। वर्तमान

प्राइमेट्स के पूर्व में किए गए डीएनए विश्लेषण से पता चलता है कि हाइलोबैटिड्स अफ्रीका में अन्य कपियों से लगभग 2.2 करोड़ से 1.7 करोड़ वर्ष पूर्व अलग हो गए थे। लेकिन यह अभी एक रहस्य ही है गिबन के पूर्वज युरेशिया कब पहुंचे। एशिया में वाई. शाओयुआन के साक्ष्य मिलने और अफ्रीका या उसके आसपास के क्षेत्रों में हाइलोबैटिड्स की उत्पत्ति के बीच लगभग एक करोड़ वर्ष का अंतर है।

आनुवंशिक साक्ष्य यह भी इंगित करते हैं कि वर्तमान गिबन प्रजातियों के साझा पूर्वज लगभग 80 लाख वर्ष पूर्व पृथ्वी पर रहते थे, इसी समय वाई. शाओयुआन भी पृथ्वी पर निवास करते थे। तो हो सकता है कि इसके बाद के सभी गिबन्स के पूर्वज वाई. शाओयुआन हों, या यह भी हो सकता है कि आधुनिक गिबन के पूर्वज और वाई. शाओयुआन निकट सम्बंधी हों। जर्नल ऑफ ह्यूमन इवॉल्यूशन में शोधकर्ता बताते हैं कि दांत की चबाने वाली सतह पर बने उभार और गड्ढों के निशान और दांतों व जबड़ की अन्य विशेषताएं काफी हद तक वर्तमान गिबन की तरह हैं। इसके अलावा वाई. शाओयुआन के अशरीरुत दांत की कुछ विशेषताएं आधुनिक गिबन के दांतों की विशेषताओं की पूर्ववर्ती लगती हैं। दाढ़ के आकार के आधार पर शोधकर्ताओं का अनुमान है कि वाई. शाओयुआन का वजन लगभग छह किलोग्राम था, यह भी आधुनिक गिबन्स के समान है। इनके दाढ़ की संरचना इंगित करती है कि यह भी वर्तमान गिबन की तरह मुख्यतः फल खाता था। बहरहाल के. रगनेगेरेंसिस के विकास की कहानी अभी असपष्ट ही है क्योंकि इसका केवल एक ही दांत मिला है, जिसके आधार पर पुख्ता तौर पर कुछ कहना मुश्किल है।

...प्रोफ फीचर्स

बालिकाओं के साथ हैवानियत के बढ़ते मामले चिंताजनक

वर्ष 2008 से प्रतिवर्ष 24 जनवरी को ‘राष्ट्रीय बालिका दिवस’ मनाया जाता है, जो पूरी तरह लड़कियों को समर्पित है। प्रत्येक बालिका को मानवीय अधिकार मिलना सुनिश्चित करने, समाज में बालिकाओं के अधिकारों को लेकर जागरूकता पैदा करने तथा उन्हें नया अवसर मुहैया कराने के उद्देश्य से 2008 में महिला एवं बाल विकास मंत्रालय द्वारा इस दिवस की शुरुआत की गई थी।

दरअसल बालिकाओं को शिक्षा, कानूनी अधिकार और सम्मान जैसे मामलों में असमानता का शिकार होना पड़ता है और ऐसे मामलों को दुनिया के समक्ष लाना, लोगों के बीच बराबरी का अहसास पैदा करना, लड़कियों के अधिकारों, शिक्षा, स्वास्थ्य और पोषण सहित अन्य महत्वपूर्ण विषयों पर जागरूकता पैदा करना ही इस दिवस का अहम उद्देश्य है। लैंगिक भेदभाव तो सदियों से एक बहुत बड़ी समस्या है, इसीलिए राष्ट्रीय बालिका दिवस के माध्यम से लोगों में लैंगिक असमानता को लेकर जागरूकता पैदा करने का प्रयास किया जाता है। हालांकि पिछले कुछ वर्षों में बालिकाओं के कल्याण के लिए सरकारों द्वारा कई महत्वपूर्ण योजनाओं की शुरुआत की गई है, बालिका विवाह और लिंग परीक्षण पर रोक जैसे कानून लागू हैं और बालिकाओं को शिक्षित करने के लिए ‘बेटी बचाओ, बेटी पढ़ाओ’ जैसा महत्वपूर्ण अभियान चलाया जा रहा है लेकिन छोटी-छोटी बालिकाओं पर अत्याचारों का सिलसिला निर्बाध रूप से जारी है। संयुक्त राष्ट्र महिला के आंकड़ों के अनुसार विश्वभर में



15-19 आयु वर्ग की करीब डेढ़ करोड़ किशोर बालि. काएं अपने जीवन में कभी न कभी यौन उन्दीघन का शिकार होती हैं। अगर पिछले कुछ दिनों के मामलों पर नजर डालें तो बालिकाओं के शारीरिक व मानसिक उत्पीड़न की काफी वीभास तस्वीर सामने आती है।

देश के विभिन्न हिस्सों से लगातार सामने आते ऐसे मामलों की लंबी फेहरिस्त है। आए दिन अबोध बालिकाओं के साथ हैवानियत के निरन्तर सामने आते ऐसे मामलों से इंसानियत भी शर्मसार हो रही है। चिंताजनक स्थिति यह है कि अक्सर ऐसे ज्यादातर

मामलों में पुलिस का गैरजिम्मेदाराना और लापरवाही भरा रवैया सामने आता रहा है। निर्भया कांड के बाद कानूनों में सख्ती और महिला सुरक्षा के नाम पर कई तरह के कदम उठाने के बाद भी अगर इस तरह के मामले थमने का नाम नहीं ले रही तो इसका स्पष्ट कारण यही है कि कड़े कानूनों के बावजूद असामाजिक तत्वों पर वो कड़ी कार्रवाई नहीं होती, जिसके वे हकदार हैं और इसके अभाव में हम ऐसे अपराधियों के मन में भय पैदा करने में असफल हो रहे हैं। हैदराबाद की बेटी दिशा का मामला हो या उन्नाव पीड़िता का अथवा हाथरस या बुलंदशहर की बेटीयों का, लगातार सामने आते ऐसे तमाम मामलों से स्पष्ट है कि केवल कानून कड़े कर देने से ही बालिकाओं के प्रति हो रहे अपराध थमने वाले नहीं हैं। यह विडम्बना ही है कि हम नवरात्र जैसे पर्वों पर बालिका पूजन करने का ढोंग करते हैं लेकिन देवी स्वरूपा उन्हीं बालिकाओं को सुरक्षित वातावरण प्रदान करने के लिए कोई गंभीर प्रयास नहीं करते। बेहद चिंताजनक स्थिति है कि भारत में प्रतिवर्ष 3-7 लाख कन्या भ्रूण नष्ट कर दिए जाते हैं। हालांकि आज कई बालिकाएं भी विभिन्न क्षेत्रों में सफलता के झंडे गाड़ रही हैं लेकिन उसके बावजूद शिक्षा, कानूनी अधिकार और सम्मान जैसे मामलों में उन्हें 21 वीं सदी में भी असमानता की शिकार होना पड़ता है। तमाम जागरूकताओं के बावजूद समाज में लैंगिक भेदभाव आज भी बरकरार है। बहुत से मामलों में बालिकाओं के नजदीकी लोग ही उनका शोषण करते हैं। सरकारों द्वारा भले ही ‘बेटी बचाओ बेटी पढ़ाओ’ जैसी योजनाओं का राणेश कर दिया गया है लेकिन जब कुछ मामलों में



(ये लेखक के निजी विचार हैं)

